

گلڦند- ڀاڱو ٻھريون
ٻھاڪا

Gulqand- Part 1
Proverbs

ٻيرومل مهرچند آڏواڻي

Bherumal Meharchand Adwani



المنعم لائبرري لاڙڪاڻو

ڊجيٽل ايڊيشن:

سنڌ سلامت ڪتاب گهر

سنڌ سلامت پاران :

سنڌ سلامت سنڌي ٻوليءَ جي ڪتابن جي ذخيري کي دنيا جي ڪنڊ ڪڙڇ تائين پهچائڻ لاءِ **ڊجيٽل بوڪ ايڊيشن** جو سلسلو شروع ڪيو آهي، ان سلسلي جو ڪتاب نمبر (175) **”گلڦند : پهاڪا“** اوهان اڳيان پيش ڪجي ٿو. هي ڪتاب **آنجهاني پيرومل مهرچند آڏواڻي** جو سهيڙيل آهي جيڪو ورهاڱي کان اڳ 1928ع ۾ ڇپيو.

هيءُ ڪتاب ٻن ڀاڱن ۾ ورهايل آهي. پهرئين ڀاڱي ۾ 912 پهاڪا آهن. ٻئي ڀاڱي ۾ اصطلاح آهن جن مان ڪيترا ”گل“، ”سنڌي ٻوليءَ جي سونهن“، ”طلسم“، جوت اخبار، اخبار تعليم، شمس العلماء مرزا قليچ بيگ ۽ پنهنجن توڙي ٻين صاحبن جي ٺاهيل ڪتابن مان چونڊيا ويا آهن.

هي ڪتاب **المنعم لائبرري لاڙڪاڻي** پاران انجنيئر عبد الوهاب سهتي اي بوڪ ايڊيشن ۾ سندس ويب سائيٽ تي آندو آهي. ٿورائتا آهيون سائين عبد الوهاب سهتي جا جنهن هن قيمتي ۽ ناياب ڪتاب کي ٻيهر اسان تائين آندو ۽ سنڌ سلامت ڪتاب گهر ۾ پيش ڪرڻ جي اجازت ڏني.

اوهان سڀني دوستن، پائرن، سڄڻن، بزرگن ۽ ساڃاهه وندن جي قيمتي مشورن، رايي، صلاحن ۽ رهنمائي جو منتظر.



محمد سليمان وساڻ

مينيڊنگ ايڊيٽر (اعزازي)

سنڌ سلامت ڊاٽ ڪام

sulemanwassan@gmail.com

www.sindhsalamat.com

منڊ

پهاڪن ۽ اصطلاحن ۾ اڪثر نج سنڌي آهي ۽ انهن جي ڪم آڻڻ ڪري مضمون نهايت سهڻو ۽ سلوٽو ٿئي ٿو. مون ورهين کان ڪيتريون چوڻيون ڪنيون پئي ڪيون آهن، جن مان حال اڍائي هزار کن هن ڪتاب ۾ آنديون اٿن.

هيءُ ڪتاب ٻن ڀاڱن ۾ ورهايل آهي. پهرئين ڀاڱي ۾ 912 پهاڪا آهن، جن مان ڪي ”گلشڪر“ ۽ ٻين پهاڪن جي ڪتابن مان چونڊي ڪڍيا اٿن ۽ ڪي اهڙا به پهاڪا ڏنا اٿن، جي اڳي ڪنهن به ڪتاب ۾ ڇپجي پٽرا نه ٿيا آهن. ڪي چوڻيون ڪن قصن تي ٻڌل آهن، تنهنڪري اهي قصا به مختصر طرح ڏنا اٿن. ڪيترن سنڌي پهاڪن لاءِ انگريزي پهاڪا ڏنا اٿن جي فئسن صاحب، هينري بان ۽ ديوان روجيرام جي پهاڪن جي ڪتابن مان ورتل آهن. انهيءَ ڀاڱي کي ڌار جلد ٻڌائي ان جي قيمت فقط ڏهه آنا رکي ويئي آهي.

ٻئي ڀاڱي ۾ اصطلاح آهن جن مان ڪيترا ”گل“، ”سنڌي ٻوليءَ جي سونهن“، ”طلسم“، جوت اخبار، اخبار تعليم، شمس العلماء مرزا قليچ بيگ ۽ پنهنجن توڙي ٻين صاحبن جي ٺاهيل ڪتابن مان چونڊيا ويا آهن. انهيءَ ڀاڱي جي قيمت فقط ٽي آنا آهن. اميد ته هي ٻئي ڀاڱا شاگردن توڙي سنڌي ٻوليءَ جي پيار وارن صاحبن کي گهڻو ڪارائتا ٿيندا.

اشارو- اصطلاح يا ورجيس اُن کي چئجي ٿو. جنهنجي اڪري معنيٰ هڪڙي ۽ رواج موجب ٻي آهي.

پهاڪو يا چوڻي اها آهي جنهن ۾ ڪا نصيحت يا نڪتو ٿورن پر مائيدار لفظن ۾ ڄاڻايل آهي.

ڪراچي 8 مارچ 1928ع

پيرو مل مهر چنڊ

گلقدند

پاڳو پهريون: پهاکا

(1) آپ نه پالي، پالي ڏون!

جو پاڻ کي پالي نه ٿو سگهي، سو ٻين کي پالي سگهندو؟ ”پڙهي وينو نه پرڻجڻ جو سعيو ٿو ڪري! آپ نه پالي، پالي ڏون!“

(2) پاڻ پني گهوڙا گنهني

(3) پاڻ نه پاڙي ڪتا ڌاري.

C.f. Who spends before he thrives, will starve before he thinks

(4) آرسی ڙي آرسی، مون جهڙو ڪو ٻيو؟

جيڪي ائين سمجهن ته اسان جهڙو سهڻو ۽ ٺاهوڪو ٻيو هوندو ئي ڪونه، تن تانءِ ڦونءِ وارن يا هنيلن سان لاڳو ڪبو.

(5) ڪميٽو ڪپڙا ڪيو، ڏسي پنهنجو ڏيل

(ڏيل = بت).

(6) آزمائي کي آزمائي، سو چائي (ڌوڙ) منهن ۾ پائي.

ڪنهن ماڻهوءَ يا ڪم مان هڪواريءَ پتيجائو پائي (خراب نتيجو ڏسي) ان کي وري آزمائبو، ته پاڻ کي خوار خراب ڪبو.

پيتيو-

(7) جو ديکي نه پتيجائو، ڌوڙ تنهنجي منهن ۾.

C.f. It is a silly fish that is caught with the same bait.

(8) آڳي طعام، پيچي ڪام

(ماني تيار هجي ته) اول ماني ڪائجي، ڪم پوءِ ڪجي.

(9) آڱريءَ نهن جائو، لوڪ تماشي آيو.

آڱر کي نهن جائو آهي (رواجي ڳالهه ٿي آهي) ۽ ماڻهو تماشو ڏسڻ آيا آهن. جڏهن ڪنهن خسيس بيماريءَ وغيره ڪري ڪو وڏيون دانهون ڪري جو چار چٽا اچي مڙن، يا وڏي ڏيڪاري ڏئي جو پيا ڪلن، ته ائين چئبو. مثلاً ”ڪپ لڳس ۽ رت ڌرو نڪتس، ته هليو ڊاڪٽر وٽ! آڱريءَ نهن جائو، لوڪ تماشي آيو.“

C.f. Much ado about nothing.

(10) آه غريبان، قهر خدائي.

غريبن کي ستائبو ته هنن جي اندر مان جيڪا آه (پٽ) نڪرندي، سا ڏٺيءَ جو غضب آڻيندي. ”دلوراءِ رعيت سان ظلم ڪيا، ته ننگري ناس ٿيس. آه غريبان، قهر خدائي“

C.f. The prayer of the innocent is never unheard

(11) آهوڄا ڪائين، ماهوڄا پيت سور مرن.

آهوڄا يا آهوڄا ۽ مهوڄا ۽ ماهوڄا نالا نڪن يا ذاتين جا. مطلب ته ڪائين هڪڙا يا ڪم هڪڙن جو ٿئي ۽ پيٽ ۾ سور بين کي پوي (حسد وچان). ڏسو: ”آڏي ڪاڻ، پڏي ٿوئو، وچ واري کي لڳو سوئو.“ 73...

(12) آهي ته عيد، نه ته روزو.

جيڪڏهن پئسو يا شيءِ اٿس ته ائين ٿو اڏائي، جو ڄڻ ته عيد ٿو ملهائي، ۽ جي نه اٿس ته بڪون ٿو ڪڍي، ”نوان ڪپڙا سڀ هڪٻئي پٺيان پائي پورا ڪيائين ۽ خرچي مان به اها پائي نه بچايائين جا پوءِ ڪم اچيس. آهي ته عيد، نه ته روزو“

C.f. Willful waste makes woeful want

(13) آهي وڏ گهراڻي پر ڏندڻ پائيءَ سان واهپو ڪونهيس.

ڪو صفائي سنائيءَ تي ڌيان نه ڏيندو مثلاً ماني ڪائي گرڙي نه ڪندو، ته توڪڻ لاءِ ائين چئبو. پيٽيو:

(14) ڇڏ گدلائي، ڪر صفائي، تون سدا ره اچو، ملي ميت لڱن کي تون وهنجي ڏوٽو مٿو.

C.f. Cleanliness is next to godliness

(15) آءُ ته پيڻ ڪرهن ڪريون!

ڪو معاملي جهڙي ڳالهه ڪري ته ائين چون، هن مراد سان هٿ وٺي ڪرهن يعني جهيڙو ڪرڻو اٿئي ڇا؟

(16) آءُ به ويندي پيڪي، مون به لهندي سڪ.

هڪڙي ننڍي نيتي سڪ ڪري پيڪي وئي ته پاڄائنس ڪنهن ڳالهه تان رٽاري ڪڍيس. جڏهن ڪنهن کي ڪنهن ڳالهه جو اجايو ڪڏ ڪڍي تڏهن ائين چون، هن مراد سان ته پوءِ پڇتائيندين ”مثلاً اهو واپار ڪندو ته، گهاٽو پوندس. پر جي دل اٿس ته ڀلي آزمودو لهي ڏسي. آءُ به ويندي پيڪي، مون به لهندي سڪ.“

(17) آئي تاندي کي بورچائي ٿي ويني.

جيڪي ڪنهن جي مهربانيءَ جو اڻ ٺهندو فائدو وٺن، تن لاءِ ائين چئبو.

(18) اگر يا ننهن رکڻ ڏينس ته سڄو ئي سر لنگهائي وجهي.

C.f. Give him an inch and he will take an ell

(19) آيا مير پڳا پير.

فٺلن صاحب جي هندي پهاڪن جي ڪتاب موجب ”آئي مير، پڳي پير“ جو بنياد هن طرح آهي؛ امروھ جي شهر ۾ ميرانجي نالي هڪ شخص وٽ جادوءَ جو ڏيئو هئو. جنهنجي وسيلي هن ڪيترا ڪرامت جهڙا ڪم ڪيا. جنهن ڪري هڪ وڏو پير ڪري ليکيندا هئس. هاڻي هو اتي جي ڪن ماڻهن ۾ اچي واسو ڪندو آهي. امروھ ۾ ٻيا به ڪي پير جهڙوڪ زين خان ۽ ننهي ميان ماڻهن ۾ واسو ڪن ٿا، پر چون ته جڏهن مير (ميرانجي) اچي تڏهن ٻيا پير پڇي وڃن، جو هو ڪانئن وڌيڪ ڪلا وارو هو. هاڻي پهاڪي جي معنيٰ ته جڏهن وڏا (مات، حاڪم يا ڏاڍا مڙس) اچن، تڏهن ننڍا ٻار، زيردست يا هيٺا ٿري وڃن.

پيٽيو

(20) آيو بابا ولي ته ڪٿيجا ڪنئين چلي.

(21) آيو مڙس رانجهو، ته هرڪو ٿيو لانهجو.

(لانهجو=بي همت)

(22) آيو ميان شير ته سڀني ڪڍايو پير.

(23) ڪئن ڏني ٻلي ته دلڙي ٿين ڍلي.

(24) آب جو ڏنو ڪهڙي ڪم، جاسين رب نه ڏئي.

ابي يا پيءُ جو ڏنل (پئسو) ڪهڙي ڪم جو آهي، جيستائين رب (ڏئي) پنهنجو نٿو ڏئي. مراد ته مائٽن تي بار ٿيڻ يا اباڻي ورثي تي پاڙڻ بدران پنهنجي ڪمائيءَ تي پاڙجي.

(25) آب جو ڏنو نه پري، رب جو ڏنو پري.

(26) ريءُ پنهنجي ڪٽيي سڀر ٻري نه باه.

پنهنجي ڪٽي ڪمائيءَ کان سواءِ باه سڀر يا زور سان نه ٻرندي يعني رڳو پنهنجي ڪمائي منجهان ئي چلهو چڱي طرح تپائي رڌي ڪائي سگهيو. ڏسو: ”اپني گهوت ته نشا ٿيوئي.“

(27) ابو به ڍاڻو، ادو به ڍاڻو، اڌ ڪم ڪيم هيٺ اڌ ڪيم مٿي.

پيءُ ۽ ڀاءُ ٻئي ڍاوا ۽ مون به اڌ هيٺ ته اڌ مٿي ڪيو يعني آءُ به سڄو ئي ڍاڻيس. توڪ طرح ائين چئبو، هن معنيٰ سان ته ڪنهن جو به ڀاءُ نه ٿيو. ”تن مهينن ۾ پنجويهه روپيا مائٽن کي موڪليائين! ابو به ڍاڻو ته ادو به ڍاڻو!“

(28) ابو گسي، ڌيءُ وسي.

ڌيتي لپتي هلاڻ ڪري، پيءُ جي هڙ گسي ٿي ۽ ڌيءُ (حقيقتون ڌيءُ ساهرو گهر) ورتي ٿي. ڌيتي لپتيءَ جو پهاڪو.

(29) ابي چاڙهي، ادي چاڙهي، مون نه چاڙهي ته ڪنهن نه چاڙهي.

بيروزگار مرد يا غريب زال، پئسي جي تنگيءَ سببان ائين چوي، هن معنيٰ سان ته منهنجي پيءُ ديگ چاڙهي (رڌائين، کاڌائين)، منهنجي ڀاءُ به ائين ڪيو، پر جيڪڏهن انهن وانگر مون پنهنجو ديگڙو نه چاڙهيو (پنهنجو رڌم کاڌم نه) ته ائين ڄاڻبو ته منهنجن مائٽن به رڌو کاڌو ڪو نه ٿي. يا مائٽن جا سک، جهڙا مون ڏنا تهڙا نه ڏنا. ڪي هن معنيٰ سان به ڪم آڻين ته آءُ پنهنجو ٻوٽو نه ٻاريندس، ته وڌن جو نانءُ ناموس لتجي ويندو.

(30) اُپ ڦاٽي ڪي به ڪڏهن اڳڙي پيئي آهي؟

مطلب ته پڌري ڳالهه ڪڏهن به لکي ڪين سگهندي. ”اها مقامي جي ڳالهه ڪئن لکندي؟ اُپ ڦاٽي ڪي به ڪڏهن اڳڙي پيئي آهي.“

(31) سج به ڪو تريءَ هيٺان لڪي؟

(32) خون ڪستوري گجهو نه رهي.

C.f. Murder will out

(33) اُپ ۾ ٿڪ اُڇلائي، سو منهن ۾ پائي.

ٿڪ اڇلائڻ، نفرت يا ڌڪار جي نشاني. جيڪو عرشين چڙهيل هوندو يعني جنهن کي ٻيا اعليٰ درجي جو ڪري ليکيندا هوندا (مثلاً مهاتما گانڌي) تنهنجي جيڪڏهن ڪو آبرو وٺندو يا ڳلا ڪندو ته خود سندس آبرو نه رهندي، جو ٻيا ڦٽ لعنت ڪندس.

C.f. Who spits against the wind, spits in his own face

(34) اُت به ناڻو ويهه به ناڻو، ناڻي بنا نر ويڳاڻو.

اُت توڙي ويهه يعني گهر مان اُتي ٻاهر وڃ توڙي گهر ۾ ويهه، ته به (خرچ پڪي لاءِ) پئسو گهرجي؛ پئسي کان سواءِ مڙس ويڳاڻو (موڳو) آهي.

پيتيو:

(35) اُت کي لاڻو، گهوڙي کي داڻو، مرد کي ناڻو، محبوب کي ماڻو.

(لاڻو = هڪ قسم جو ٻوٽو)

(36) پئسي بنا پرساد، هرُو ڏئي نه هت ۾.

(37) پئسو ناهي پاس، جيرو آه اداس.

(38) پير عيسيٰ، پير موسيٰ، ٻڙا پير پئسا.

(39) جيڪي ڪري ناڻو، سو نه ڪري راڻو.

(40) دام ڪري، سڀ ڪام.

(دام=پئسو)

C.f. (1) A light purse makes heavy heart.

(2) Money is the god of the world.

(41) اتو چي گهوٻاتو يا اتو ٻات چي گهوٻات.

ٻات معنيٰ ڏريل آن، جنهن مان پت رڌين، چي معنيٰ چوي (زمان مضارع). مطلب ته آءٌ چوان ”اتو“ يا ”اتو ۽ ٻات“ ته هو چوي ”گهوٻات يا گهوٻاتو“ (ڏنڊو). جڏهن ڪو هڪ جو ٻيو جواب ڏئي، تڏهن ائين چون.

پيتيو:

(42) اڪير جو مڪير.

اڪير جي معنيٰ اک جي ٻوٽي جي ڀر يا پاسو. مڪير معنيٰ مک (ڪپڙ جي وڻ جو ڦر) جو پاسو. مطلب ته هڪ ڀر جو ٻي ڀر. سوال هڪڙو جواب ٻيو. (الف) سوال از آسمان، جواب از ريسمان (نوڙي). (ب) من ڇه ميگويم، طنزوره ڇه مگويد؟

C.f. I talk of chalk and you of cheese.

(43) اتو کاڌو ڪئي، مار پيئي گابي تي.

ڏوه ڪري هڪڙو، سيڪت ملي ٻئي کي.

پيتيو:

(44) ڪٽيو ڪائي ڪتيجا، ڌڪ جهلي ڏيڻس.

(45) ڪٽيو ڪائي فقير، لنيون جهلي پولڙو.

C.f. One doth the blame another bears shame.

(46) اُنان مينهان دا ڪيها ميلا؟ اوه چرن پٽ ته اوه چرن ٻيلا.

اُنن ۽ مينهن جو ڪهڙو ميلاپ؟ هو (اٺ) چرن پٽن يا ميدانن ۾ (بينل وڻ) ۽ هو (مينهنون) چرن ٻيلن ۾. مطلب ته ٻنهي جي چرڻ جي جوءَ (جائون يا چراگاه) نرالي (ٻنهي جو نمونو يا سپاءُ ٻيو). تنهن ڪري انهن جي پاڻ ۾ محبت ٿي ڪين سگهندي. شرابي چوي ته آءٌ صوفي جو سنڪ ڪريان! اُنان مينهان دا ڪيها ميلا؟

(47) اُٺ ٻڌو ته به به ڪنواٽ لهي.

اُٺ پوڙهو ٿي ويندو، ته به ٻن ڪنواٽن (ڪچن اُنن) جي برابر آهي. ڇاڪاڻ ته انهن جيترو بار کڻي سگهندو. ساڳيءَ ريت پير مرد عقل هلائڻ ۾ پڻ ٻن نوجوانن جي برابر آهي، بلڪ وڌيڪ آهي. “پوڙهو” لفظ جي بنيادي معنيٰ ئي آهي “آزموڊگار”.

پيتيو:

(48) وڏن ۾ وڏي ڪلا

(ڪلا: سمجه، سياڻپ)

C.f. Years know more than books.

(49) اُٺ ڀريو به رڙي، سڪڻو به رڙي.

اُٺ تي بار لڏيل هوندو يا نه هوندو ته به ڀريو رڙندو. جيڪي ماڻهو تڪليف هوندي يا نه هوندي (دڪ توڙي سک ۾) پيا ڪرڪندا ڪنجهندا، تن ڪرڪرين لاءِ ائين چئبو.

(50) اُٺ جي وات ۾ لوڻ وجهه ته به رڙي، گڙ وجهه ته به رڙي

هي به ڪرڪرين سان لاڳو ڪبو. مثلاً ڪن گهوٽ-مائرن کي اڻڀو آتابو ملي ته به دانهون ڪن. جي ڪجهه سڻيو ستابو ملين ته به دانهون ڪن يا گلائون ڪن.

C.f. Pigs grunt about everything and nothing.

(51) (پريل) اُٺ تان وڃڻي لٿي ته به اُٺ ٿيو هلڪو.

ڪنهن ڪم يا قرض جو وڏو بوجو هوندو، ته اُن مان ٿوري هلڪائي ٿي، ته به چئبو ته ڪجهه بوجو لٿو. “سو مان حال ويهه روپيا ڏنامانس. اُٺ تان وڃڻي لٿي ته به اُٺ ٿيو هلڪو. يعني حالي ته ايتري به قرض جي هلڪائي ٿي.”

C.f. It is the last straw that breaks the camel's back.

(52) اُٺ پٺيان گهنڊڻي.

وڏي ڄمار واري (اُٺ جيڏي) سان ننڍي ڄمار واري چوڪري پرڻجي ته ائين چون. (وهانءَ جي ڦيرن مهل گهوٽ جي پٺيان ڪنوار هلي ٿي)

اشارو ڪو ٻار يا فقير پٺيان ڪاهي پوي ته چون: پٺيان گهنڊڻي ٿي لڳو اٿم (چڏيئي نٿو).

(53) ڀريو مڙس پيءُ نه ڪجي وڃائجي نه وهي، ڪڻڪن ۾ لاٻارا پوندا ماريو پوندو ڊهي.

(پيءُ = پتي / مڙس)

(54) ڏاڏي جيڏي ڏگه سان، تنگ جيڏي ڪنڌار!

(55) ميان گور لائق، بيبي سيج لائق.

(گور = قبر)

(56) مٿس پوڙهو زال جوان، تنهن کي ڄاڻجي ڪڪ جو ڪاڻ.

C.f. Crabbed age youth cannot live together.

(57) اُن جي چاڙهيءَ کي به لعنت ته لاهيءَ کي به لعنت.

اُن ڪنهن چاڙهه تي چڙهندو يا اتان لهندو ته ٻنهي گهمري سوار کي ڏکيائي ٿيندي. مراد ته بيچڙي سپاءَ وارو دوست يا مددگار ٿيندو، يا پاڻ ڪنهن وڏي عهدي تي پهچندو ته به آزاريندو ۽ جي لهي ميدان ۾ ايندو (دشمن يا برخلاف ٿي بيهندو) يا پاڻ سقيم حال کي پهچندو ته به پيو آزاريندو (حرڪتن يا چورين نڳين ڪرڻ سان).

(58) اُن نه پڄي، ٻورن هڻي لتون.

جت انن تي مال جا ٻورا رکي، پاڻ مٿان تنگن ڦاڙي وهن ۽ ان هڪلڻ مهل ان تائين ڪين پهچن. تنهنڪري ٻورن کي لتون هڻن. هڪڙي جي ڪسر يا ساڙ ٻئي مان ڪو ڪڍي، ته ائين چون. مثلاً هيڊ ڪلارڪ پنهنجي عملدار جون ڌمڪيون کائي، اهي ساڙ ٻين منشين مان ڪڍي، جو پاڻ کان ڏاڍي سان پڄي نٿو سگهي.

(59) ائينءَ پيڙهيءَ، اُن ماکوڙو ماسات.

ائين پيڙهيءَ موجب ان ۽ ماکوڙو به هڪ ٻئي جا ماسات (ماسيءَ جا پٽ) نڪري پوندا. جڏهن ڪو تمام ڏورانهي ماڻهي چڪيندو آهي، جا ليکي نه چوڪي، تڏهن ائين چون.

C.f. Cheese is cousin to Eve.

(60) اپنا مال هڻي، روئسان به ڪائسان به.

هڪڙي ماڻهوءَ بصرن سان ماني ويٺي کاڌي. بصرن جي بانس ڪري اکين مان پاڻي وهيس ته کلي ائين چيائين. مراد ته پنهنجي سهنجي، کلي به قبولي، روئي به قبولي.

(61) اپني توڙ نباه، اُسڪي اوه جاني.

جڏهن ڪنهن کي چڱائيءَ جو بدلو بيچڙائي ملي، تڏهن هن کي ائين چون. هن مراد سان ته تون پنهنجي توڙ يا پڇاڙيءَ تائين نباه يعني نيڪي ڪندو ره، باقي هن جي نيت هو ڄاڻي.

(62) اپني گهوٽ ته نشا ٿيوئي.

ڪن موالين پنگ گهوٽي، ڪنهن سواليءَ کي چڪو ڏنو. هن اها پي چيو ته لڳي ڪين (نشو ڪو نه ٿيو)، تنهن تي چيائونس ته: پنهنجي گهوٽ ته نشو ٿئيئي. مراد ته پنهنجو ٻوٽو ٻارڻ گهرجي (24 کان 26)

(63) اڄ جو ڪم، سپان تي نه وجهجي.

مراد ته سستي ڇڏي، سڀڪو ڪم تتي تائين ڪجي.
پيتيو:

(64) آڄ نه ديڪا لعل توڪل ديڪونگا.

(لعل = لعل شهباز)

(65) ڪل ڪري سو آڄ ڪر، آڄ ڪري سو اب.

C.f. Procrastination is thief of time.

(66) اڃا اُن کڏن سسئي.

سسئي پنهنجي پنهنون پنيان پيادي ٿي ويئي، ته ائين چيائونس؛ اڃا اڻ توکي ڪيچ تائين پهچائين ته ٻي ڳالهه، باقي پيادي مشڪل پهچندين. پهاڪي جو مطلب ته اڃا ڪم ٿيڻ ۾ وقت ڪپي يا اڃا گهڻي دير پيئي آهي.
پيتيو:

(67) اڃا دهلي دور آهي.

(68) اڃا خرار مان چوٽائي مس پيني آهي.

چوٽائي معنيٰ هڪ پاڻ. خرار معنيٰ چوويهه ڀڻ. مطلب ته ڪم جو ٿورو حصو مس پورو ٿيو آهي. اڃا ڪٿي ڳالهه پيئي آهي.

(69) اڃا مينهنون جهنگ ۾، ڌوئي ڌريائون رڇ.

مينهنون جهنگ مان چري موٽن، ته ميهار رڇ (باسڻ) ڌوئي کير ڏهن. پر مينهنون اڃا جهنگ ۾ ئي هجن، ته اڳواٽ باسڻ ڌوئي رکڻ، سو اڳ-ڪٿيو ڪم آهي.
ڏسو: ڪنگر ۾ ڪڪڙا، پڙي مبارڪ.

پيتيو: پاڻيءَ کان اڳي ڪپڙا لاهڻ، ڦر کان اڳي چر ڇڏڻ، سلي کان اڳي سنگ ڳڻڻ (اصطلاح)

C.f Count not your chickens before they are hatched.

(70) اڃياري پيئندي، چڪياري ڪين پيئندي.

زمين توڙي گانءِ، مينهن وغيره جا اُساتيل يا اڃايل هوندي سا پاڻمرادو پاڻي پيئندي، پر چڪ واري يعني جنهن تي چڪتاڻ ڪبي، سا نه پيئندي. مطلب ته ڪنهنجي مرضيءَ جي برخلاف، ڪنهن کي ڪم ڪرڻ لاءِ زور نه ڪجي. گهرج پونديس ته پاڻيهي ڪندو.

C.f A man may lead a horse to the water, but he cannot make drink unless he will.

(71) اڏاري جي ماءُ ڪين مئي آهي.

اڪري معنيٰ ته اڏاري جي ماءُ سدائين جيئري آهي ۽ اوڏر پيئي ڄڻي. مطلب ته اڄ تون مون کي اڏارو ڏيندين يا جي منهنجو ڪم ڪندين ته ٻئي پيري آءُ توکي ڏيندس، يا تنهنجو ڪم ڪندس. ٻئي کي سوال ڪرڻ مهل هن کي اهڙي دلآسي ڏيڻ لاءِ ائين چون.

(72) اڏا ڪي ڇڏي جو سڄي پنيان ڊوڙي، تنهنجو اڏا به وڃي.

ڪٿي ۽ سندس پاڇي جي ڳالهه مشهور آهي. مراد ته جيڪي هجي، تنهن تي قناعت نه ڪري، جيڪڏهن لالچ ۾ پئبو، ته جيڪي هوندو سو به ويندو يا نقصان پوندو.

C.f. A bird in hand is worth two in the bush.

(73) اڏي ڪاڻ، پڏي توڻو، وچ واري کي لڳو سوڻو.

پونگي جوڙجي ٿي ته اڏاوت جو ڪم ڪاڻ ڪري ٿو، پر توڻو (پکو) پڏي يا مرڪي ٿو، جو ٻاهران اهو ڏسڻ ۾ اچي ٿو. جڏهن ڪو يلومانس تڪليف وٺي، ٻئي ڪنهن جو خانو آباد ڪري، يعني هن جا دل گهريا مطلب پورا ڪري، پر وچ ۾ ڪنهن تياڪڙ کي حسد وچان جگر ۾ سوڻو لڳي (ساڙ لڳن) ته ان لاءِ ائين چون. ”پنهنجي سنگتيءَ جي پٽ کي مون نوڪري وٺي ڏني، ته

سندن هڪ پاڙيسريءَ جي منهن جو پنوئي لهي ويو. پڇوس ته توکي هرج ڪهڙو پيو؟ اڏي ڪاڻ، پڏي ٿوئو، وچ واري کي لڳو سوئو. 11.

C.f. An envious person waxes lean with the fatness of his neighbors.

(74) اڏيندي ڏينهن لڳن، ڊاهيندي ويرم نه لڳي.

جاءِ جوڙائڻ، گهر جي ٺاهه ٺوه ڪرڻ، يا ڪنهن سان محبت ڳنڍڻ ۾ گهڻو وقت لڳي ٿو. باقي ڊاهڻ، پڇ ڊاه ڪرڻ ۽ سنگت ڦٽائڻ ۾ دير نٿي لڳي. اهڙيون حالتون ڏسي ائين چئبو آهي.

C.f. (1) It is easier to pull down than build.

(2) A friend is not so soon got as lost.

(75) اُستاد جي مار چوڪر (ٻار) جي سنوار.

مطلب ته اُستاد ماري ٺهندو سنوار ٿي ٿو، تنهن ڪري اهڙي مار کي خراب ليڪڻ نه گهرجي. ”جور اُستاد به ز مهر پدر.“ يعني اُستاد جو ڏاڏو، پيءُ جي مهربانيءَ کان چڱو آهي.

پيڻيو:

(76) پٽ بڻيه لکڻو، موچڙو چٽيه لکڻو.

(77) چڙهيءَ جو صرفو ڪيو ته ٻار ڪريو.

C.f. Spare the rod and spoil the child.

(78) اک جي ماکي نه آهي، جا لاهي ونبي.

اُڪ جي ٻوٽي تان ماکي سولائي سان لاهي سگهبي آهي. مطلب ته ڪم اهڙو سولو نه آهي جو جهٽ پٽ ٿيندو.

(79) تيل سهانگو هو ته گدڙن به هوند چوٽيون مڪيون.

(80) ٺٺ ڪوه ڪين ڪچندا آهن.

(81) پهڻ ڪونٽرا هئا، ته هوند گدڙن کائي ڇڏيا.

(82) ڏيري ڏيري ڏنڻرو ڄمندو.

(83) ڪچڻي نه آهي جا کائي ونبي.

C.f. (1) An oak is not felled with one stroke.

(2) If wishes were horses, beggars would ride.

(84) اکن کان ٿو آما گهري.

اُڪ هڪ زهردار ٻوٽو، تنهن ۾ آمي (انڀ) جهڙي مٺي ۽ سواڊي شيءِ ڪٿان آئي؟ مراد ته جنهن ماڻهوءَ مان ڪنهن ڪم ٿيڻ جو آسرو ڪونهي، تنهن تي آسرو رکي ٿو.

پيڻيو:

(85) ٻيڙن کان ٿو ٻيڙ گهري.

C.f. Look not for musk in a dog-kennel.

(86) اک ڦٽ ٻڌڻ، ليس تپ لنگهڻ.

اک اٿي ته پها/ پٽيون ٻڌجن ۽ ڦٽ ٿئي ته انهيءَ کي به پٽي ٻڌي ڇڏجي، نه ته وائلائڻ ڪري ڦٽ ورڳي ويندو. ليس توڙي تپ ٿئي ته لنگهڻ يا بک ڪڍجي، جو انهيءَ ڪري فائدو ٿيندو. حڪمت جو پهاڪو.

(87) **اڪر نه کٽي، مڪر کٽي.**

اڪر معنيٰ علم. مطلب ته علم واري کان وڌيڪ حرفت وارو کٽي کائي ٿو. “هو گهڻو پڙهيو به ڪونهي، ته به حرفت سان چڱو روزگار پيو ڪڍي. اڪر نه کٽي، مڪر کٽي.”

(88) **اڪرين ۾ مٿا وجهن، سي مھرين کان نه ڊڄن.**

اڪري ۾ ان وغيره وجهي، مٿان مهري هڻي، کٽبو آهي. مطلب ته جيڪي ڏکين يا خوفائتن ڪمن ۾ هٿ وجهندا، سي انهن ڪمن جي نتيجن کان ڪين ڊڄندا. واپار ڪندا ته گهاٽو به سهندا. “توهين اخبار ۾ ميونسپل مشيرن جي گهڻو برخلاف ٿا لکو؛ سنڀاليو متان توهان تي ڪو مقدمو ڪري. جي اڪرين ۾ مٿا وجهن، سي مھرين کان نه ڊڄن (يعني مقامي ۾ ڊڄان نٿو).
پيڻيو:

(89) **جي گهڙندا سوڙهين، سيلهه به لڳندا تن.**

(جيڪي سوڙهين واٽن ۾ گهڙندا، تن کي ڪندا به لڳندا).

(90) **سيلهن ۾ جي هٿ وجهندا، سي سور به سهندا.**

C.f. He, who would catch fish, must not mind getting wet.

(91) **اڪ ڪڍڻ سولي، پر وجهڻ اولي يا ڏکي.**

مطلب ته ڪنهن کي نقصان پهچائڻ سولو آهي، مثلاً نوڪري مان ڪڍائڻ يا رپورٽ ڪرڻ، پر جنهن کي نقصان پهتل هوندو، تنهن کي فائدو پهچائڻ ڏکيو آهي.

(92) **اڪ ۾ گهاٽو، ته به منو جڳاڻو.**

اڪ جهڙي نازڪ عضوي ۾ تيل پيڙڻ جو گهاٽو هوندو يعني ماڻهوءَ کي ڪهڙو به جڳاڻو يعني جڳترا يا جهان (جهان ۾ جيئڻ) منو پيو لڳندس. مطلب ته: مرڻ ڪو نه قبولين جيئن گهرن جال، توڙي ڪين حياتي لڳندي هجي وبال. ورتل: نؤ بهار تان

C.f. Life is short, yet sweet.

(93) **اڪين لؤنگ لڳا، جافر ويا وسري.**

لؤنگ ۽ جافر نالا مصالحن جا. ڪو نوان سنگتي ڪري ۽ جهونا دوست وساري ته هن کي ڏوراپي ڏيندي ائين چون: “هاڻ وڏا ماڻهو سنگتي ڪيا اٿئي ته اسان غريبن کي ڪٿان ياد ڪندين؟ اڪين لؤنگ لڳا جافر ويا وسري.”

(94) **اڳياڙي تڏهن سرهي، جڏهن پڇاڙي سرهي.**

ڪنهن سان ڪا پلائي ڪري پڇاڙيءَ ۾ پڙ ڪڍي بيهبو ته اڳياڙيءَ واري ڪيل پلائي پڻ ليڪجن ۾ نه ايندي. مطلب ته توڙ تائين لائق ڪري، پنهنجو ناماچار وجهجي. ڏسو: اپني توڙ نبا، اُسکي اوهه جاني. (61)

C.f. All is well that ends well.

(95) **اڳين پاڻي، پوين چڪ.**

ڪنهن تلاءَ ۾ پاڻي ٿورو هوندو ته جيڪي وهت اڳي ويندا، سي پاڻي پيئندا ۽ ٻيا چڪ چٽيندا. مراد ته هر ڪو ڪم، تڙي ڪڙي ڪبو ته اُن ۾ فائدو آهي.
(96) جو اڳي، سو تڳي.

C.f. First come, first served.

(97) اگاهائي ته ڪڇ، نه ته ماڻڪن موت ڪري.
مطلب ته ڏٺي اهڙو بي نياز آهي جو ڪن جو ڪڇ يعني ڪوڏ يا ستيئڙو (جهڙي تهڙي ڪمائي) اگاهائي (قبولي) ٿو ۽ ڪي ماڻڪ پيش ڪن (جهجهي عبادت ڪن) ته به ناقبول.
پيتيو:

(98) اهڙو ئي الله، جو پورهيتون پيش ڪري.
(راجا چنيسر، ليلا چڙي ڪڙرو يعني پورهيت پرڻيو هو)
(99) ڏس آڳي جا اسرار جو عيبدار اڳي ڪري.
(100) اگهه ڪنهن وڏو؟ ڇي؟ ”جنهن جي نه سري!“
ڪنهن شيءِ کان سواءِ نه سرندي آهي ته لاچار پئسي هٿ ٽڪو ڏيئي به وٺي آهي. ڏسو: ”پئسي پلو مهانگو.“

C.f. Necessity never made a good bargain

(101) اگهه ڪٽيو ڪائجي وٽ ڪٽيو نه ڪائجي.
وڏو اگهه وٺي بلاشڪ فائدو ڪڍجي، پر تور ڏيئي فائدو نه ڪڍجي. مطلب ته تور ۾ نڳي نه ڪجي.

C.f. Weigh right, and sell dear.

(102) اگهه مني ڪ الله مني.
مثلاً گيهه مهانگو ملي ته چئبو ته: اگهه منو ۽ جي ان مان ڪجهه هارجي پوي ته چئبو: الله منو. جڏهن ڪجهه پئسي جي گهوڙي لڳي ۽ ڪجهه زيان ٿئي ته ائين چون.
پيتيو:
(103) هڪڙا ڌڪ، ٻيون ڏونگريون.

C.f. Misfortunes seldom come single.

(104) اگر ڪوسا ته هٿ ساڙين، جي ٿڌا ته هٿ ڪارا ڪن.
تتل اگر (تانڊا) هٿ ساڙيندا ۽ نريل ڪوٺا هٿ ڪارا ڪندا. مراد ته بچڙي ڪم يا سنگت مان ڪڏهن به چڱائي نه رسندي. ”مدي ڪمين نانڪا جد ڪد مدا هو.“ بچڙن ڪمن مان جڏهن ڪڏهن بچڙائي حاصل ٿيندي.
پيتيو:
(105) اگرڻ پيني هٿ ڪارا.

C.f. Touch pitch and be defiled.

(106) امل ماڻڪ هجي پيت ۾ ته بڪي منهن ۾.
مراد ته ڪنهن ۾ ڪو گڻ هوندو ته اهو پريان ئي پٽرو هوندو.

پيتيو:

(107) جن جي منهن مٽيا، سي پاڻيهي پترا.

C.f. A good name keeps its luster in the dark.

(108) انبن جون سڪون انبڙين مان نه لهن.

مطلب ته انبن جهڙو سواد انبڙين مان نه ايندو. ٻن ماڻهن جي سپاءِ يا لڇڻ جي پيت ڪندي هن طرح ڪم آڻيو. ”هاڻوڪو عملدار رعيت لاءِ ڪيترا به سهنج ڪندو، ته به اڳين عملدارن جون سڪون لاهي ڪين سگهندو. انبن جون سڪون انبڙين مان نه لهن.“

پيتيو:

(109) انبن سندو ساءِ، ڪٿان اچي اڪ تڙن مان.

(110) ان پلي، ذات پلي.

پلي: ان رکڻ لاءِ جاءِ، ٿوئن ۽ پچرن مان ٺهيل. جنهن وٽ ان جي پلي آهي يعني جو هوند وارو آهي، تنهن جي ذات پلي يا اچي آهي يعني اهو وڏو ماڻهو ليڪجي ٿو. ”اڄ پئسو ڏسي ماڻهو گهٽ گهرن ۾ نياڻيون پيا ڏين. ان پلي، ذات پلي.“

(111) پيءُ سندس پيهون ڪٽيون، ڏاڏي سندس ڏاڏا، اڳي پچائون ٿي ذات پات، هاڻي پچن ناڻا.

(112) لچمي، ڪلچڻ ڍڪي.

(لچمي = دولت)

(113) موڳو پنهنجي مانيءَ مان پيت پري کائي، وڃي وهي مجلس ۾ ته سڀني سهائي؛ چريو ڳالهائي، ته به بختاور بودلو.

C.f. Money guilds our guilts

(114) ان جو منهن، جنڊ ڏي.

جهڙيءَ طرح ان جو رخ سدائين جنڊ ڏي آهي (پيسڻ ڪانسواءِ ڪم نه ايندو)، تهڙيءَ طرح جنهن ماڻهوءَ کي جتي جنڊ پيهڻو هوندو (نوڪري ڪرڻي هوندي) سو پس پيش اوڏهين ويندو. ”موڪل پوري ڪري وڃي نوڪريءَ تي چڙهندو. ان جو منهن، جنڊ ڏي.“

C.f. Where shall the ox go, but he must labor?

(115) اندر اچو نه ڪري، ڌوئي ٿو ڏاڳا.

ڏاڳا يعني وتيل سڳا نوڙين جهڙا، جي فقير مٿي کي ويڙهين يا ڳچيءَ ۾ پائين. مطلب ته دل صفا نه آهي، باقي رڳو ٻاهرين صفائي ڪري ٿو. ڪي ماڻهو ڪوڙ ڪپت ڪن، پر ڪنهن سان پلو لڳين ته ڪپڙن سوڌي تبلي ڏين. درياءُ ۾ اڪو وجهن، ماکوڙين کي ڌارو ڏين، پر ماڻهن کي پيڙين.

پيتيو:

(116) من نه ٿيو مسلمان، ڪلمو پڙهيو ته ڇا ٿيو.

C.f. It is not hood that makes the monk.

(117) اندر ٻڌ ٻهون، ٻاهر آڻڻ ان جو.

ٻڌ، هڪ گاهه جي پاڙ، جا غريب ماڻهو ڏڪار ۾ ڪائين. اها ڪاڻڻ ۾ اگري لڳي ٿي. بهون=گهڻو. اندر ٻڌ گهڻي آهي ۽ ٻاهران رڳو ان جو آڻڻ (سڪل اٿو) لڳل آهي. مطلب ته ٻاهران چڱو، اندران خراب. جو ماڻهو ٻاهران سهڻو، پر اندر افعال ڪو نه هوندس، تنهن لاءِ ائين چئبو.

C.f. Appearances are not to be trusted.

(118) **انڌا رڪن روزا ته ڏينهن به ٿين وڏا.**

انڌا ماڻهو روزا رکندا ته هر گهڙيءَ پيا پڇندا ته سج لٿو آهي يا نه. روزي چوڙڻ (ماني ڪاڻڻ) جي اٿڻ وڃان وقت وڌي پوندو اٿن. ڪنهن کي ڪجهه ملڻو هوندو مثلاً اضافو، پر ملڻ ۾ دير پوندي ته ائين چوندو. هن مراد سان ته قسمت ڌري اٿم تڏهن دير پيئي آهي.

C.f. Sad hours seem long

(119) **انڌن آندو، ڪتن کاڌو يا ٻلن چٽيو.**

جو ماڻهو انڌو ٿي (غفلت ڪري) پنهنجي شيءِ يا پئسي جي پوري سنڀال نه ڪندو، تنهن لاءِ ائين چئبو. ”هن مائيءَ ۾ سهيڙ ڪٿي آهي؟ انڌن آندو، ڪتن کاڌو يا ٻلن چٽيو. گهر مان ڪو ٽپڙ ڪٽي وڃيس ته پتو ڪونه پويس.“

(120) **انڌي پيهين، ڪتي چٽي.**

C.f. A careless watch bids the thief to come in.

(121) **انڌن ۾ ڪاڻو، راجا.**

جتي سڀ بي عقل يا اڻ پڙهيل هوندا. اتي ٿوري عقل يا علم وارو وڏو ماڻهو ليڪبو. ڏسو ”جتي وڻ نه آهي، اتي ڪانڊيرو به درخت.“
پيڻيو:

(122) **ٽنڊن ۾ منڊو، پهلو.**

C.f. Among the people, Scoggin is a doctor.

(123) **انڌن، وڃي ملتان لڌو آهي.**

حيدرآباد جي ڪاري ڦردي (ڦليلي) وٽان هڪ شاهي سڙڪ مياڻي، مٽياري ۽ هالن کان سڌو روھڙي ۽ ملتان تائين وڃي ٿي. وات تي ڀلجڻ لاءِ سبب ئي ڪونهي. پر انڌو ۽ اڻ سونهون ٻئي هڪ آچار (124) انهيءَ هوندي به ڏس پڇندا ته پتو پونڌن. جڏهن ڪو چوندو آهي ته فلاڻو گهر يا هنڌ مون کان نه لپندو، تڏهن ائين چون. هن مراد سان ته ڏس پڇندين ته پتو پوندو. ڏسو: ”پڇڻا نه منجهڻا.“

(124) **انڌو ۽ اڻ سونهون، ٻئي هڪ آچار.**

(125) **جوينده، يابنده**

(جو گوليندو سو لهندو.)

(126) **ڏورڻ واريون ڏور، هڏ نه آهن هوت کان.**

(127) **لوچ ته لهين لعل کي، ڏور ته پويئي ڏس.**

C.f. Seek and ye shall find.

(128) **انڌو وهي ڪڏ تي، چي؛ ”مونکي ڏسيئي ڪو ڪونه ٿو.“**

ڪي پنهنجي عيب لڪائڻ جي ڪوشش ڪن، پر رستو اهڙو وٺن جو لڪڻ بدران اٿلندو پڌرو ٿي پوي.

C.f. You dance in a net, and think nobody sees you.

(129) انڌي اڳيان آهري، ڪر تئو تنگيو پيو آه.

ڪر معنيٰ ڇٽڪ. انڌي ماڻهوءَ جي اڳيان آهري (آرسي) جهلبي، ته به هن جي ليکي ته منهنجي اڳيان تئو تنگيل آهي يعني هن جي اڳيان اها ئي اوند. هي پهاڪو اڻ-ڄاڻ يا مورڪن سان لاڳو ڪبو. جن کي ڪا ڳالهه چڱيءَ طرح کولي ٻڌائجي ته به پتو ڪو نه پوين يا چڱيءَ شيءِ جو قدر ڪو نه ڪن.

(130) اڄاڻ کي جهڙي مصري، تهڙي ڦٽڪي.

(131) انڌي کي جهڙو ڏينهن، تهڙي رات.

C.f. A pebble and a diamond are alike to a blind man.

(132) انڌي گهوڙي ڪل ۾.

ڪل نالي گاهه اهڙو ڊگهو ۽ گهاٽو ٿئي ٿو، جو انڌي گهوڙي ان جي وچان رستو لهي ڪين سگهندي. جنهن ماڻهوءَ کي ڪنهن ڳالهه جو پتو نه پوندو آهي، تنهن جي لاءِ مٿئين پهاڪي وانگر ڪم آڻبو.

(133) انسان، اونڌي ڪوپري آهي.

جهڙيءَ طرح اونڌي ڪوپري يا ڪيپراتي (ڪاپار) پرڄڻ جي نه آهي، تهڙيءَ طرح انسان جو به ڏيئي ٿيڻ جو نه آهي.

(134) طمع سندنو طس، پريو پرڄي ڪينڪي.

(135) انسان، خطا جو گهر.

مطلب ته انسان کان ضرور خطا ٿيندي.

پيڻيو:

(136) انسان ته نسيان

(نسيان-غفلت)

(137) بندو، ڀلو ئي بيٺو آهي.

(138) عيبن کان آجو، هڪ الله.

C.f. To err is human. (Pope)

(139) اُٿائي به ويئي، تڏائي به ويئي، وري ڪپهه جي ڪپهه.

ڪنهن مواليءَ کي پنڪي لڳي ويئي ته ڪو شخص مٿي تان پڳڙي لاهي، ڪپهه جي پوٽي مٿي تي رکي ويس. جڏهن پنڪي ڪليس تڏهن پڳڙي بدران پوٽي ڏسي، تپرس کائي، ائين چيائين: يعني ڪپهه ڪتجي ست ٿيو ۽ ست اُڄي ڪپڙو ٿيو، سو پورهيو سڀ ويو، وري جهڙي ڪپهه اڳي هئي تهڙي ٿي پيئي. (گلشڪر).

ڪو ماڻهو ڏاکڻا پئي، پنهنجي حالت سداري، ۽ پوءِ ڪنهن اهڙي چڪر ۾ اچي وڃي، جو محنتون برباد ٿي وڃن، ۽ موٽي اڳوڻي حال کي رسي ته ائين چئبو. پيڻيو: اهو سهو به ويو (اصطلاح).

(140) اڻ سرنديءَ سپڪو ٿري، ڪرو ڪو سرنديءَ ٿري.

سرندي معنيٰ پڇندي. اڻ سرنديءَ معنيٰ اڻ پڇندي. ڪنهن ڳالهه ۾ وس نه هلندو ته ٿري وڃبو (ماڻ ڪري ويهيو) پر انصاف اُن جاءِ جو وس پڇندي به من ماري يا دل کي روڪي. ”مارئيءَ سان پرڻجڻ عمر سومري جي وس هو، پر شاباس اٿس جو هن جي مرضي نه ڏسي، سرنديءَ کون ٿالو ڪيائين. اڻ سرنديءَ سپڪو ٿري، ڪرو ڪو سرنديءَ ٿري.“

پيڻيو:

(141) سرندي کون ٿالو، ورلو ڪو گرمڪ ڪري.

(142) اڻ گهريو، ماءُ به پٽ کي نه ڌارائي.

مطلب ته واجبي گهرُ بيشڪ ڪجي، غير واجبي لڄ نه ڪجي.

پيڻيو:

(143) اهاري، وهناري، لڄا ڪري ته هاري.

آهار يعني کاڌي، ۽ وهنار يعني ڏيتي لپتي ۾، لڄ ڪبي ته هارائبو يعني پاڻ کي ڪس لائي. لڄ ڪبي ته بڪ مربو.

(144) شرع ۾ ڪهڙو شرم؟

C.f Unreasonable silence is folly.

(145) اٿندو اُهاڻي، جا هوندي ڪوريءَ جي من ۾.

ڪوريءَ جي اڳيان تاجي wrap پڪڙيل آهي ۽ پيڻي woof لاءِ تڙو shuttle سندس هٿ ۾ آهي، تنهنڪري گهاٽو توڙي ڇڏو جئن دل ۾ ايندس، تئن اُٿندو. مطلب ته ڏٺي بي نياز آهي، جئن وڻيس تئن ڪري ٿو. (196)

پيڻيو:

(146) ڏوري ڏاتار جي هٿ ۾.

(147) واڳ ڏئيءَ جي وس.

(148) مجيدا! ڪون ڪهي صاحب ڪون؛ يُون نا ڪرو تم يُون ڪرو.

(149) جيڪي موليٰ ڪندو سو ٿيندو.

C.f There's a divinity that shapes our ends, rough-hew them how we will.

(150) اوت پڙي موت ۾، ڪنوار پڙي گهوت ۾.

ڪجهه ڏبو ته ان جو عيوضو ملندو، ڪنواريتا ڏي ڏين ٿا، ته سندن ڏي لاءِ گهوتيتا پنهنجو پٽ ڏين ٿا. ڪنهن ڳالهه ۾ ماڻهو پاڙ جهڙا يا وهنار ٿين ته ائين چون.

(151) اُونڌيون پاتيون، پاسيرا ٿويا.

جو ماپ يا تور ۾ گهوبِي هڻندو، تنهن لاءِ ائين چئبو: ”هن دڪاندار جون اُونڌيون پاتيون، پاسيرا ٿويا، هن کان شيءِ ڪير وٺندو“

پيڻيو: ٽيئون ماءُ پنڄوءَ ماءُ وارو حساب (اصطلاح)

(152) اُها زبان اُس ۾ وهاري، اُها چانء ۾ وهاري.

زبان اها ئي ساڳي آهي، پر فضيلت جو ڳالهائبو ته مان ملندو نه ته بيمانو ٿبو. “تون جي هن سان بي ادب نه ٿين ها، ته ڇو جيڪر توکي ههڙو بيمانو ڪري ها؟ اها زبان اُس ۾ وهاري، اُها چانء ۾ وهاري.

(153) اُها ڪڪڙ مري ويئي، جا سونا آنا ڏيندي هئي.

هڪڙي ڪڪڙ روز سونو آنو لاهيندي هئي. سندس مالڪ کي دل ۾ آيو ته هڪي ٻڪي سڀيئي آنا پيٽ مان ڪڍي وٺانس. هن پوءِ ڪڪڙ جو پيٽ چيريو، پر منجهانئس هڪڙو آنو به ڪو نه نڪتو. هيءُ ڳالهه اهڙي پيئي لڳي جهڙي: “اڌ کي ڇڏي جو سڄيءَ ڏي ڊوڙي، تنهن جو اڌ به وڃي”. پر پهڪي جي معنيٰ نه اڳيان چڱا مڙس يا اڳيان چڱا ڏينهن هليا ويا، هينئر ڪنن زمانو آهي.

پيڻيو:

(154) اهي تنيا ئي مري ويا، جي گهڻا ڏيندا هئا.

(155) اهي دفتر ئي، ڪتا ڪڍي ويا.

(156) اهي لالڻ ئي، لڏي ويا.

(157) اهي وڻ به ويا، واهيرا به ويا.

(واهيرو = آڪيرو).

C.f The goose is dead that laid golden eggs.

(158) اهو سون ئي گهوري، جو ڪن چني.

اڳي زالون ڪنن ۾ سونا ڳهه؛ ڏيڍيون، ڪرڪون ۽ ٻيا زيور سونهن لاءِ پائينديون هيون، پر مڻين جي بار سببان ڪن پڇي يا چڇي پوندا هئن. اهڙيون حالتون ڏسي هي پهڪو چيو اٿن. مراد ته اهو ڪم ئي گهوري جنهن مان فائدي هٿ نقصان ٿئي يا ڪا خرابي پهچي.

پيڻيو:

(159) اها ساهه ئي گهوري جا سر تڪي.

(ساهه = مڻيا).

(160) اهڙو ڪم ڪجي جو لعل به لپي، پریت به رهجي اچي.

مطلب ته هڪٻئي ۾ ڪو معاملو پيدا ٿئي ته اهڙيءَ طرح نبيرجي جو ڪم به لهي اچي ۽ محبت به نه وڃي.

C.f. Fall not out with a friend for a trifle.

(161) اهو ڪي ڪجي، جو مينهن وسندي ڪم اچي.

مراد ته صرفو ڪري ڪجهه بچائجي جو گهرج مهل ڪم اچي.

C.f. Provide against the rainy season.

(162) اهو وڻ ئي ڪونهي، جو واءُ نه لوڏيو آهي.

مطلب ته اهو انسان ڪو نه ٿيندو جنهن ٿوري ڪي گهڻي تڪليف نه ڏني هوندي. ڊڪ سک آهي ئي آهي.

(163) اهو ئي هٿ ڪير ۾، اهو ئي هٿ نير ۾.

مطلب ته اتيئي شاديءَ جا ساٿ سوڻ (ڪير سان ٿين ٿا) ۽ اتيئي گهر ۾ پٿر. (نير ۾ ٻڌل ڪپڙا- ماتمي ويس). هن طرح ڪم آڻبو. “ڪنواريتا وهانءُ چڪين ٿا، ته پلي پيءُ جو ٻار هو گذاري پرڻجي پوي. اهڙا ڪم ٿين پيا. اهو ئي هٿ ڪير ۾ اهو ئي هٿ نير ۾.

(164) اياڻو چوي، سياڻو ويڃائي.

بي عقل کي جيڪي ايندو سو چوندو، پر سياڻي جو ڪم آهي ته ويڃائي يا ويچار ڪري ته ڇا صحيح ڇا غلط ۽ پوءِ جيڪي پاڻ واجب سمجهي سو ڪري.

پيڻيو:

(165) نادان بات ڪري، دانا قياس ڪري.

C.f. A fool may give a wise man counsel.

(166) ايڪ تندرستي، هزار نعمت.

انسان کي هڪ تندرستي يا چڱيلائي آهي ته هن وٽ ڇڻ ته هزار نعمتون آهن. مطلب ته تندرستي هڪ وڏي غنيمت.

C.f. Good health is above wealth.

(167) ايڪ پنٿ، دو ڪاج.

هڪڙو پنٿ ڪجي ۽ ٻه ڪم ڪجن. “بازار مان شيءِ شڪل وٺي اچ ۽ انٿ پنٿ هي بدڙي به پهچائيندو اچ. ايڪ پنٿ، دو ڪاج.

C.f. Kill two birds, with one stone.

(168) بابل گهر گهوڙي ته ڪا مون هڻ هڻ؟

بابي جي گهر گهوڙي هوندي ته گهوڙي جي هڻ هڻ (هٽڪار) مون لاءِ چئبي ڇا؟ مطلب ته هڪڙن جي ڌن دولت مان ٻين کي ڪهڙو سواد ايندو؟ (ڪنواريتا شاهوڪار، پر جي گهوٽ ماءُ کي نه ڏيندا ته هو انهن کي ائين چوندي)

C.f. what matters it to a blind man that his father could see?

(169) باپ جي ڪٿي ۽ آپ جي ڪٿي وڏو سنڌو.

سنڌو يعني تفاوت. پيءُ جي پئسي جو قدر نه پوندو پر پنهنجي ڪمائيءَ جو گهڻو قدر پوندو.

(170) باري ڪٿن بار، ڪونهي ڪم ڪچن جو.

جيڪي بار ڪٿن يا ستن سهڻ جهڙا هوندا، سي ست جهليندا. باقي جيڪي ڪچي لڳين هوندا، سي ستن نه سهندا. جڏهن ڪنهن جوان تي گهر جي خرچ يا ڪنهن ڪارخاني هلائڻ جو بوجو پوي ۽ هو خفي ٿئي ته ائين چون.

پيڻيو:

(171) اُنن جا بار به ڪي گڏه ڪٿن؟

(172) باسڻ هڪڙو ڪٿي، نڪر گهڻن کي اچي.

سسئيءَ جي قبر منگهي پير جي پريان پيوڻي ناڪي طرف، مهيار نئن وٽ آهي. چون ٿا ته اڳي جيڪو ره-گذر اُتي رات جو وڃي رهندو هو، تنهن کي ڪير جو ڪٿورو ۽ ٻه مانيون ازغبي

ملنديون هيون. هڪ لڱا ڪو مسافر اهو ڪتورو ڪٽي ويو، تنهن کان پوءِ نڪر جي وٽي ۾ کير اچڻ لڳو، تنهن تان ائين چيائون. ڪو اهو وٽو به ڪٽي ويو ته کير ۽ مانيون اچڻ ماڳهين بند ٿيون. تنهن ڪري چون: ”وٽو ڪٽي هڪڙو، وات وڃائي سڀني جي“ (173) مطلب ته چوري ڪندو هڪڙو ۽ نڪر (ڪلنڪ) گهڻن کي ايندو، جو سڀ ڪنهن ۾ پيو شڪ پوندو.

C.f. one doth the seath and another bath the scorn.

(173) وٽو ڪٽي هڪڙو، وات وڃائي سڀني جي.

(174) باهه ۽ پاڻي، ٿورا ڪري نه ڄاڻجن.

باهه ۽ پاڻي گهٽ ڪري نه سمجهڻ گهرجن. پرنديءَ کان پاسو ڪجي ۽ ڪنهن واه يا درياهه ۾ اُبهرو ٿي نه گهڙجي.

C.f. Fire and water are good servants but bad masters.

(175) بچائي فقير، پوءِ-ڍائي کان.

پوءِ-ڍائو ماڻهو؛ جو نئينءَ مان شاهوڪار ٿيو هجي، تنهن سان شل ڪنهنجو پلو نه اٿڪي (ڇاڪاڻ ته اهي حد جا نالائق ٿين ٿيا).

(176) پوئڍائي کان قرض نه ڪڍجي توڙي لڪ لٽائي، ماءُ جنهنجي جنڊ ڪڍي، پٽ ڦرڪا پائي.

(177) سڪي سڪي مڙس ڪيائين بي جا ٻڌائين سڳي، اڳي کاڌاءِ لوڙهه مڇي، هاڻ لڏڻ لڳي (زنانو)

(178) ماءُ بناري، پٽ ڳاٽي ڀڳو.

(179) ماءُ موري، پيءُ بصر، پٽ ٻنهي کان ڪسر.

(180) ماءُ موري، پيءُ بصر، ڌيءُ ڏاڻيءَ ڳل زعفران.

C.f. Upstart a churl, and gathered good, and thence did spring his gentle blood.

(181) بچڙو ڪتو، ڌڻي پڻائي.

ٻه ڄڻا وات وٺيو پئي ويا ته ڪنهن گهر مان هڪڙو ڪتو نڪري، هڪڙي کي ڏاڙهڻ ٿي آيو، ته هن پوندو ڏيئي چيس ته: ”لعنت آهي تنهنجي ڌاريندڙ کي.“ پوءِ مغز ڌاري لٽ ٿي هنيائينس. سنگتيءَ چيس ته: هيءُ ڪتو اسان جي فلاڻي دوست جو آهي، تنهن ڪري نڪي ماريس نڪي گاريون ڏينس. هن پوءِ لٽ هيٺ ڪئي ۽ چيائينس ته: ”ڪتا، تو نه منهن، تنهنجي ڌڻيءَ منهن.“ (182) يعني توکي ڪو نه ٿو ڏسان، پر تنهنجي ڌاريندڙ جو لحاظ ٿو ڪريان. مطلب ته جيڪو اولاد يا نوڪر بچڙي هلت ٿو هلي، سو پنهنجن مائٽن يا سڀني کي پڻائي يعني گاريون ڏياري يا بدنار ڪري ٿو.

C.f. Bad servant wound their servant is fame (Gay)

(182) ڪتا! تو نه منهن، تنهنجي ڌڻيءَ منهن.

(183) بختاورن جا ڍڳا به ويامن.

مطلب ته ڀاڳ وارن کي اهڙن هنڌان فائدو ٿئي ٿو جتان ٻين کي ڪا به اميد نه هوندي ”ڀاڳ ڀڄي، ڀاڳ ڏي“.

پيتيو:

(184) دولتمندن جا ڏاند به ڏين.

C.f. Throw him into the Nile and he will come up with a fish in his mouth.

(185) بدن ۾ دم نه نهي، نالو: زوراور خان !

دم = ساهه. زورآور: جيڪو اجائي آڪڙ ڏيڪاري، تنهن لاءِ چئبو.

(186) ڪم قوت غصا بهت، مار ڪاني ڪي نشاني.

C.f. Great boast, little roast.

(187) بڙا ڪهاوڻ بڙا ڊڪ پاوڻ، چوڻي ڪا ڊڪ دؤر.

مطلب ته پاڻ ڪي وڏي سڏائڻ ۾ وڏو ڊڪ پائڻو آهي. يعني وڏا عهدا ته وڏيون جوابداريون ۽ تڪليفون، باقي ننڍن جا ڊڪ دور آهن يعني اهي ڳڻتئين کان چٽا پيا آهن.

C.f. Uneasy lies the head that wears the crown.

(188) بسياري، خواري.

ڪنهن به ڳالهه ۾ گهڻ Excess ۾ پئبو ته اُن ۾ ڪلا آهي (چڱائي ڪانهي). مطلب ته پورائي پنائي چڱي آهي.

C.f. Too much of one thing is good for nothing.

(189) بڪ بچڙو تول، دانهه ديوانا ڪري.

يا بڪ بچڙي بلا چڱن ڪي چريو ڪري.

تول معنيٰ شيء. مطلب ته بڪ ماڻهوءَ کي چتو ڪيو ڇڏي.

(190) پيٽ ۾ نه جيسين روٽي، تيسين ڳالهه مڙيوئي ڪوئي.

C.f. A hungry man, an angry man.

(191) بڪئي کي بصر سان روٽي رکيائي، سيري کان سواد ۾ ڏيڍي سوائي.

مطلب بڪ مهل جيڪي ملي سو منو پيو لڳي.

پيتيو:

(192) بڪ ۾ بصر به مٺا.

C.f. Hunger is the best sauce.

(193) بڪئي جون اڪيون چلهه ۾.

بڪايل هر گهڙيءَ چلهه ڏي پيو نهاريندو، ته ڏسان ته ماني تيار ٿي آهي، يا نه.

پيتيو:

(194) بڪئيءَ کي بٺ به ڏور.

(بٺ = چلهو)

C.f. Hungry men think the cook lazy.

(195) بڪ وچان، اُگهڙ ياد نه آهي.

اُگهڙ: اُگهڙ پٽ پالڻ جي ڳڻتيءَ وچان، بت تي ڪپڙو ڪرڻ يا ٻاهريون ننگ رکڻ ياد به ڪونهي. غريب ائين چون.

(196) **بندي جي من ۾ هڪڙي، صاحب جي من ۾ ٻي.**

بندو يعني انسان (اصل معني غلام) دل ۾ گهڻي گهٽ ٿي ٿو (رتون رهي ٿو)، پر نيٺ ائين ٿئي ٿو جئن صاحب (ڏٺيءَ) کي وڻي ٿو (چاڪاڻ ته ”اُٿندو اها ئي جا ڪوريءَ جي من ۾ هوندي.“⁽¹⁴⁵⁾

C.f. Man proposes, God disposes.

(197) **بڻي ته بڻي، نه ته دال روتي گهڻي.**

بڻي ته بڻي؛ (ناهه نهيو) نه ته واه واه، نه ته دال ماني يعني غريباڻو کاڌو يا جهڙي تهڙي نوڪري ڪٿي به ملي سگهندي.

(198) **بيعقل جي بلا، دُور.**

اياڻو جي اياڻپ ڪندو ته به ڪو گهڻو ڏوهه ڪو نه ڏيندس، جو هرڪو ڄاڻي ٿو ته هو بيعقل آهي. بلا دور يعني مصيبت پري يعني موچڙن کان هو بيعقل ٿي چئي ٿو.

C.f. Ignorance is bliss.

(199) **بيعقل کان، بي ڏاڙهيو پلو.**

مراد ته مورڪ جو سنگ نه ڪجي.

پيتيو:

(200) **بيعقل بازار ۾ ڪٽجي نه ساڻ، پهرين ڪٽائي پاڻ، پوءِ ڪٽائي سنگتي.**

(201) **مورڪ ماڻهو ۽ ٻه-گهر-ٻارو، ٻئي ٻن ڏجن.**

C.f. Chins without beards are better than beads without brains.

(202) **بيڪ کي ٽيڪ.**

ٻاڻو؛ ٻانيڻ يا ڪو فقير ڪلچڻو هوندو ته به هن جي بيڪ يعني ويس (فقيرائي لباس کي ڏسي) مٿو ٽيڪجي ٿو.

(203) **ٻاڻل آچاري، پر ڪو مڃي.**

ٻاڻل: (ٻاڻو يا ڪاڪو). پريو مڙس يا ڳوٺ جو مڪي گهڻو ئي آچاري (پورو نياڻ ڪندڙ) هوندو، پر اڳيان ڪو مڃڻ وارو به هجي. ”هن پرچاءُ ڪرڻ لاءِ گهڻو ئي پڪاريو، پر ڪنهن ٻڌس ڪو نه. ٻاڻل آچاري، پر ڪو مڃي.“

(204) **ٻارڻ بهون ڪجن ته به رڙا رجهن ڪينڪي.**

يا هيئن به چئبو آهي؛ رڙا ڪين رجهن، توڙي ٻارڻ ٻرن به پڙا.

ٻارڻ يعني جيڪي ٻارجي، ڪانيون. بهون = گهڻا، رڙو معني سخت داڻو، مڱ يا متر جو ڪريل داڻو جو ڳري ئي نه. ٻه-پڙا يعني ٻيڻا. مطلب ته گهڻيون يا ٻيڻيون ڪانيون ٻاريون ته رڙا ڪين رجهندا. مراد ته ٻيڙي کي ڪيتري به سيڪت يا تربيت ڏبي، ته به سترندو ڪين.

(205) **اک آمو نه ٿئي، توڙي ڦٽي ڪري ڦڙ.**

آمو = انب.

(206) اکنا مت الله دي، اکنا سک لئي، اک سکندي پي نا سڪي، جنسي پتر بوند پئي.

(207) ذاتوري ڌاري جي ڪجي ڪار ڪماند جي، اصل انهيءَ پار جو ڏينا ڏيڪاري.

(208) ڏم سگ، راست نشود.

ڪتي جو پچ، ٻارنهن مهنا نڙ ۾ وجهه ته به ڏنگي جو ڏنگو.

(209) ڪلر منجهان ڪين ٿئي، توڙي جال پيارينس جر.

C.f. Crooked by nature is never made straight by education.

(210) ٻاليتو، نه ماليتو.

هڪڙو وڏو آڪهيو واڻيو هو، جنهن کي سڀ ڳوناڻا وڏو شاهوڪار ڪري پائيندا هئا. هڪ لڱا ڪنهن غرضائو هڪ هزار روپين جو اڏارو گهريس ته ڪين ڏيئي سگهيو ۽ هيءُ پهاڪو ڏنائين. مطلب ته ٻاليتو يعني ٻارن ٻچن وارو ماڻهو ڪڏهن به ماليتو يعني مالدار يا شاهوڪار نه ٿي سگهندو، ڇاڪاڻ ته، ”جيڏا ڏوٽا، تيڏا پوٽا“.

(211) ٻاهران جاپ بو، اندران ڪاپ بو.

ٻاهران جاپ يا ڌڻيءَ جي سمرڻ (عبادت) جي بانس، ۽ اندر ۾ ڪپ يا چريءَ جي بانس. مطلب جو ٻاهران ڄڻ ته درويش آهي پر اندر ۾ چريون هجنس، تنهن لاءِ چئبو. پيٽيو:

(212) قلب ۾ ڪانءُ، ٻاهر ٻولي هنج جي.

(هنج = هنس)

(213) منهن جو منو، اندر جو ڪارو.

(214) منهن ۾ ملو، دل ۾ ڪاسائي.

(215) منهن ته آهريان ئي اجرو، قلب ۾ ڪارو.

(منهن آرسيءَ کان به اوچل، پر اندر ڪارو).

(216) منهن تي موسيٰ جهڙو، عادت ۾ ابليس.

ابليس = شيطان.

(117) منهن ته موسيٰ جهڙو، سيرت شيطاني.

(218) مون پانيون درويش، پر بازن کان ئي بچڙو.

(219) وات ۾ ماکي، دل ۾ ڪاتي.

(220) هٿ ۾ مالا، اندر ۾ پالا.

پالا (= نيزا)

C.f. All saint without, all devil within.

(221) ٻاهران چڪي مڪي، اندران بڙ بڙ دڪي.

ٻاهران ڏيک ویک يا ٺاهه ٺوهه، پر اندر ۾ بڙ بڙ (چلمر جهڙي آواز) جي دڪي يا ڪنو. جو ٻاهران مڪجي چڪجي گهمي، پر لچڻ چڱا نه هجنس تنهن لاءِ ائين چئبو. 177

پيٽيو:

(222) اچي پڳ نه پس، اندر مڙئي اڳڙيون.

- (223) اچي ڏاڙهي، نانءُ دلبر.
 (224) چٽيو واڱڻ، پٽ جو رومال.
 (225) ڏوران ڏاڙهي، اوريان ڪڪ.

C.f. A fair face may hide a foul heart.

(226) ٻائي ٻير، اڍائي سير.
 اڪري معني موجب ته اي ٻائي يا سائڻ، ٻير ٿا وڪامن. ڪهڙو اگهه؟ چي؛ پئسي (يا ٽڪي) اڍائي سير. ٻير اهڙا سستا تڏهن ملندا، جڏهن ڪنهن به ڪم جا نه هوندا. تنهن ڪري پهاڪي جو مطلب ته “آهي ڇا، لپي ڇا؟ يعني اها شيءِ ڪنهن به ڪم جي نه آهي.

پيٽيو:

- (227) ڌوڙ ڇائي بڪ اڍائي.
 (228) ڌوڙ ڌاڻيون اتي ڇاڻيون.
 (229) ڌوڙ ڌڪا، دانگيءَ پڪا.
 نڪمي ماڻهوءَ لاءِ ائين چون.
 (230) ڌوڙ پيس، ڌڙڪي ويس.
 (ڌڙڪي = رلي).

(231) ڌوڙ ڌنيتيءَ منهن ۾، رابيان منهن ۾ رک.
 (232) ٻائي جي ٻانهي، پڪي سونهي پنهجي.
 سائڻ توڙي گولي يعني شاهوڪار توڙي غريب هرڪو پنهنجن ڪڪن (گهر) ۾ سونهين ٿو. مراد ته پراون گهرن ۾ گهڻو نه ويڃي، ڇاڪاڻ ته: پراوا در نوسن ڪتن جو ڪم.
 پيٽيو:

(233) هر هر هورائي ويڃڻ در دوسن جي.
 دوستن جي در تي هر گهڙيءَ ويڃڻ هلڪائي يا گهٽتائي آهي.
 (234) جيڪي گهر ۾ ڪين گذارينديون، تن کي لوڪ ميارون مارينديون.
 (235) به پائر ٿيون ليڪو.
 پائيوار پائرن وانگر آهن، پر حساب ڪتاب کي به ٿيون پاءُ ڄاڻي، ساڻس سولو هلجي. وهنوار ۾ سوڌو رهجي.
 “تنهنجي ڪا طلب نڪرندي ته بيشڪ ڏيندس. به پائر ٿيون ليڪو.”
 پيٽيو:

(236) شريڪت ۾ مريڪت ڇا جي؟
 يعني پائيواريءَ ۾ مروت يا للي چڀي ڇو ڪجي؟

C.f. Money has no blood relations.

(237) به ته بارهن.
 به ڄڻا پاڻ ۾ ملي بيهندا، ته اهي ڄڻ ته ٻارنهن ڄڻ جي برابر آهن. “دو دل يڪ شود بشڪند ڪوه را” يعني به دليون گڏ ٿين ته ڏونگر ڌاري وجهن. مطلب ته ميلاپ وڏي شيءِ آهي.

پيٽيو:

(238) جيڪي اتفاق ۾ آهي، سو نفاق ۾ ناهي.

(239) جيڪي آفت ۾ آهي، سو کلفت ۾ ڪينهي.

C.f. Union is strength.

(240) ٻٽيهن ڏندن مان شپ ٻولجي.

مطلب ته وات مان شپ (چڱي) وائي ڪڍجي.

C.f. It is a good tongue that says no ill.

(241) ٻڏي ٻيڙيءَ جو لوهه به چڱو.

ٻڏي ٻيڙيءَ جون هريرون به چڱيون.

مطلب ته ٻڏل رقم مان جيڪي ملي سو لاپ ليڪجي.

C.f. Of an ill paymaster get what you can, though it be but a straw.

(242) ٻري تيل، ڪامي وٽ، واهه ڙي ڏيا واهه!

ڏٺو ٻاربو آهي ته ٻرندو تيل آهي ۽ ڪپهه جي وٽ ڪامندي (جلندي) آهي، پر چئبو ائين آهي ته ڏٺو واهه جو ٻري ٿو. مطلب ته سختيون سهن هڪٿا، ناموس ٿئي ٻين جي.

پيٽيو:

(243) وڙهن سپاهي، نالو ٿئي سردار جو.

C.f. The blood of the soldier makes the glory of the general.

(244) ٻه شينهن ٻيلي ۾ نه ماڻن.

ٻه شينهن هڪ ٻيلي ۾ هوندا ته هر هڪ کي اهو ڊپ پيو لڳندو ته ٻيو منهنجي شڪار مان حصو کڻي ويندو تنهن ڪري پاڻ ۾ پيا وڙهندا. جڏهن ٻه چٽا پاڻ ۾ هن لاءِ وڙهن ته سڀ اختياري منهنجي هٿ ۾ هجي تڏهن ائين چئبو.

C.f. Two cats and a mouse, two wives in one house, two dogs and a bone, never agree in one.

(245) ٻڪري جنهن وٽ سان ٻڌجي سو وٽ چري.

هن طرح ڪم آڻبو. ”هيءُ جنهن سنگت ۾ گهڙي تنهن مان جيستائين ڪڪ نه ٿئي، ٻڪريءَ وانگر چري پورو نه ڪري، تيستائين ڪين ڇڏي.“ ٻڪريءَ جنهن وٽ سان ٻڌجي سو وٽ چري.

C.f. The goat browses where she is tied.

(246) ٻڪري کير ڏئي، ڦولھڙين گاڏڙ.

ٻڪري ڏهبي ته کير ڏيندي، پر ساڳئي وقت ڦولھڙيون به لاهيندي، تنهن ڪري اهو کير سڏيو اٿن ڦولھڙين گاڏڙ يعني ڦولھڙين سان گڏيل. ڪو ماڻهو چڱو ڪم ڪندو، پر ساڳئي وقت پنهنجي ڪنهن ڀينگيءَ هلت ڪري پنهنجي ڪئي جو رس جس وڃائيندو ته ائين چئبو. ”گلاب منهنجو ڪم ڪندو آهي، پر ريڙهائي ريڙهائي. ٻڪري کير ڏئي ڦولھڙين گاڏڙ“

C.f. The cow gives good milk, but kicks over the pail.

(247) ٻڪريءَ کي ساس جي، ڪاسائيءَ کي ماس جي.

ٻڪريءَ کي پنهنجي ساهه جي لڳي ٿي (مرڻ جو ڊپ ٿيس ٿو) ۽ ڪاسائيءَ کي گوشت جي لڳي ٿي. بيقياسي ماڻهوءَ سان هن طرح لاڳو ڪيو. ”آءُ ڀيو بيماريءَ ۾ مران ۽ هيءُ چوي ته منهنجي ڪم جو اونو ڪج! ٻڪريءَ کي ساس جي، ڪاسائيءَ کي ماس جي.“ (مون کي لڳي آهي پنهنجي، ته هن کي لڳي آهي پنهنجي)

(248) ٻه گدرا هٿ نه اچن.

مطلب ته ٻه هاجون ساڳئي وقت هٿ نه اينديون.

پيتيو:

(249) ٻه تراريون هڪ مياڻ ۾ نه ماپن.

(250) ڪيئن مائيندا من ۾ خودي ۽ خدائ، ٻن ترارين جاءِ، ناهي هڪ مياڻ ۾.

C.f. Grasp no more than thy hand will hold.

(251) ٻليءَ شير پڙهايا. ڦير ٻلي کون ڪاوڙ آيا.

هڪڙي ٻليءَ ڪنهن شينهن جي ٻچي کي چنبو هڻڻ سيکاريو، ته هن اول کيس چنبو سان ٿي ماريو. مراد ته لڄ کي چڱي مت ڏسڻ پاڻ لاءِ جنجال پرائڻ آهي.

(252) چڱائي ڪر جت سان، ته جت ڦيري هڻي پت سان.

C.f. I taught you to swim and now you would drown me.

(253) ٻلي ڪائيندي ڪين ساري، ڪنگهندي ساري.

ڪا رقم يا شيءِ خوشيءَ سان وٺي ڪاٽبي، پر اها ڪنگهڻ (موتائي ڏيڻ) يا اُن جو عيوضو ڀرڻ ڏکيو لڳندو.

C.f. Merry is the feast —making till we come to the reckoning

(254) ٻليءَ کي خواب ۾ چيڙ.

ٻليءَ جي دل چيڙن سان، تنهن ڪري سڀني ۾ به اهي ياد اٿس. جيڪي ڪنهن ٻيءَ ڳالهه هلندي سمجهن ته اسان جي مطلب واري ڳالهه جو ذڪر آهي تن لاءِ ائين چئبو.

پيتيو:

(255) جي جاڳندي، ستي به سيئي.

جن ڳالهين جو جاڳندي ذڪر، سڀني ۾ به اهي ڏسجن.

C.f. Wish is father to the thought

(256) ٻني سائي جي سائي، گاهي بکئي جو بکيو.

جنهن جي چوري ٿئي تنهن کي ائين چون، هن مراد سان ته جيئن ٻنيءَ مان گاهي (گاهه ڪندڙ) گاهه کڻي وڃي، ته به ٻني اهڙيائي سائي، تهڙي طرح تون به سدائين آباد هوندين، باقي چوري ڪندڙ گاهيءَ وانگر، انگ اگهاڙو پيٽ بکيو.

(257) چوري نه موري، موري ته به گهوري.

مورجڻ معني سائو ٿيڻ، نوان پن ڪيڻ. مطلب ته چوري ڪندڙ ڪڏهن به سائو نه ٿيندو، ٿئي ته به چوري ڪڏ پوي.

(258) **ڪڪ چور، سو لک چور.**

جو اڄ ڌڙو چورائيندو سو سڀاڻي لکن جو مال چورائيندو.

C.f. Who steals a penny will steal a pound.

(259) **بي سڀڪا ويٺي ڏي، بيٺي ڏي اٿ.**

گانءِ مينهن وغيره ويهي ڏهي، پر اٿ ڏهن لاءِ اٿي بيٺو پوندو. مطلب ته آهنگ (مد مغز) ماڻهوءَ مان سولائيءَ سان ڪم نه نڪرندو. “پن ڪي پرچاءِ ڪرڻ لاءِ چونڊس ته اهي ڪندا، باقي سدورو مل منهنجي سمجهاڻ جو نه آهي. بي سڀڪا ويٺي ڏي، بيٺي ڏي اٿ. هن سان تون وڃي مٿو هن.”

(260) **پاونا پاڙو، هر ڪنهن کي ڏئي پانهنجو.**

جيڪو جهڙي نيت رکندو، تنهن کي اهڙو اُجورو ملندو.
پيڻيو:

(261) **جهڙي نيت، تهڙي مراد.**

(262) **نيت خاص، مراد حاصل.**

(263) **نانڪ نيت صاف ڪر ته درگه پوين قبول.**

C.f. (1) Good mind, good find

(2) Evil to him that evil thinks.

(264) **پتين کي به ڪن آهن.**

نازڪ ڳالهيون ڏاڍيان نه ڪجن متان ڪو ٻڌي.

C.f. Walls have ears

(265) **پڇندڙن جي اڳ ۾، لڪندڙن جي پٺ ۾.**

حقيقتون ڪانڊن سان لاڳو ڪيو، جي سڀ ڪنهن ڳالهه ۾ پنهنجي سلامتي ڳولين؛ پر جو ٻئي تال مارڻ چاهي تنهن سان به لاڳو ڪن ٿا. پوئين حالت ۾ پيڻيو:-

(266) **جيڏانهن ڏسي تيري، تيڏانهن پائي ڦيري.**

(267) **موچڪي رنبي حلال ۾ به وهي حرام ۾ به وهي.**

(268) **ناني ٿوري جتي ڪٿي پوري.**

C.f. Hold with hares and hunt with hounds.

(269) **پريءَ چني کان، پيري چنو چڱو.**

ڳوري پري هڪدم ڪٿي پنهنجو بت چني يا جهوري وجهجي، تنهن کان بهتر ته ٿورو ٿورو ڪري ڪٽجي. ائين گهڻا پيرا ڪرڻا پوندا ۽ ٿڪ ٿيندو، پر اهو چڱو.

پيڻيو:

(270) **پري ماري، پيرو نه ماري.**

C.f. It is not the burden but the over burden that kills the beast.

(271) پڳڙن کاڌي هت ڏوتا ئي پيا آهن.

پڳڙا کائڻ ۾ هت کي کين لڳندا، تنهن ڪري ڏوئڻ جو ضرور ڪو نه ٿو ٿئي. ساڳي ريت ڪنن ڪمن ۾ هت وجهبو ته پڇاڙيءَ جي ڳڻتي رهندي، نه ته ڪهڙو ڊپ؟

C.f A clean hand wants no washing.

(272) پڳو گهڙو، ڍون ڍون ڪري.

پڳل دلو ڪڙڪائبو ته ”ڍون ڍون“ جهڙو اڻ وڻندڙ آواز ڪندو. مورڪ به ڪڏهن وڻندڙ گفتگو وات مان نه ڪيندو.

C.f. A cracked bell can never sound well.

(273) پڳي سان ئي پير جسين رتو راس ٿئي.

پڳل ائٽ سان ئي ڪٽيندي ره، جيسين رتو يعني ڳاڙهو (جنڊيءَ ٿيل) ائٽ جڙي تيار ٿئي. مراد ته جهڙي تهڙي يا سادي سودي سان ئي حال ڪم ٿپائين

C.f. A man must plough with such oxen as he hath.

(274) پلو ڪر ته پلو ٿئي.

پين جو پلو ڪر، ته ڏئي تنهنجو پلو ڪري.

C.f. Do well, and have well.

(275) پلي پلي پاڻ آئي، سا به نه پلي.

هڪ وچ پلجي ڪيڏانهن اوجھڙ ۾ نڪري ويئي، پر پوءِ رلي رلي پاڻ مرادو پاڻ (وڻاڻ) ۾ آئي، ته ڌنار ائين چيو. ويل رقم موٽي ملي ته اها ويل نه چئبي. بچڙن ڪمن کان جو باز آيو تنهن ڄاڻ ته بچڙا ڪم ڪيا ئي ڪين ها.

C.f. It is not lost that comes at last.

(276) تاڙي هڪ هتي نه وڃندي آهي.

معاملو تڏهن مچندو جڏهن ٻئي ڌريون وڙهڻ جو ارادو ڪنديون. هڪڙي ڌر ماڻ ڪندي ته معاملو نه ٿيندو.

C.f. It takes two to make a quarrel.

(277) ترت دان، مها پڇ.

جنهن پٽ يا وقت سر خيرات ڏيڻ يا ڪنهن جو ڪم ڪرڻ (بنا ريڙهائڻ جي) تنهن جو ثواب وڏو آهي.

C.f. He gives twice that gives in trice.

(278) تر جي گتي، سو چوٽون کائي.

تر يعني ٿوري تان ڪو ماڻهو ڪنهن ڳالهه ۾ گسندو ته سو چوٽون يا ڌڪ جهليندو. مطلب ته ٿوريءَ غفلت جي ڪري وڏي خرابي ٿئي ٿي.

C.f. A little neglect may breed great mischief.

(279) تڪڙي ڪٽي، انڌا گلر ڄڻي.

اڪري معنيٰ ته جيڪا ڪٽي پوري وقت کان اڳي ويم ڪندي سان انڌا پونگڙا ڄڻيندي. جيڪو ماڻهو ڪنهن ڪم ۾ اجائي تڪڙ ڪندو سو ڪم کي اٽلو بگاڙي وجهندو.

پيڻيو:

(280) تڪڙ ڪم شيطان جو.

(281) تڪڙ ۽ طمع ڇا لڳي.

C.f. Haste makes waste.

(282) تون ڪير؟ ڇي؟ ”سڪيو“

ڪنهن ڪم (اڪثر چڱي ڪم) مان ڪو اڻ وڻندڙ نتيجو نڪري ته ائين چئبو، هن مراد سان ته اڳنا سڪيس يا توبه ڪيم. ”حساب نٿي بينس؛ سندس پرڀڻ سڄو حساب ٺاهي رکيو مانس، ته اٿلندو اچي ڪاوڙيو. ڇي منهنجن ڪاغذن کي تو اول هٿ ڇو لائو؟ هيءُ ڀلائيءَ جا پاڙا ٿو ڏيئيم! پر ٺهيو. تون ڪير؟ ڇي؟ سڪيو.“

(283) ترار ٻڌڻ کان توبه ڪيم، جيسين رب جباري.

(284) ٿڌو گهڙو، پاڻ کي پاڻيهي ڇانءُ ۾ وهاري.

جهڙي طرح ٿڌي دلي کي پاڻمرادو ڇانءُ ۾ جاءِ ملي ٿي، تهڙيءَ طرح سيتل يا نيڪ سپاءِ واري جو پاڻمرادو ماڻُ ٿئي ٿو.

C.f. Conciliatory manners command esteem.

(285) ٿورو ڏسي اُهو نه ٿجي، گهڻو ڏسي سرهو نه ٿجي.

ٿوري ملڻ تي دل نه سسائجي ۽ گهڻي ملڻ تي من نه وڌائجي. هر حال ۾ شڪر ڪجي.

(286) شڪر ڪر صحيح، ته توڻي سان توهه ٿئي.

C.f. Great minds are easy in prosperity, and quiet in adversity.

(287) ٿوري ڪٽئي، گهڻي برڪت.

ٿوري ڪمائيءَ تي قناعت ڪري، اُپت آهر خرچيو ته سڪي رهيو. هن طرح به ڪم آڻيو. ”تو کي ٽيه روپيا پگهار آهي، ته به شڪر ڪر. ٿوري ڪٽئي، گهڻي برڪت.“ يعني ڏئي انهيءَ ٿوريءَ ڪمائيءَ ۾ وڏي برڪت وجهندو. (سڪيو رهندين).

C.f. The greatest wealth is contentment with little,

(288) ٿوري گرهين، گهڻو ڪائجي.

ننڍا ننڍا گره يا ٿورو ٿورو ڪري کائبو، ته گهڻو وقت جيئبو، جنهن ڪري گهڻو کائبو. هڀ ڪبي، ته بيمار ٿي پئبو يا مري وڃبو؛ جنهن ڪري ٿورو کائبو. هن طرح به ڪم آڻيو. گهوتيتا يا رشوتخور وڏا چڪ وجهندا ته اڳلا ڏيڻ جي نه ڪندا، پر جي ٿوري تي راضي رهندا ته ائين گهڻو ملندن.

C.f. light suppers make long life days.

(289) تئونءَ کي تارو، تازيءَ کي اشارو.

تئون تاري (چهي يا لڪڻ) سان ۽ تازي گهوڙو، اشاري سان هلندو. مراد ته جو ڪم سياڻو اشاري سان ڪندو، سو ڪم اياڻو يا ننڌڪ ڦٽ لعنت سان مس ڪندو.
پيتيو:

(290) انسان کي اکر بس.

(291) انسان اهو جو پنءَ مان پروڙي

C.f. A nod for a wise man, and a rod for a fool.

(292) نڙ ڪجي نڪاءُ ڪجي، اڳلو نه پڇي ته پاڻ پڇجي

جهيڙي ٿارڻ لاءِ نڙ ۽ نڪاءُ يعني ٿورو گهڻو ڪڙڪو ڌڙڪو ڪجي، پر جي وڙهندڙ ڌر نه هتي، ته پاڻ هتي پاسو ڪجي (متان آبرو وڃي).

(293) نڪر ونجي ته به نوڪي ونجي.

نڪر جو ڪو ٿانءُ ونجي ته اهو به ڪڙڪائي ڏسجي ته پڳل ته ڪونهي. مطلب ته سودو پڪائيءَ سان ڪجي.

C.f. Test and try before you buy.

(294) نلهو چڙو وڃي گهڙو.

گهنگهڻي يا گهنڊڻي پوري آهي، تنهن ڪري وڏو آواز ڪري ٿي. ڏسو ”سڪڻي ڪني، گهڻو اڀامي“.

(295) نونٺ لڳي، ساهيڙي پڳي.

جيڪي نونٺ لڳڻ يعني ٿوري ايڏاءِ اچڻ يا جهڙي تهڙي ڳالهه سبب دوستي چنن، تن لاءِ چئبو. ”ٻارن جي يارائيءَ تي ڪهڙو اعتبار؟ نونٺ لڳي، ساهيڙي پڳي“.

(296) پاپ جو گهڙو پر جي پر جي نيٺ ڦاٽي.

گناهه جهڙا ڪم ڪبا ته ڪي ڏينهن شايد ڦهي ويندا، پر نيٺ هڪ ڏينهن گڏي حساب ڏيڻو پوندو. ”گهڻا ڏينهن رشوتون پئي کاڌائين ۽ هاڻ مقدمو ٿو هليس. پاپ جو گهڙو پر جي پر جي نيٺ ڦاٽي“.

C.f. God's mills grind slow, but grind to powder.

(297) پاپ کي ميا پراچت جاءِ.

پاپ جي ڪمائي پاپ جي پراچت يعني گنهگاريءَ بلي ويندي. (ڏنڊ پوندو يا چور ڪڍي ويندا).

C.f. Ill got, ill spent.

(298) پاڙو، ابو امان آهي.

پاڙيوارن کي پنهنجن وڏن مائتن جهڙو ڪري ڄاڻجي.

(299) پاڻ مرندي، ڪهڙا سيڻ؟

جڏهن ڏسبو ته اسين پنهنجي ڪنهن سيڻ/سيڻ يا ٻئي جي هٿان مرون ٿا، تڏهن هن جو لحاظ نه ڪري، اول پنهنجي سر بچائڻ جي ڪبي. ”هو جڏهن اسان جي برخلاف ڪم ڪشي بيٺا آهن، تڏهن اسين رک رکائي ڇو ڪريون؟ پاڻ مرندي ڪهڙا سيڻ؟“ هاڻ هنن کي هٿن جي صفائي ڏيکاربي.

C.f. Self preservation is the first law of nature.

(300) پاڻ نه پلي پوپري، لوڪان متيون ڏئي.

“پوپري” زنانو نالو، اصل لفظ “پوپتي” يعني پوپت جهڙي. جيڪي ٻين کي ڪنهن ڪم کان جهلين، پر ساڳيو ڪم پاڻ ڪن، تن لاءِ ائين چئبو.

پيڻيو:

(301) اور اُپديس، آپ نه ڪري.

C.f.(1) practice what you preach.

(2) physician, heal thyself.

(302) پائجي ته وڏي ڏيران پائجي.

اڪري معني موجب ته ڏوڙ نه پائجي، پر جي پائجي ته ڪنهن وڏي ڏير (ڊگ) مان. مراد ته ڪنهن جو ٿورو نه ڪڻجي، پر جي ڪڻجي ته ڪنهن مڙس ماڻهوءَ جو ڪڻجي (جو نه اُن جو عيوضو گهري ۽ نه وقت تي مهڻو يا ڏوراپو ڏئي).

(303) چڪ منجهي، ته سج ڏي نهارجي.

(تڪليف پوي ته ڪنهن مڙس ماڻهوءَ جي مدد ونجي).

(304) پت، ٺهن تي پاڻي آهي.

پاڻيءَ جو ڦڙو اڱر جي ٺهن تي رکيل هوندو، ته ڏاڍي سنڀال ڪرڻي پوندي، نه ته ٿورو ئي لوڏو ايندس، ته هارجي پوندو، ۽ وري هٿ نه ايندو. ڪار-پت به ائين آهي. هڪواريءَ پت ويئي، ته وري مشڪل هٿ ايندي. تنهنڪري ڪار-پت رهائڻ يا آبرو بچائڻ جو گهڻو خيال ڪجي.

C.f. Ingenuous shame once lost is never regained.

(305) پت ٿي گذار، ته سگهوئي پي ٿين.

جيئن پتن کي ادب ۽ فضيلت سان هلڻ گهرجي، تيئن هل ته سگهو ئي ٻيا توکي ابو ڪري ليکيندا (مان ڏيندا).

پيڻيو:

(306) ادب آهي ڇٽ، صاحب سنديءَ باجهه جو.

(307) پت پراڻو ته به ڪو جنڊ جو نائو.

ريشم پراڻو ٿي ويندو ته به نائو (جنڊ اگهڻ جي اڳڙي) ڪري ڪم آڻبو ڇا؟ مراد ته ڪو وڏو گهراڻو جي ڪنهن سقيم حالت کي وڃي رسندو، ته به هن جي بڻ بنياد جو ويچار ڪري، مٿس ڪو نيچ ڪم (ڪٽولا چڪائڻ، وغيره) نه رکبو.

(308) هيرو ڏوڙ ۾ ڪرندو ته به ملهه ڪين گهٽبس.

C.f. A diamond is valuable, though it lie on a dung hill.

(309) پت پيٽون، ناني اڪيون.

پت پيٽ مان ٿو ڇڻجي ۽ ناني اڪين مان يعني اڪين جي پريت مان پيدا ٿيل يا اڪين جو آسابند آهي. مطلب ته پت ۽ ناني، ٻئي هڪجهڙا.

(310) پٽ ڪپٽ، پينگهي ۾ پٽرو.

سپاٽ توڙي ڪپاٽ جي سُڌ تڏهن ئي پوندي، جڏهن اڃا پينگهي ۾ پيو نپيو هوندو. مطلب ته سڀڻو توڙي ڪلڇڻو ته سندس آريڪڻ يعني چهن يا روش features پٽرا ”تون جيڪو ڪل اُڃاريندين، سو ڏيهه ڏسندو. اهي پٽ ئي بيا. پٽ ڪپٽ، پينگهي ۾ پٽرو.“

پيتيو:

(311) ٻار، ٻاروتن ۾ پٽرو.

(ٻاروتا = ٻار جا ڪپڙا)

C.f. The child is father of the man (words worth)

Childhood shows the man. (Milton)

(312) پڇڻا، نه منجهڻا.

جيڪي پڇندا، سي نه منجهندا. مراد ته ڪجهه نه اچي ته بلاشڪ پڇجي؛ سڪبو ائين.

C.f. He that nothing question, nothing learneth.

(313) پرائي آس، ڪني جي لاس.

ڪني ۾ رڌل تيون جي رس جلد چڙهي ويندي آهي ۽ انهيءَ سان ڍيءَ تي ماني کائي نه سگهي. پراون تي آسرو رکيو يعني ٻين تي پاڙبو ته ڍيءَ نه ٿيندو.

پيتيو:

(314) پرائي آس، اُپواس

(اُپواس = بڪ)

(315) ڦٽ تنهن جي جيئڻ ڪي جو رکي پرائي آس.

(316) آهر جي آسري جهنگ نه چنائون، ساوا گاهه پتن تي بيٺي ڏنائون.

[وهڻ، آهر مان ڪاڻڻ جي آسري تي، ساوا گاهه جهنگ ۾ نه چنا (چريا)، جنهنڪري بڪ مٺا]

C.f. He who depends on another dines ill and sups worse.

(317) پرائي بودن، ڪاڻ ڪپهه کان ڪُونٿرو.

پراون بودن (اُنن) تي ڪاڻ (سخت ۽ گرو مال) لڏبو، ته به پنهنجي دل ڪري ڄاڻبو ته اهو ڪپهه کان به ڪُونٿرو يا نرم آهي. ڪو بيقياسي ڪري ڌارئي ماڻهوءَ تي جهجهي تڪليف وارو ڪم رکندو، ته ٽوڪڻ لاءِ ائين چئبو.

C.f. A hired horse tired never.

(318) پرائي پلاهه کان، پنهنجي پڇ به چڱي.

پرائي پلاهه کان پنهنجي گهر ۾ چانورن جي پڇي پيئجي، ته اها چڱي. مطلب ته ”پنهنجي سهنجي“.

C.f. Dry bread at home is better than roast meat abroad.

(319) پرائي دهلين، احمق نجي.

پرائي گهر دهل وڃن (شادمانا ٿين) ۽ اُتي ڌاريو وڃي نچندو، ته اهو بيوقوف چئبو. مراد ته پرائي مجلس يا مهمانيءَ تي اڻ ڪوٺيو نه وڃجي. ”منهنجي هنن سان مٽي ڪا مائٽي جو آءٌ واڌائيءَ تي وڃان. پرائي دهلين، احمق نچي.“

C.f. Go neither to a wedding nor christening without invitation.

(320) پرائي ماڙي ڏسي، پنهنجو پونگو نه ڏاهجي.

مطلب ته وڏن ماڻهن سان ريس ڪري پنهنجو خانو خراب نه ڪجي، پر هوند سارو هلجي. ڏسو: ”گهر ٻاري ڏياري نه ڪجي.“

پيتيو:

(321) باز جي ريس ڪري اڏائي چڙي، چڻو هوس جهنب ۾ سو به پيس ڪري.

(چڙي: جهرڪي)

C.f. Set not your house on fire to be revenged of the moon.

(322) پرڻ چوي ڏونگهي کي؛ هل ڙي ته تونگا!

پرڻ، جنهن سان ان چاڻجي، تنهن کي سوين تنگ ٿين ٿا. ڏونگهو، جنهن سان پاڻي ڀرجي، تنهن کي ٽي تنگ ٿين ٿا. جنهن ۾ سوين خاميون هجن، پر ٻئي جي ٿوري خامي ڏسي، هن کي مهڻو ڏئي ته اهڙي کي توڪڻ لاءِ ائين چئبو.

پيتيو:

(323) مينهن پنهنجي ڪارنهن نه ڏسي، گئون کي چوي؛ هل پڇ ڪاري.

C.f. The pot calls the kettle black.

(324) پڙهي پاڻ نه ڄاڻي، ماري ڪتابي.

اُستاد پاڻ پڙهي ڪين ڄاڻي ۽ ڪتابي (ڪتابي) يعني شاگرد ماري ٿو. جو اڻڄاڻ پنهنجي اڻڄاڻائيءَ لاءِ پاڻ کي ڏوهه ڏيڻ بدران ٻئي کي ڏوهه ڏئي، تنهن لاءِ ائين چئبو.

(325) اُتي پاڻ نه سگهي، لڪ لعنت گوڏن کي.

C.f. A bad workman quarrels with his tools.

(326) پڪيءَ پير ۾، سڀ ڪو پتر هڻندو.

پڪل پير جي وڻ ۾ هرڪو پتر هڻندو ته من پير چڻن ۽ آءٌ ڪٿان. مطلب ته فائدي واري هنڌان فائدي وٺڻ جي هرڪو ڪوشش ڪندو. مثلاً ڪا نوڪري يا چڱي مائٽي هوندي ته هرڪو پنهنجي لاءِ ڪوشش ڪندو.

C.f. When the tree is fallen every one goeth to it with his hatchet.

(327) پڳ کان، بتانو وڌو.

بتانو: ڪپڙي ٽڪر، جو پڳڙيءَ جي اندران پوي. ڏسو: ”بتانو ڪڍي وٺڻ“ (اصطلاح). ضروري ڳالهه کان ڪا غير ضروري ڳالهه وڌيڪ ڏسي ائين چئبو. مثلاً ڪتاب ۾ مضمون ٽيهه صفحا ته ديڀاڇو يا منڍ وغيره سؤ صفحا.

C.f. Make not thy tail brander than thy wings.

(328) پلاءَ جهڙي پدمڙي جي هڪي حاضر هوءَ، ڏوسي وجهجي پيت ۾ مر پيت ڦاٽي پوءِ.

جيڪي هٻيچي پيٽ ڀريل هوندي به ڪا عمدي شيءِ ڏسن ته ڪائين، تن لاءِ ائين چئبو.

C.f. Better belly burst than good drink or meat lost.

(329) پنج ئي آڱريون برابر نه آهن.

مطلب ته سڀ ماڻهو هڪ جهڙا نه آهن.

(330) پنڌ کان، ڪتي جي وات ۾ چڱو.

پنڌ ڪجي، تنهن کان جهڙو تهڙو وهت ملي ته اهو چڱو.

C.f. A tired traveler must be glad of an ass, if he have a not horse.

(331) پنهنجي پٺ، ڪنهن ڪا نه ورائي ڏني آهي.

مطلب ته ڪنهن کي به خبر نه آهي ته هن کان پوءِ ڇا ٿيڻو آهي. “ڪو ڪنهن تان نه ڪلي. پنهنجي پٺ، ڪنهن ڪا نه ورائي ڏني آهي.”

C.f. No one knows what will happen to him before sunset.

(332) پنهنجي ڏنڌري کي ڪير کڻو چوندو.

مراد ته پنهنجي اولاد يا شيءِ جي ڪو به ڳلا نه ڪندو.

C.f. Every cook praises his own broth.

(333) پنهنجي، سنهنجي.

زر، زمين يا ڪا به شيءِ جي پنهنجي آهي ته اُن ۾ وڏي سهوليت آهي. جيڪي ٻين تي مدار رکڻ نه چاهين سي ائين چون.
پيڻيو:

(334) پنهنجي ڪڪين، ڪوئي نه لکي.

(پنهنجي گهر ۾ ڪنهن جي غرض يا ڪاڻ نٿي رهي).

(335) پنهنجو ڪائجي، گوبند ڳائجي.

(336) جهڙو سمر آڻڻو، تهڙو مٺ نه ڪو.

C.f. In one's own saddle one rides safest.

(337) پنهنجي ڪئي جو، نڪو ويڇ نڪو طبيب.

پنهنجي هٿان ڪا خطا ٿيندي ته اُن جو علاج ڪير ڪندو؟ “جاءِ وڪڻي ڇڏيائين ته ڏکي به ڏاڍو ٿيو آهي. پر هاڻ ڇا ٿيندو؟ پنهنجي ڪئي جو، نڪو ويڇ نڪو طبيب.”
پيڻيو:

(338) هٿان پيئي نانڪا، در در ڌڪا ڪا.

C.f. He that cuts himself willfully deserves no balsam.

(339) پنهنجي گتيءَ، پڻ گڏه کي پيري.

احتياج مهل نالائق کي به نياز ڪبو.

(340) وقت ڪري واکا، ته گهوڙو گڏه کي چوي ڪاڪا!

C.f. One must fall down before a fax in season.

(341) پنهنجي گهر جهڙي به ڪا بي بادشاهي؟

پنهنجي گهر ۾ ماڻهو شاهه آهي، جيئن وڏيس تئين هلي. ڪنهن جي به ڪاڻ نٿي رهيس.
پيتيو:

(342) پنهنجو گهر ڪن سان ڪري ڀر، پرائو گهر ٿڪ اچي ڌر.

(343) پنهنجو گهر، داتا جو ڌر.

(344) جو سڪ اپني چوڀاري ۾، سو ناهين بلخ بخاري ۾.

(پنهنجي گهر جهڙو سڪ بلخ بخارا شهرن ۾ به ڪونهي).

C.f. East or west, home is best

(345) پنهنجي گهر ۾، ٻلي به شينهن.

پنهنجي گهر ۾ دل ڀريل ٿئي ٿي. ٻار ڪي به رستي تي ڪو ماريندو ته ڊڄندو، پر گهر وٽ ڪو ماريندس ته حال ڏک جو وڃائي ڪيندس، (پنهنجي گهر جو ڏي اٿس).

C.f. Every dog is valiant at its own door.

(346) پنهنجي لاهي جنهن هٿ ۾ ڪٽي، تنهن کي ٻئي جي لاهيندي ڪهڙو پڙ؟

پنهنجي ڀڳ جنهن لاٿي يعني جنهن پنهنجو مان نه رکيو، سو ٻئي جي ڀڳ لاهيندي (آبرو وٺندي)
ڪين ڊڄندو.

(347) لنگهي لاٿي لوئي، ڪيا ڪريگا ڪوئي.

(348) نانگو ننگان نڪتو، نانگي ڪهڙو ننگ.

(349) ميهار مينهن مان نڪتو، ته وڃن ڪهڙي ڀارت.

C.f. Beware of him who regards not his reputation.

(350) پوکين تانڪي پوک، جيسي پاڻي اٿئي پاڙ ۾.

پاڻي سڪي ويندو ته پوءِ پوک نه ٿيندي، تنهن ڪري وقت جو فائدو وٺڻ واجب آهي. “جوانيءَ ۾ جيڪو جس ڪٽو هجي سوکتي وٽ متان پيريءَ ۾ پڇتائين. پوکين تانڪي پوک، جيسي پاڻي اٿئي پاڙ ۾.

C.f. Make hay while the sun shines.

(351) پهري چور ٿئي، ته واهي ڪيترو وهي.

پهري يعني لوڙهو، جو ٻنيءَ جي بچاءَ لاءِ آهي، سو پاڻ جي چور ٿي ٻنيءَ کي لڳندو، ته واهي يا نگهبان ڪيتري سنڀال ڪندو. گهر جي پاتين يا پوليس وارن مان ڪو سنڀال ڪرڻ بدران چوريون ڪري، ته ائين چون.

(352) پئسي پلو مهانگو، رڀي پلو سهانگو.

پلو توڙي ڪا به شيءِ ڪٿي سستي ملندي، پر جي ڪپ نه هوندو ته پئسي به مهانگي. گهرج مهل اها ساڳي شيءِ رڀي به سهانگي ليکبي.

(353) پيٽ به باهين، چنٽا ناهين.

جنهن کي ڪاڻ لاءِ هڪ پيٽ ۽ ڪماڻ لاءِ به ٻانهون، تنهن کي ڳڻتي ڪهڙي؟ “زال مري ويس باقي سڪتو سر، سو پاڻيهي پيو ڪٽندو ۽ ڪائيندو. پيٽ به باهين، چنٽا ناهين.”

(354) پيٽ پريو، ته منهن ڪارو ئي سهي.

جيڪي اڻاسا ماڻهو، پنهنجي پيٽ ڀرڻ خاطر پنهنجي منهن ڪاري ٿيڻ (آبرو وڃڻ) جو سانگو نه ڪن، تن لاءِ ائين چون.

پيتيو:

(355) ڦٽ بجو ڪج، پر گيهه ڌرو ڏج.

(356) ناڪ ڪتا تو ڪتا، پر گيهه تو ڇتا.

(357) پيٽ پر، پني لڏ.

(358) پني مار، پيٽ نه مار.

C.f. Give me roast meat, and beat me with the spit.

(359) پيٽ نه هجي ته سونيون پتيون اڏجن.

مطلب ته سڀ ڪشالا پيٽ لاءِ ڪجن ٿا.

پيتيو:

(360) پيٽ، بري بلا.

(361) پٽيندي پيٽ کي ويو ڄمارو ڄٽ، هو جو مٿي ڪٽ، سو پڻ پٽي پيٽ کي.

C.f. If it were not for the belly the back might wear gold.

(362) پير کي ڪم، نڪاءِ سان.

هڪڙي ماڻهوءَ تڪليف مهل پير تي سڪا ڪئي؛ ته مراد پوري ٿيڻ تي ناريل اچي پڇندس. مراد پئيس ته ناريل بدران ڏوڏي پڇي، ائين چيائين. ڪنهن ڪم جي ڪو الهو ٻلهو ڪري پورائي ڪري ته ائين چون.

پيتيو:

(363) وهي نه وهي، وٺ رينگت کي.

(364) پيو پر، ويو گهر.

پراون يا ڌارين کي جيڪڏهن پنهنجن گهرؤ ڳالهين ۾ هٿ وجهڻ ڏبو ته خانو ئي خراب.

(365) پينچن ۾ پرميسر.

پنچن ۾ ڄڻ ته ڌڻي پاڻ آهي. مراد ته پنچ جيڪي چون، سو ڌڻيءَ جو حڪم ڄاڻي، ستت ڪري مڃي.

(366) بجا ڪهي جسي عالم، اُسي بجا سمجهو، آوازِ خلق ڪو، نقاره خدا سمجهو.

C.f. The voice of the people is the voice of God.

(368) پيئيءَ ليئيءَ، ڌيءُ ڪم اچي.

بيماري سيماريءَ ۾ ڌيءُ ڪم اچي ٿي. ٻيءَ طرح به پٽن کان وڌيڪ نياڻين جو مائٽن ڌيءُ هڏ ڪرڪي ٿو.

My son is my son ,till he hath got him a wife; but my daughter is my daughter all the days of her life.

(368) ڦاٽڙي نه سبي، سا راجا نه راڻي.

اها راجا جي راڻي ئي نه آهي، جا قاتل ڪپڙو نٿي سبي. مراد ته وڏا گهراڻين کي به ڪپي، ته قاتل ڪپڙي کي توڙو ٽاڪو ڏين. ان ۾ اهم ڪونهي. (تهه تي تهه چاڙهيو ته اها اجائي وڏا ماڻهپي).

C.f. Patch by patch is good house-wifery, but patch upon patch is plain beggary

(369) قڙي قڙي تلاءُ.

ٿورو ٿورو ڪري ميڙبو ته نيٺ تلاءُ (گهڻو ئي) ٿيندو.

C.f. Penny and penny laid up will many

(370) ڦورو نه ڦولهي، شل سنئين پئي صراف ڪي.

ڏٺي ڪي شل چت ۾ چڱي پوي، جو اسان جا عيب نه ويچارڻ. “اسان جي هڏي هڏي پاپ سان ڀريل آهي، پر مالڪ شل پنهنجي مهر ڪري. ڦورو نه ڦولهي شل سنئين پئي صراف ڪي”!

(371) عدل چٽان آءُ نه، ڪو ڦيرو ڪج فضل جو!

(372) جا بندي ڪي بار، سا صاحب ڪي سٿري.

جا ڳالهه انسان ڪي ڳري يا ڏکي لڳي ٿي. سا ڏٺي ڪي سنهنجي/ سولي آهي. مراد ته ڏٺي ڪي رکبو ته سڀ سٺائي.

C.f. Hope well and have well.

(373) جاڙي جڳ سنئين.

جا ٻئي ٻار سان گڏ (جاڙي) ڄاڻي هوندي. سا به جهان جي ٻين ماڻهن جهڙي. “ٻين سان گڏ مون تي به جي اها تڪليف آئي ته پوءِ جاڙي جڳ سنئين. آءُ به انهن جهڙو.”

(374) جاڻ ته جوان.

ٿڌ ٿيندي ۽ جاڻ مهٽبي ته جوان (نوبنو) ٿي پئبو.

(375) جاءِ چوي جوڙائي ڏس، شادي چوي ڪري ڏس.

جاءِ ۽ شاديءَ بلي، تخميني کان وڌيڪ خرچ ٿئي ٿو.

C.f. Building and marrying are great wasters.

(376) جبل سان مٿو هنئي، نيٺ مٿو ڀڄي.

جبل (پاڻ کان ڏاڍي) سان وڙهيو ته پاڻ کي مارائبو.

(377) گدرو ڪري کاتيءَ تي ته به گدري جوکو، کاتي ڪري گدري تي ته به گدري جوکو.

(378) سر سندي آڪاس ڪون، ڦر ماتي آوي.

(تير هڻبو آپ ۾ ته موتي مٿان ايندو).

C.f. An ass that kicketh against the wall, receives the blow himself

(379) جتي اُٺ ترندو، جتي ڀڄ به ترندو.

جتي گهڻو ڪم يا خرچ ٿيندو، جتي ٿورو به ٿي سگهندو. “جاءِ جوڙائي ته اٿيئي، ته پوءِ نل به وجهاءُ جتي اُٺ ترندو جتي ڀڄ به ترندو.”

(380) جتي پاڙا، جتي ڍيڍ واڙا.

جتي ماڻهو پاڙو ڪري وينا هوندا، اُتي ڍيڍن يا چمارن (جهيڙا ڪارن) جا گهر به هوندا. مطلب ته پاڙن ۾ جهيڙا ٿين ٿا.

(381) جتي ويڙها، تتي جهيڙا.
(ويڙهو = محلو).

C.f. Where a man dwells, he shall be sure to have a thorn-bush near his door .

(382) جتي پڄڻ نه آهي پهت، اتي پڄڻ ڪم پلن جو.
جتي پڄي ڪاڻ يا برابري واجب نه آهي، تتان تري پاسو ڪرڻ پلن (چڱن مڙسن) جو ڪم آهي.
(383) جتي پڄڻ نه آهي جاء، تتي پڄڻ ڪم وريام جو.

C.f It is wiser to run away when there is no remedy than to stay and die in the field foolishly,

(384) جتي روشني ۽ هوا، تتي ڪانهي تانگهه طبيب جي.
جا جاء ڪليل ۽ هوادار هوندي اتي ڪو بيمار نه پوندو، جنهن ڪري طبيب جي گهرج نه ٿيندي
(سندي پنجون ڪتاب)

C.f where light and air enter the doctor doesn't

(385) جتي لويي هجن، تتي نوڳي بک نه مرن.
جتي لالچي ماڻهو هوندا، اتي ننگ جاوا ڪندا. ماڻهو اولاد يا ڌن لاءِ پير فقير پڄن، ته هو سندين
هڙ ڦرين.
(386) ڪڇ ڦريو جوڳين، سنڌ ڦري نوڳين.

C.f An easy fool is a knave's tool.

(387) جتي ماني، تتي ماڳ.
جتي روزگار، تتي گهر بار.
(388) جتي هر، تتي گهر.
(هر plough)

(389) جتي وڻ نه آهي، تتي ڪانڊيرو به درخت.
اڻ هوند ۾ خسيس شيء جو به وڏو قدر ڪجي ٿو. 121.
(390) جڏهوڪا مينهن، تڏهوڪيون چڪيون.
جڏهن مينهن پوندا، ڳئون به ٿينديون. مطلب ته ڪنهن تڪليف اچڻ جي اڳواٽ ڳڻتي نه ڪجي.

(391) اڳي اڳي، گورڪ جاڳي.
(آئيندي جو الله)

(392) جئن چر تئن خير.

(393) سڌ تي ٻڌ.

(1) Let your trouble tarry till its own day comes .

(2) Sufficient unto the day is the evil thereof .

(394) جر نئيس، جيڏي نه نئيس.

ڪنهن مائيءَ درياه جي ڀر تان مڇي جو ڏنڀرو لڌو. ٻيءَ چيو ته اهو منهنجو آهي، ته هن ماڳهين ڏنڀرو کڻي درياه ۾ اڇليو. اڪري معنيٰ ته جل (پاڻي) پلي کڻي، پر ڪا جيڏي سرتي نه کڻي. جي ڪجهه ٻڌو سهن، پر ڏنو نه سهسائين، تن لاءِ ائين چئبو. (گلشڪر)

(395) جڙيءَ کي جس.

ڌڻيءَ جي پاران جيڪي جڙي (نهي) اچي، تنهن کي شاباس چو، يعني شڪر ڪر. ”پنجاهه نه مليا، تيهه مليا. جڙيءَ کي جس.“

(396) هڪڙي ڪپڙي کير پري، ٻي به ڏيندو الله.

C.f A contended mind is a continual feast

(397) جڳ مڙيو ئي جوابازي، ڪن کڻي، ڪن هاري.

هيءُ سڄو جهان جوابازيءَ وانگر آهي. ڪن دنيا ۾ اچي (جڳا ڪم ڪري) کڻيو ۽ ڪن (بيچڙا ڪم ڪري) هاريو. مطلب ته جڳ ۾ رهي، جس کڻجي.

(398) ٻيو سڀ رهندو هت، نيڪي نيندين پاڻ سان.

The world is a ladder for some to go up, and some down.

(399) جن آهرن ۾ کائي ڏنو، سي توڙن ۾ ڪيئن کائين؟

آهر، جنهن مان وهڻ کائين، تنهن ۾ گهڻو چارو پئي ٿو ۽ توڙي ۾ ٿورو ان پئي ٿو. مراد ته جن جهجهيون مڙجون ماڻي ڏنيون، سي ٿوري يا پوري پني تي راضي نه ٿا ٿين.

(400) جن کاڌا پلن جا پيتارا، تن جا هيٺڙا ويچارا.

(401) جن جو هتي ڪپ، تن جو اُتي به ڪپ.

جن جي دنيا ۾ گهرج، تن جي ڌڻي وٽ به گهرج. ”سادو نولراءِ ۽ هيرانند جهڙا مڙس جي وڌيڪ جيئن ها، ته ديس جي ڪي شيوا ڪن ها، پر جن جو جو هتي ڪپ، تن جو اُتي به ڪپ.“

C.f Those whom God's love, die young

(402) جنڊ به وار، بٺ به وار.

جنڊ مان مراد ان ملڻ، روزگار ٿيڻ، ڀاڳ وڻڻ.

بٺ مان مراد جلڻ يا سڙڻ، چڪيا تي چڙهڻ، مرڻ.

وار معنيٰ ڏينهن يا وارو.

جنڊ پيهڻ توڙي ڦلڻ / پڳڙن پيڇڻ لاءِ، بٺ (تئي يا چلهي) تپائڻ واسطي ڏينهن يا وارا ٺهرايل آهن. (ڪن ڏينهن تي اهي ڪم ٿين، ڪن تي ڪو نه ٿين). مطلب ته: ڀاڳ توڙي موت لاءِ، ڏينهن يا وارا ٺهرايل آهن. ”نوڪري نه ملڻ ڪري دلگير نه ٿي.“ جنڊ به وار، بٺ به وار. تنهنجي لاءِ به ڪو ڏينهن ٿيندو يا تنهنجو به ڪڏهن وارو ورنڊو.

پيتيو:

(403) وارا، ڄمارا آهن.

(404) اڄ همان، سڀان تمان.

(405) اٿتيهه راتيون چور جون، ته تيهين رات ساءِ جي.

(406) سس جا سو ڏينهن، ته نهن جو به هڪڙو ڏينهن.

C.f Every dog has his day

(407) جندب ڪڻ ته جندب ڳورو، پڙ ڪڻ ته پڙ ڳورو.

ٻئي ڳالهين مشڪل. ”پئسي جو زور ڪونهي، جو اهو خرچ ڪريان ۽ جي نٿو ڪريان ته پائرن ۾ ڏٺو ٿو ٿيان. جندب ڪڻ ته جندب ڳورو، پڙ ڪڻ ته پڙ ڳورو.“

(408) جن کي ڏنيون جايون، تن سان ڪهڙيون باهيون.

جن سيٽن کي پنهنجون ڏيئڙ ڏجن، تن سان ساڙ وڃي نه رڪجي.
”ڏني جائي، ڇٽي وائي.“ [سيٽن سان، ڏند نه ڏجي].

(409) جنهن اُڀرندي تاءُ نه ڪيو، سو اُلهندي ڇا ڪندو؟

جنهن ننڍي هوندي يا وقت سر ٻُٽو نه ٻاريو، سو پوءِ ڇا/ ڪهڙو سو جهرو ڪندو؟

(410) جنهن تن لڳي، سو تن جاڻي.

جنهن جي تن سان ڪا تار لڳل هوندي، ڪل تنهن کي پوندي.

(411) جتي باهه بري، تن تي سيڪ اچي.

(412) جتي باهه بري اتي جاءِ جلي، پاڙيوارن ڪهڙو سيڪ؟

C.f. The wearer knows where the shoe pinches him.

(413) جنهنجو جو ڪم سو ئي ڪري، ٻيو ڪري ته گهاٽو پري.

هڪڙي پٽ ڪنهن واپار ۾ سؤ روپيا سيڙايا، ته ستر رپين جو گهاٽو پيس. مراد ته جنهن ڪم جو جنهن کي آزمودو هجي، سو پلي اهو ڪري، ٻيو نه ڪري.

(414) جسڪا ڪام تسڪو ساڃي، اور ڪري تو ٽينگا باجي.

C.f. Every man to his trade.

(415) جنهنجي واٽ نه وڃجي، تنهنجو پنڌ به نه پڇجي.

جنهن ڪم يا ماڻهوءَ سان واسطو نه رکڻو هجي، تنهنجو ذڪر (ساڪ يا گلا) به نه ڪجي.

C.f. That which will not be spun, let it not come between the spindle and the distaff.

(416) جنهن جي وڃجي گهر، تنهن جي ڪجي پر.

جنهن جي گهر وڃجي، تنهن جي پر (ريت) ڪجي يعني انهن جي دستور موجب هلجي. مطلب ته؛ هنڌ ڏسي، هلت ڪجي.

(417) جهڙو ديس، تهڙو ويس.

(418) جهڙو راءِ، تهڙي رهت.

(راءِ=راجا، رهت؛ رعيت).

(419) جهڙو لڳي واءِ، تهڙي ڏجي پٺ.

(420) جهڙو سمر، تهڙي سامگري.

(421) ڏيئڙي سو ڪر، جو ڏٺءِ ماءُ گهر، نهڙي سو ڪر، جو ڏٺءِ سس گهر. (زنانون).

(422) واءِ ڏسي، گاهه به نمي.

(423) هڪ تنگي جي ملڪ ۾ وڃجي، ته ٻي تنگ ڪٿي لڪائجي.

C.f. When you are at Rome, do as Rome does.

(424) جنهن جي ويلا، تنهن جي رڪيا.

ويلا معنيٰ وقت. رڪيا معنيٰ بچاءُ، سنڀال. مطلب ته جنهن جي واري (صاحبي يا حڪومت) هجي، تنهن جو خير گهرجي.

(425) جنهن جي هيڪار ڪيائين ڪوڙي ٿئي، تنهن تي بهار، سچي ساڪ نه وسهان.

هڪواريءَ ڪنهن جي ڳالهه ڪوڙي نڪتي ته ٻئي پيري سندس سچي ڳالهه تي به اعتبار نه ايندو.

C.f. A liar is not believed when he speaks the truth.

(426) جنهنجي هٿ ۾ ڏوئي، تنهنجو مٿ هر ڪوئي.

جنهن جي هٿ ۾ ڏوئي يا ڪيوي (ديگ ورهائڻ واسطي) آهي، تنهن جو سڀ ڪو مائت آهي. سڀ ڪو اچي لڳندس ته مون کي ديگ مان داڻا ڏي. مطلب ته:

(427) بينل جو، سڀڪو يار.

پيٽيو:

(428) جتي ماڪي، تي مڪ.

C.f. A full purse never lacks friends.

(429) جنهن ساس ڏنو آهي، سو گراس به ڏيندو.

جنهن ڏٺيءَ ساهه ڏنو آهي، سو گرھ (کاڌو) به ڏيندو.

مطلب ته ڏئي رازق يا روزي رسائڻ وارو آهي. ”نوڪري نه ملڻ ڪري ارمان نه ڪاءُ. جنهن ساس ڏنو آهي، سو گراس به ڏيندو.“

(430) جني ڏاند نه بچ، تني سندس آسرو، اول رسائي انهن کي پوءِ اڀاري سج.

(431) سر سر رزق، سنباهي ناڪر.

C.f. God never sends mouths, but he sends meat with them.

(432) جني پوءِ، تني ڍيءَ.

يا چون: ”جيترو پوءِ، تيترو ڍيءَ.“

ڪي بي ڊپا ٿي، رشوتون وٺن ۽ ٻيا ڪوٽا ڪم ڪن، جنهن ڪري پنهنجي نوڪري ۽ آبرو وڃائين، پر جي ڊجي ڪنبي بلڪل قاعدي موجب هلن، سي سڪي روتي ڪائي، پيٽ پرين ٿا.

پيٽيو:

(433) جيترو قاعدو، تيترو فائدو.

C.f. Fear is one part of prudence.(2) (Fear begets care.

(434) جني ڪاڻ ڪيم لائي چائي، سي نه ٿيم سورن پائي.

لائي چائي ڪرڻ يعني هڪڙي جي ڳالهه ٻئي کي ٻڌائي، جهيڙو لڳائڻ. مطلب ته جن لاءِ لائين چاين جهڙا ڪوٽا ڪم ڪيم، تن جو اڄ اهو حال آهي جو منهنجي سورن ۾ پائيوار يا ڌڪ ۾ مددگار نٿا ٿين، يا ڪم نٿا اچن. ناخلف پٽ يا بيوفا دوست لاءِ ارمان ظاهر ڪندي ائين چون.

(435) جني ڪاٿر ڪوڙ ڪمايم، ڪم نه ساڳيا سيئي آيم.

(436) جني ڪاڻ مياس، سي ڪلهي ڪانڌي نه ٿيا.

جن لاءِ مون پاڻ ماري وڌو يعني جنهن جون تڪليفون ڪيم، سي اڄ منهنجا ڪلهي ڪانڌي يعني همراھ نٿا ٿين.

(437) ڪني جي ڪاڻ، ڳئون چاريم ڳوٺ جون.

(438) ڪڏهن هاڙهي هياس، اڄ پڇان پيچي ڪو نه ٿئي.

راند ۾ هڪڙو هاڙهي/اڳواڻ Captain ته ٻيا سندس پيچي. يعني ڪڏهن آءٌ سندن اڳواڻ هوس پر اڄ همراهن مان ڪو به نه همراھ.

(439) جني مٿي مامرا، سي ڪيئن نندون ڪن؟

جن جي مٿان معاملو (وڏيون جوابداري جون ڳالهيون)، تن کي سڪ ٿي سمهڻ (غلط ڪرڻ) نه گهرجي.

C.f. It is not for a man in authority to sleep a whole night.

(440) جني منجهه مٿيا، سي لڪا وتن لوڪ ۾.

جن منجهه مٿيا (جواهر) آهي يعني جي ڪامل درويش يا هر طرح لائق انسان آهن، سي لوڪ کان لڪندا وتن يعني پنهنجي ڳڻ جي ڏيکاري نٿا ڏين.

C.f. Full many a flower is born to blush unseen, and waste its sweetness on the desert air (gray).

(441) جوا هارائڻ واري جو اڌ منهن ڪارو، ڪٽڻ واري جو سڄو منهن ڪارو.

هارائيندڙ وري سنڀالي راند ڪندو، جنهنڪري ان کي ٿوري لعنت هنئين اٿن. ڪٽندڙ لالچ سببان وري وري جوا ڪندو، تنهن ڪري هن کي گهڻي لعنت هنئين اٿن.

(442) جو ڊوڙندو، سو ٽڪبو.

مطلب ته خرچ يا ڪم ۾ اُڀرائي گهڻي تائين نه هلندي.

C.f. He that runs fast will not run long.

(443) جو ڏيري، گڏه رکپال.

جو ڏيري يا ڍڳي ڪري، گڏه کي چئبو ته رکپال يا نگهبان ٿي بيهه ته ڇا ڪندو؟ کائي ويندو. مطلب ته امانت جهڙو ڪم ڪنهن خيانت واري (ڍڳي ڪندڙ) جي ذمي چڏبو ته پئسا ئي پاڻي ۾. هڙ ئي هلاڪ. رقم ئي توڙي ۾.

C.f. give the cat the cream to keep.

(444) جهڙا رُوح، تهڙا ختما.

ختمو معنيٰ پڇاڙيءَ جي دعا (مثل ماڻهو لاءِ). ڏسو: ”ختمو ڏيڻ.“ ڪو چڱو مڙس ٿي گذريو هوندو، ته هينئر به وڏي دل سان دعا ڪيس، نه ته سندس لاءِ دل مان دعا به اهڙي نڪرندي.

(445) جهڙا ڪانگ، تهڙا بچا.

مطلب ته بچڙن جو اولاد به بچڙو.

(446) انوءَ جي آڪه ئي هڪڙي.

(447) جهڙي بني تهڙو بچ، تنهن جي سلي پر به ڍڳ.

(448) جهڙي تاجي تهڙي پيتي، جهڙي ماءُ تهڙي ٻيٽي.

(449) جهڙي مائي، تهڙي ڄائي
[ڄائي = ڌيءَ].

(450) جهڙي چالي تهڙي پني، هن لاهي هن کي ڏني.

(451) ڪوڙيءَ کي گهمرو.

C.f.(1) Such a father, such a son.

(2) A chip of the old block

(452) جهڙو ان، تهڙو من.

جهڙو کاڌو کائبو، تهڙو من تي اثر ٿيندو.

(453) جهڙو ٻوٽ، تهڙي چمات.

ڪو گئل يا اينگو ڳالهائيندو ۽ اڳلو اهڙو ڪتو جواب ڏيندس جو وڃائي ڇڏيندس، ته ائين چئبو.
پيڻيو:

(454) جهڙو منهن، تهڙو موچڙو.

(455) جهڙو حال حبيب، تهڙو پيش پريان.

جڏهن ڪو پريتوان ڪجهه رقم يا شيءِ گهري، تڏهن جيڪا ٿوري گهڻي هجي، سا هن کي ڏيئي،
ائين چون. مطلب ته جيڪي اثر سو اوهان پيارن جي اڳيان حاضر آهي.
پيڻيو:

(456) حال پريان نال.

(457) جهڙو وڻ تهڙو ڦر.

وڻ سنو يا خراب، ته ميوو به اهڙو ئي ٿيندو. ڏسو. 445.
پيڻيو:

(458) جنهن جو بڻ بچڙو، تنهن جو ميوو منو نه ٿئي.

C.f. Such is the tree, such is the fruit.

(459) جهڙي پت، تهڙو ڇت.

ڇت يعني نقش. جهڙي دل هوندي، تهڙا سنسڪار يا لڇڻ پرائبا.

(460) جهڙي پوک پوکي، تهڙي لڻبي.

ڇڱن ڪمن مان چڱو ۽ بچڙن مان بچڙو نتيجو نڪرندو.
پيڻيو:

(461) جو پوکي، ڪڻڪ ڪو نه لڻندو.

(462) ڪرند پسند، ڏيند لهند.

[جهڙا ڪم ڪبا تهڙو نتيجو ڏسو. جيڪي ڏبو، سو لهبو].

(463) جهڙي ڪرڻي، تهڙي پرڻي.

C.f. As you sow, so you must reap.

(464) جهڙي سن، تهڙيون ٽي ويهون.

مطلب ته ڳالهه مڙيائي ساڳي. جيئن: تائين، تڪ، تيترو.

پيٽيو:

(465) جهڙا اڍائي، تهڙا ساڍا ٻه.

C.f. Six of one and a half dozen of the other.

(466) جيترا ويا، تيترا هيانءِ.

مائنٽ ڪي جيترا ٻار اوتريون دليون آهن. سڀني تي هڪجهڙو پيار.

(467) جيڏا اُن، تيڏا لوڏا.

عهدو جيترو وڏو، تيتري جوابداري يا تڪليف وڌيڪ.

C.f. High winds blow on high hills.

پيٽيو:

(469) ايندو سڀڪو ڏسي، ويندو ڪو ئي نه ڏسي.

C.f. A great ship have deep water.

(470) جيڏو پٽ، تيڏي بڪيا.

پٽ يعني ڪشتو، جنهن ۾ فقير بڪيا وڻن. مطلب ته ڏڻي سڀ ڪنهن کي سندس قدر سارو رزق

ٿو رسائي. جهڙو: هاڻيءَ کي مڻ ۽ ڪيليءَ کي ڪڻ.

(471) جيري لاءِ ٻڪري نه ڪهجي.

پنهنجي ٿوري فائدي لاءِ، ٻئي جو گهڻو نقصان نه ڪجي.

C.f. He sets my house on fire only to roast his eggs.

(472) جيسين ڍاڻو ساهه کڻي، تيسين بڪئي جو ساهه وڃي.

يا ”جيسين ڍاڻو مٿو ڪنهي، تيسين بڪئي جو مٿو وڃي“.

مٿو وڃي يعني مري. مثلاً جيستائين ڪو وڏو ماڻهو ڪنهن غريب کي نوڪري وٺي ڏيڻ لاءِ

سنڀري، تيستائين غريب بڪ ۾ مري.

(473) جيسين لڻو کڻي لٽ، تيسين ڪرهه اُجهائي.

[جيستائين ڪو لٽ کڻي سنڀري، تيستائين معاملو پورو ٿي وڃي]

C.f. One man's breath is another man's death.

(474) جيڪا ڌاريان ٻڪري، تنهن لهندا ڪن.

جيڪا ٻڪري پالين تنهنجا ڪن پيا لڏن يا لپ لپ ڪن. جيڪر نوڪر بيهاريون تنهن ۾ هڪڙو نه

ٻيو عيب.

(475) جيسين ساس، تيسين آس.

بيمار ۾ جيستائين ساهه آهي، تيستائين سندس چڻڻ جو آسرو آهي. ٻي معنيٰ ته ماڻهو جيستائين

جيئرو آهي، تيستائين آسون اُميدون ڪين ڇڏيندو.

C.f. While there is life there is hope.

(476) جيڪي ڪري گيهه، سو نه ڪري ماءُ پيءُ.

مطلب ته گيهه وڏي طاقت واري شيءِ آهي. اهڙي طاقت مائنٽ ڏيئي ڪين سگهندا.

پيتيو:

(477) اُن وڌائي اوجھري، گيه وڌائي ڪوپري.

(478) جيڪي ڪوه ۾ هوندو، سو آڻهن ۾ پوندو.

ڪوه ۾ پاڻي منو هوندو، توڙي ڪارو. ته اهو آڻهن (trough حوض) ۾ پوندو. مطلب ته جنهن ۾ جيڪو لچڻ هوندو، سو اهو ظاهر ڪندو.

پيتيو:

(479) جيڪي ڪني ۾ هوندو، سو پاٽ ۾ پوندو.

C.f. Nothing comes out of the sack, but what was in it.

(480) جيڪي هوندو پاڳ ۾، سو وهي پوندو پاڳ ۾.

مطلب ته نصيب ۾ جيئن لکيل هوندو تيئن ٿيندو.

(481) جيءُ خوش ته جهان خوش.

پنهنجو جيءُ خوش آهي ته پنهنجي ليکي ته سارو جهان خوش آهي؛ نه ته ڪجهه به منو نه لڳندو. “هن بيمار کي توهان جون اهي ڳالهيون ڪٿان وٺنديون. جيءُ خوش ته جهان خوش”.

پيتيو:

(482) آپ سڪي ته جڳ سڪي.

C.f. Sickness tells us what we are.

(483) جيئن پلو آهي اُن جو، جو جيئي ٿو ٻين لاءِ. مرڻ پلو آهي اُن جو، جو جيئي ٿو پاڻ لاءِ.

مطلب ته سڦلي حياتي اها جا ٻين جي پلي ڪرڻ ۾ گذارجي.

پيتيو:

(484) پيت، ڪتا به پيا پاڙين.

C.f. He is unworthy to live, who lives only for himself.

(485) ڇپ جي ترڪڻ کان، پير جو ترڪڻ چڱو.

گئل ڳالهائڻ مان وڌي خرابي، تنهنڪري انهيءَ کان پير ترڪي (ٽاپو ڪائجي ۽ ٿورو ايڏا اچي) ته اهو وڌيڪ چڱو.

C.f. Better the foot slips than tongue.

(486) جگر ۽ ڄار، اگه مڙيوئي هڪڙو.

جگر، جنهن ۾ ڄاڳوري پير ٿين، تنهنجي ڪاٺي مضبوط ۽ مهانگي. ڄار، جنهن ۾ پيرون ٿين، تنهنجي ڪاٺي ڪچي ۽ سستي. جڏهن ڪو اُچي ۽ سادي، لائق ۽ نالائق جي وچ ۾ ڪو فرق نه رکي، ته ائين چون.

پيتيو:

(487) ٽڪي سِير پاڇي، ٽڪي سِير ڪاڇا.

(488) ريون مڙيئي ڪار-ٻوڙيون!

C.f. All cats are alike grey in the night.

(489) چمندي ڄار، ڪو ڪو نه ٿيندو آهي.

ڄمڻ سان ئي حاڪم (اُستاد يا ڪاريگر) ڪو ڪو نه ٿيندو آهي. مطلب ته هر ڪو ٿورو ٿورو سڪي ٿو، پوءِ قابل ٿئي ٿو.
پيتيو:

(490) ماءُ پيٽان ڪو سڪي ڪو نه ايندو آهي.

C.f No man is his craft's master the first day.

(491) جهجهي هوند، جهجهو فڪر.

جن وٽ ڏن گهڻو، تنهن کي فڪر به گهڻو ته متان ڪو ڦرين.
پيتيو:

(492) جتي گنج، تي رنج.

يا. گهڻو مال، گهڻو وبال.

C.f. Much coin, much care.

(493) جهنگ، پنهنجا رنگ.

جهنگ جو رنگ (نظارو) پنهنجو آهي (شهرن جو پنهنجو). بهراڙين جي نظارن ۽ فرحتن جي ساڪ ڪندي ائين چون.

C.f. God made the country, and man made the town.

(494) جهيڙو ڪهه پيو جهيڙو، جهيڙو ته گلي جو هار جهيڙو.

جهيڙو ڪڏ به پوي (نه ڪجي). پر جيڪڏهن معاملو يا بحث مباحثو ڪرڻو پوي، ته گلي جو هار (بياري شيء) ڪري سمجهيس. يعني اهڙي مڙسي يا قابليت ڏيکارجي، جو اڳلو سمجهي، ته ڪنهن مڙس سان ڪم پيو هوم. ڏسو. 15

C.f. Beware of entrance to a quarrel, but being in bear it that the oppose may beware of thee.

(495) ڇاڪريءَ چور، نيوالي حاضر.

جيڪو ڇاڪريءَ يا خدمت (ڪم ڪرڻ) مهل چورن وانگر پڇي يا ڪم کان نتائي؛ پر نيوالي يا گرھ (ڪاڻڻ) مهل حاضر ٿئي، تنهن لاءِ ائين چون.
پيتيو:

(496) ڪاڻڻ مهل ڪرو، ڪم مهل پرو.

(پرو: ٽپ)

(497) ڪاڻڻ ويڙ مڙس، هاج ويڙ چوڪر.

C.f (1) To quake at doing and sweat at eating.

(2) Be not fast to feast and leave to labor.

(498) ڇاڪريءَ ۾ آڪڙي ڇا جي؟

نوڪري ڪرڻي هجي ته پوءِ آڪڙ نه ڏيکارجي.

(499) چانڊيا چور، شابڙاڻي شاهد.

چانديا ۽ شابڙاڻي، ذاتين جا نالا. ڪو ماڻهو چوري يا ٻيو ڪو ڪوٽو ڪم ڪري ۽ سندس ڪو سنگتي چوي ته هي ويچارو برابر بيڏوهي، ته ائين چون. هن مراد سان ته ٻئي ملتي آهيو، تنهنڪري تنهنجي ڳالهه تي اعتبار ڪونهي.
پيتيو:

(500) چورن جا پائر، گندي چوڙ.

C.f Ask my companion if i am a thief.

(501) چريءَ کي چوڙو، ڪڏهن تنگ ۾ ڪڏهن ٻانهن ۾.
بيعتل ڪڏهن ڪهڙن ته ڪڏهن ڪهڙن پورن ۾، (تنهن ڪري هن جو خيال نه ڪجي يا ساڻس مٿو نه هڻجي).
پيتيو:

(502) چرين جا پور مٿي جا سور.

(503) چرين ڪهڙا ڇت مٿن ڪهڙا مامرا.

(مامرا: معاملو)

(504) چريا، ”ڪئن؟“ ڇي ويران وير وڌ.

(505) چريا ڏيئي چار، وڇان ونجي هڪڙي.

(506) چريا چرين گڏيا، عيد مبارڪ!

C.f Mad folks are not to be argued with.

(507) چريو ته به گهر ڏي وريو.

ڪو بيوقوف هوندو ته به پنهنجي مطلب جي ڳالهه ڳڻيندو.

(508) چري آهي، چڪي آهي، پنهنجي په تي پڪي آهي.

(509) سيڪو پنهنجي ڌر تي ڏاهو آهي.

(510) ڪو چريو ته به پتر اُچلي گهر ڏي.

C.f Even fools sometimes speak to the Purpose..

(511) چڱائيءَ کي چار، ڳڻي هڻجن موچڙا.

اڪري معنيٰ چڱائي لاءِ پادر ڳڻجي ٿا لڳن. ڪنهن سان چڱائي ڪجي ۽ هو اُٿلندو شوخ پئي ته ائين چون 282.

C.f. Kindness is lost upon ungrateful man.

(512) چڱن جي چڱائي، پوءِ به پيئي ڳاڻبي.

چڱا مڙس مري ويندا ته به ماڻهو سندين ساڪ پيا ڪندا.

C.f. Good men must die, but death cannot kill their names.

(513) چڱو پلو ڪائي اُن، نا چڱو ڪائي ڏن.

بيماريءَ تي خرچ ٿين ٿا، تنهنڪري بيمار ڄڻ ته ڏن ٿو ڪائي.

C.f. Diseases are the tax on pleasure.

(514) چلهه تي، سو دل تي.

جو ڪاڻهي پيڻي گڏ [سدائين ساڻ] هوندو سو ياد پوندو.

(515) چلهه کان دُور، سو دل کان دُور.

(516) سڀني سڳا سڀني، جني پڪا اوڏڙا.

[اوڏڙا = گهر ويجهه]

(517) پت پيئي، وٽ پيئي.

(518) ڪنڌيون پار، قنڌارون پار.

قنڌارون پار يعني درياهه جي ڪنڌيءَ جي پرينءَ ڀر. [پاڻ کان پري] سو قنڌار کان به پري.

C.f. Out of sight, out of mind.

(519) چنڊ کي ڏهي، پوءِ سڄي پاڳ.

نئون چنڊ ڏسي، پڳ مان ڏهي [ڏاڳو يا تند] چني، اُن ڏي اُچلبي ته اُنجو ثواب وڏو؛ پوءِ سڄي پڳ اُچلبي ته به اهو ثواب نه ملندو. مطلب ته وقت سر توري مدد يا صلاح پوءِ جي گهڻي کان بهتر آهي.

C.f. Better one world in time than two afterwards.

(520) چور کي، پنهنجو ڪيتو پيو ڪاڻي.

کوئن ڪم ڪندڙن کي وويڪ يا ضمير پاڻ مرادو پيو وڃي جهندو.

C.f. A guilty conscience needs no accuser.

(521) چونڊيندي چور، وڃي بيٺا ڪڪڙين تي.

ڪن چورن ڪٿي چوري ڪندي ٻيا مال ڇڏي، ڳولي ڳولي هڪ ننڍڙي هڙ، موتين جي سمجهي ڪنڻين؛ پر پوءِ وڃي ڏٺائون ته اُن ۾ ڪوڪڙا پيل هئا! ڪو مائٽيءَ وغيره جي چڱي چونڊ نه ڪري ته ائين چون.

C.f. You fish fair and catch a frog.

(522) چوڻ ۽ ڪرڻ ۾، وڏو ڦير آهي.

چوڻ سڻو آهي، پر ائين ڪرڻ ڏکيو آهي.

(523) چوڻيءَ هر ڪو چئي، ڪرو ڪو رهڻيءَ رهي.

C.f. Saying and doing are two things.

(524) چوڪراڻي پوتي، ڪنهن نه ڌوتي.

چوڪرن يا ٻارن کي ڀرم شرم يا مان شان جي سڌ نه پوندي. تنهنڪري بيعلقيءَ جي هلت ڪندا ۽ انهيءَ ٻاراڻي ڳالهه ۾ ڪنهن به سياڻي کي پوڻ نه گهرجي.

(525) ٻار نيٺ به ٻار.

يا “ٻار، ٻار ٿي ڇڻندا”.

(526) ٻار ٻاراڻي ڪئي، تون ڏس پاڻ ڏي.

C.f. Boys will be boys.

(527) **حجتي، لعنتي.**

يا. گهڻي حجت، گهڻي لعنت.

ڪنهن تي گهڻي حجت هلائي ته قرب ويندو ۽ اڳلي ۾ ڌڪار جاڳندو.

C.f Too much familiarity breeds contempt.

(528) **حلوي حلوي چوندي، وات منو نه ٿيندو.**

هڏ نه هلايو ۽ رڳو زبان سان سڌ ڪبي، ته مطلب نه ٿيندو.

(529) **ان پاڻي جي نانءُ سان، بک اڃ ڪين لهي.**

(530) **ننگر پهچي ڪونه ڪو، بنا پنڌ ڪئي.**

C.f The belly is not filled with fair words.

(531) **حمائت گڏهه، عراق ڪي اتيون هڻي.**

گڏهه ڪي ڪا حمايت يا مدد ڪندڙ هوندي، ته عراق شهر جي اصيل گهوڙيءَ کي لتون هڻندي.

نالائق ڪي ڪا پشت هوندي ته ڪنهن اشراف سان جهڳڙندي دير نه ڪندو.

(532) **حيلي رزق، بهاني موت.**

روزگار جو رستو ڪنهن حيلي يا اُپاءُ سان ڪلندو ۽ موت لاءِ به هڪ نه ٻيو بهانو [بيماري

سيماڙيءَ] جو ٿي ايندو.

C.f Death always finds an excuse.

(533) **خرچ ڪاءُ، ڌڻي شاه.**

خيرات بلي خرچ ۽ تون به ڪاءُ، ته ڌڻي سڀڪي ڏيندو.

“چڪ ڊال مال ڏن ڪو، ڪوڙي نه رک ڪفن ڪو،

جس ني ديئا هئي تن ڪو، ديگا وهي ڪفن ڪو.”

C.f. Give and spend, and god will send.

(534) **خرخسو نه خالي، آڏيو نه ته پائلي.**

خرخسو [خرخشه] يعني هل بکيڙو يا گوڙ خالي [سڪڻو يا اجايو] نه چئبو؛ آڏيو نه، ته پائلي ملي.

ڪنهن ڳالهه لاءِ ڏنڻجي ۽ ڪجهه ملي ته ائين چئبو.

(535) **ڊال روٽي ڪاڏي ڏن ڪئي ته ڪٽڻ ڏي.**

واجبي خرچ ڪندي ڪو ڪٽو، ته مٿس ميار ڪانهي.

(536) **ڏندڻ ڪندي ڏند گسن ته گسڻ ڏي.**

(537) **ڦٽي ڏيندي وار ڪسن ته ڪسڻ ڏي.**

(538) **سچ چوندي يار رسن ته رسڻ ڏي.**

(539) **ڊائي کان پيٽ ڳجهو ڪونهي.**

جو ڪنهنجي حال مان پوري طرح واقف هوندو، ته ائين چوندو.

(540) **درياهه پر تي چوڪر ڪڍي اڃ نه ٻڏي سڀان ٻڏي.**

درياه جي ڪنڌي تي ڪو چوڪرو راند ڪندو، ته هڪ نه ٻئي ڏينهن ٻڌندو. مطلب ته ڪوئن ڪمن جو نتيجو نيٺ ڏسبو.

(541) نالو جيئو، هٿ وجهي نانگن جي ٻر ۾، سو به نه جيئو.

C.f. Those who play with edged tools must expect to cut themselves

(542) دڪ بنا سک، ڪونهي.

پنهنجي ديهه کي دڪ [تڪليف] ڏبي، تڏهن سک ماڻبو.

(543) رنج بنا گنج، نه ٿئي.

[گنج = خزانو، جهجهو مال]

C.f. No gains without pains.

(544) دڪ ۾، سڀڪو هر پڄي.

دڪ جي مهل سڀڪو هري جو پڄن [ڌڻي جي عبادت] ڪري ٿو.

C.f. The chamber of sickness is the chapel of devotion.

(545) دل ڪوئي ته عذر گهڻا.

جنهنجي دل ڪوئي هوندي (ڪم ڪرڻ تي نيت نه هوندس) تنهن وٽ بهائن جي ڪوٽ نه هوندي. هڪ نه ٻيو بهانو ڏيندو.

(546) دل سوڙهي نه هجي، ته جاءِ سوڙهي نه چئجي.

C.f. Where there is a will, there is a way.

(547) دولت، نهن کان ماس وچوڙي.

نهن کان ماس وچوڙي معنيٰ سڳا مائت ڌار ڪري. مطلب ته ناڻي جي ڪري پيءُ پٽ کان ۽ پيءُ ڀاءُ کان وچوڙي ٿو.

C.f. Money is the sinew of love, as well as of war.

پيتيو:

(548) ميا چلڻي آهي.

چلڻي = پنيلائيندڙ

(549) دير پيا، درست ٿيا.

جنهن ڪم ۾ دير پوندي، سو پاڻيهي ڌڻي راس ڪندو.

C.f. He winneth that waiteth.

(550) ڌرت پڙيئي، ڌرم نه چوڙيئي.

ڌرتيءَ ۾ پئجي وڃي [مري وڃي] ته به پنهنجو ڌرم ڪرم، فرض يا نيڪي نه ڇڏجي. ”توري جيئڻ واسطي ڇو ڪوڙ ڳالهيان؟ ڌرت پڙيئي، ڌرم نه چوڙيئي.“

C.f. Do what you ought, come what may.

(551) ڌن هجي ڌوڙ ۾، ته ڇمڪا ڌڻي نور ۾.

ڪنهن پنهنجو ڏن ڌوڙ [ڪڏ] ۾ پوريو هوندو، ته به سندس لڇڻ مان سندس شاهوڪاري پٽري ٿيندي. ڏسو. 106.

(552) ڏنٿري ۾ ڪي هيو ته ڏٿين ڪين ڇڏيو.

فائدي يا گڻ واري شيءِ هجي ته مالڪ جيڪر ڪين ڇڏين.

(553) ڏٿ ته ڏٿي.

مطلب ته گهر ته گهر ڏيائي، ٻار ته مائٽ، ڪارخانو ته سيٺ، جو سنڀال لهي؛ نه ته جهڳوئي جهڻ.
پيٽيو:

(554) ڏٿي ري ڏٿ سڄو، ڏٿ ري سڄو ڌٿار.

C.f What is an army without a general?

(555) ڏاڍو سو گابو.

جيڪو ڏاڍو سو مڙس هوندو، سو زور ٿيندو (ٻين کي ماري ويندو).

(556) ڏاڍي جي لٺ کي ٻه مٿا، جيڏانهن ڦيرائي تيڏانهن سنيئن.

(557) سڀر سان سنيئن ڪبي ڪيئن، چوندو جيئن ٿيندو ٿيئن.

سڀر = ڏاڍو. سنيئن = حد. [ڏاڍي سان حد جو ورهاڱو ڪبو ته سندس مرضيءَ موجب فيصلو ٿيندو]

C.f. Might overcomes right.

(558) ڏاهو ڪانءُ، ٻه جنگهو ڦاسي.

ڪانءُ گهڻو ئي سياڻو، پر ماري ڦاهي اهڙي ڊول سان مندين، جو ڪانءُ جون ٻئي تنگون اُن ۾ ڦاسن. اجائي سياڻپ ڪري ڪو ڪنهن ڳالهه ۾ چوڪنيو ڦاسي ته ائين چون.

C.f. He who is too wise, become a fool.

(559) ڏٻري ڍور ڪي، مچر گهڻا.

ڪنهن ماڻهوءَ کي هڪ نه ٻي بيماري نه ڇڏي ته ائين چون.

C.f A lean dog gets many fleas.

(560) ڏٻري جو ڏٿي، سويرو پلاڻي.

ڏٻري وهت جو مالڪ، سويل ئي پنهنجو وهت پلاڻي پنڌ پوندو، ته وقت سر وڃي گهر پهچندو.
ڪو ضعيف يا مندو، ٻين کان اڳيرو نڪرندو تڏهن مس ٻين سنئون پهچندو.

C.f. A lame traveler should get out betimes.

(561) ڏٿو سڀ وسار، اڻ ڏٿي ڪي ياد ڪر.

ڏٿو يعني هيءَ دنيا، جا اکين سان ڏسجي ٿي. اڻ ڏٿو يعني ڏٿي جو هنن اکين سان ڪنهن جي ڏسڻ جو نه آهي. جڏهن ڪو گذريل وقت جي دڪن سڪن جون ڳالهيون ڪري، ته ائين چون، ته اهي ڳالهيون وساري ڏٿيءَ کي ياد ڪر.

پيٽيو:

(562) رامر سمر، جڳ لڙني دي.

(563) ڏجي نه، ته ڏکوئجي به نه.

سواليءَ کي ڪجهه نه ڏجي، ته دل به نه ڏکوئجيس. گارين سان.

(564) ڏچر گهوڙو، سچر زال، ٻئي ڪڏ پيا.

گهوڙو جو برابر نه چري (ڪائي) ۽ زال جا سدائين پيئي چر چر ڪري (ڪائي) اهي ٻئي ڪڏ پيا. زال ذات کي چتو چڱو نه.

(565) ڏڏو ڪير، ٿڌن ۾ نه پوي.

گانءِ، مينهن وغيره جو ڪير ڏهيو ته موتي ان جي ٿڌن ۾ ڪين پوندو. جو ڪم هٿان ويو، سو وري هٿ نه ايندو.

پيڻيو:

(566) ڪٿي ڏاڙهي هٿ نه اچي.

C.f. What is done cannot be undone.

(567) ڏنو ٻنو آهي.

ڏنو يعني خيرات. ٻنو يا جهلو (مصيبتن لاءِ) آهي. يعني خيرات ڪرڻ جي ڪري مصيبتون تريو وڃن.

(568) ايڪ ديوي، دس پاوي.

(569) ڏه دنيا، ستر آخرت.

(570) ڏنو ٿئي نه ڪنو؛ پوک ڪڍو، ته ٿئي گهڻو.

(571) ڏي ته ڏيئي، سلو سائو ٿيئي.

C.f (1) Alms are golden key that opens the gate of heaven.

(2) the hand that gives gathers.

(572) ڏنو ڏاڻ مٿو پٺاڻ، ورائي وٺي بي ايمان.

ڪنهن کي ڪجهه بخشش ڏيئي مٺائي وٺڻ بي ايمان جو ڪم.

C.f Give a thing and take again, and you shall ride an hell's wain.

(573) ڏني جو پٽ چتو.

يا. ڏنو پٽ چٽي جو.

ڏنو ۽ چتو نالا؛ مطلب جنهن قرض ڏنو سو آزاد چئبو.

C.f. Out of debt, out of danger.

(574) ڏوڏي کي به پتو آهي.

ڏوڏي جو پتو [رنگ جو سائو] کائبو ته چاتي پيئي سڙندي. انسان کي پتو يعني دل آهي تنهنڪري وقت تي ساڙ لڳندس.

C.f. even a fly hath its spleen.

(575) ڏئي مٿيون، پر ڪنهن جي هٿون.

سڀني کي ڏيڻ وارو [ڏئي] آهي پر ڪنهنجي معرفت ڏئي ٿو.

(576) ڏيسا چال، ڪلا ڌرم.

ديس يا ملڪ جي چال (ريت رسم) پنهنجي ڪل (ڪٽنب) جو ڌرم يا فرض سمجھجي يعني ان موجب هلجي.

پيٽيو:

(577) ڏڌ و لوڙجي مانڌاڻيءَ، مڪڻ وهي لات، چريا سي چئجن، جي ڇڏين اباڻي وات.

C.f. Conform to common custom, and not to common folly.

(578) ڏينهن جو ڪوڙو ٿجي، رقم جو ڪوڙو نه ٿجي.

نھرايل مدي کان پوءِ رقم پهچائڻ ڪري ڏينهن جو ڪوڙو ٿيو. پر ماڳهين رقم الي وڃجي، تنهن کان اها دير چڱي.

C.f. Confess debt, and beg days.

(579) ڏيڻ ڌڪيو آهي.

پنهنجو پئسو ٻئي کي ڪڍي ڏيڻ ڌڪيو ڪم آهي.

(580) ڏيڻ، ڏيهه ڇڏڻ ۽ ڏيهي ڇڏڻ (مرڻ) ٿيئي اهنجا.

C.f. I love you well, but touch not my pocket.

(581) ڊچ تنهنجي ڊاءِ، جنهن جي وائيءَ ۾ ور گهڻا.

ڦرندي گهرندي وارو يعني جنهن جي زبان هڪڙي نه آهي، تنهن کان ڊچڻ گهرجي.

(582) ڊچ انهيءَ کان، جو منهن تي ڪوڙ ڳالهائي.

(583) ڊچ انهيءَ کان، جو ڪڏ تي بيهي گاريون ڏئي.

C.f. Beware of breed; i.e. an ill-breed.

(584) ڊني واڻئي، مور نه لاپ.

خريداري توڙي وڪري مهل جو واپاري پيو ڊچندو ته متان اگهه لهن چڙهن سو فائدو ته نه ڪيندو، پر مور به وڃائيندو. مراد ته دل جي همت ڌارجي.

C.f. Nothing venture, nothing have.

(585) ڍنڍورا شهر ۾، لڙڪا بغل ۾.

ٻار ڪڇ ۾ ۽ شهر ۾ پڙهو گهمايو اٿس. ڪا شيءِ اکين اڳيان هوندي به ڪو اها پيو ڳولي ته ائين چون.

C.f. The butcher looked for his knife, when he had it in his mouth.

(586) رات ٿوري، ساڻ گهڻا.

رات باقي ٿوري وڃي بچي آهي ۽ وهانءَ جا ساڻ سوڻ وڌائي ڇڏيا اٿن. ڪو گهوت پنهنجي ڪنڌار ڏسڻ لاءِ آيو هو، تنهن ائين چيو. هاڻ مطلب ته ٿوري وقت اندر گهڻا ڪم ڪرڻا پيا آهن.

C.f. The day is short and the work is much.

(587) رات جوڻ، ڳالهيون نه پڙن.

رات جو ڪيل ڳالهيون، بيهڪ نٿيون کائين.

پيٽيو:

(588) رات گئي، بات گئي.

C.f. Words spoken in an evening, the wind carrieth away.

(589) راجا اکين ک کنين؟

راجا نياء ڪندو اکين ڏني ڳالهه پٽاندر يا ڪنهن سان ٻڌل ڳالهه پٽاندر؟ مراد ته ٻڌل ڳالهه تي اعتبار نه ڪجي.

C.f. One eye-witness is better than ten hearsays.

(590) رت ڪتورو ڏجي، تڏهن پت ڪتورو ملي.

جهجهي محنت ڪري بدن جو رت ست ڏجي ٿو، تڏهن ٿورو گهڻو روزگار حاصل ٿئي ٿو.
پيتيو:

(591) پگهر بنا پئسو نه ملي.

C.f. No sweet, without sweat.

(592) رت ونگو به وري.

ڏنگو رت به سنئون ٿيندو يعني مائٽ (ڀائر وغيره) پاڻ ۾ ٺهيل نه هوندا، ته به وقت تي هڪٻئي ڏي رڳ چڪيندين.

(593) پنهنجا وري به پنهنجا.

(594) جگر نيٺ به جگر.

(595) توڙي ڏجي پاڻ، ته به پر پنهنجو نه ٿئي پر

پر = ڌاريو

(596) هڏ بنا سڌ ڪو نه ڏئي.

(پنهنجو ڪم ايندو).

C.f. The blood is thicker than water.

(597) رڌي پڪي به يا نصيب.

رڌل پڪل طعام (نهيون نڪيو ڪم) به نصيب ٿئي يا نه.

(598) داڻي داڻي تي مهر.

(مهر =قسمت جو ٺپو).

C.f. Between the hand and the lip, the morsel may slip.

(599) رڍن اڳيان رباب، وڄائيندي ورهيه ٿيا.

بيعقل سان ورهيه مٿو هڻبو ته به ڪين سمجهندو. ڏسو. 204

”پنجن هيٿرو پڪاريو ته به زالن ڏيتي ليتي نه ڇڏي. رڍن اڳيان رباب وڄائيندي ورهيه ٿيا.“

(600) سوين سنت چون ته به ٻوڙا ٻڌن ڪينڪي.

C.f. There is no profit in teaching a pig to play the flute.

(601) رک جا چڻا، آندا چيرين.

رک جا چڻا يعني ڏاڍي جو مال، کائبو ته نه ڦهندو.

C.f. He that eats the king's goose shall be choked with the feathers.

(602) روزن پنيان عيدون، عيدن پنيان روزا.

بکن پنيان ڏي، ۽ ڏي پنيان بک. مطلب ته -

(603) دکن پنيان سک، سکن پنيان دک.

(604) لاهين پنيان چاڙهيون، چاڙهين پنيان لاهيون.

C.f. Sadness and gladness succeed each other.

(605) زالان ڏاڍون، مردان کاڍون.

زالن کي جلد وهنجي اٿڻ گهرجي (ستر جو تاڪيد)، ۽ مردن کي جلد ماني کائي اٿڻ گهرجي (ڦڙتائيءَ جو تاڪيد).

C.f. Quick at meat, quick at work.

(606) زالون زالن جو کاڄ.

زالن جي صحبت زالن جو قوت آهي يعني اهي پاڻ ۾ نهن.

C.f. Geese with geese, and women with women.

(607) سياڳن کي ڪار، نياڳن کي ويڙهي.

سياڳا سي جي ڪم ۾ رڌل؛ ۽ نياڳا ويڙها هڻن (فرحتون وٺن).

(608) بيڪار کان بيڪار پلي.

(609) بيڪار مباحث ڪڇ ڪيئا ڪر، ڪپڙي ئي اڏيڙڪي سيئا ڪر.

C.f. Better work for nothing than be lazy.

(610) سڀ ڪا بڪري، پنهنجي پائي تنگي.

سڀ ڪنهن بڪريءَ کي ڪاسائي سندس پير کان وٺي تنگي ٿو. مراد ته سڀ ڪو پنهنجو ڪيتو پاڻ لوڙيندو.

(611) جو هٿ ڪري، سو هٿ پائي.

(پائي = نتيجو ڏسي).

C.f. Every herring must hang by its own head.

(612) سڀ ڪنهن کي، پنهنجا سُر.

سڀ ڪو پنهنجي هڪ نه ٻئي ڏک جي ڳالهه ڳڻي ٿو.

پيتيو:

(613) پرائي پٿر، پٿي سڀ ڪا پنهنجا.

C.f. Every heart hath its own ache.

(614) سڀ ڪو، ثاني شريڪ.

سڀئي پاڻ ۾ هڪ جهڙا پائر آهيون. ڪو به گهٽ ڪونهي.

(615) ڪنهن کي گهٽ نه ڄاڻ، جي چاهين ملڻ محبوب جو.

C.f. However wretched a fellow mortal may be, he is still a member of our common species. (Seneca).

(616) سڀ ڪو پاڻ کي ميان منو سڏائيندو وڃي.

سڀ ڪو پنهنجي ساڪ پاڻ ڪري ٿو، يا پاڻ کي وڏو سڏائي ٿو.

C.f. Every sprat now a days calls itself a herring.

(617) سڀ ڳالهه ۾ حڪمت.

ڪا ڳالهه ظاهري خراب، ته به اُن ۾ ڪا سياڻپ يا معنيٰ رکيل هوندي. مطلب ته ڏٺي سڀ اسان جي پلي لاءِ ڪري ٿو، تنهن ڪري هٿن به چئون ته -

(618) جا جوڙيائين سا واه واه!

پيڻيو:

(619) پريان سندي پار جي مڙئي منائي.

(620) جا تڏ پاوين، سا ئي پلي ڪار!

C.f. (1) There is reason in the roasting of eggs.

(2) There is a special providence in the fall of a sparrow.

(621) ستي ٻلي، ڪٿا ڪين ماري.

مراد ته غفلت ڪبي ته مطلب نه ٿيندا.

C.f. Sleeping dogs catch no hares.

(622) ستي شينهن کي، اڱر نه ڏجي.

بچڙو ماڻهو سانت ۾ هجي ته نه چيڙجيس (نه ته خرابي ڪندو)

C.f. Wake not a sleeping lion.

(623) ستين لنگهڙين، ڪتو به حلال.

ست ويلا لنگهڙ يا بک ڪڍي ته پوءِ حرام شيء به حلال ڪري ليکبي. بک مرندي نيچ پورهيو به ڪيو.

پيڻيو:

(624) اڻ سرنديءَ، پهاڄ پيڪي.

(625) لاچار کي، سڀ ڪي روا.

C.f. Necessity knows no law.

(626) سڀنيو ماڻهو، پرائي مال ۾ پائيوار.

سڀنيو يا سچار اڏاري سڌاري لاءِ ڪنهن وٽ ويندو ته بنا دير ائين وٺي ايندو جو ڄڻ ته اڳلي جي ملڪيت ۾ پائيوار هو.

C.f. He who is a good paymaster is lord of another man's purse.

(627) سج، به پاڇا.

سج جو پاڇو ڪڏهن چڙهيل ڪڏهن لڙيل. ڪڏهن شاهوڪاري ته ڪڏهن غريبي. ”دنيا دورنگي“

(628) ڪڏهن پريءَ ۾، ڪڏهن پاڪر ۾.

(629) ڪڏهن ماتي مت تي، ڪڏهن ماتيءَ مٿان مت.

(مهاڻو مت تي چڙهي پلا ماري، ڪڏهن پاڻ مت مٿي تي ڪٽي.)

C.f. Change of fortune is the lot of life.

(630) سڄن پيٽان وڊيا، وڊين پيٽان سڄا.

بعضي اشرافن جو اولاد نالائق ۽ نالائقن جو اشراف ٿئي ٿو.

C.f. A good cow may have an ill calf.

C.f. A black hen can lay white eggs.

(631) سڄڻ سڄي ٻانهن ڏئي ته سڄي نه ڳيهجي.

ڪو خير خواه سڄي ٻانهن يعني سموري مدد پئسي وغيره جي ڏئي مثلاً گهرج مهل ته جوڙي کولي حاضر ڪري ته سڀ پئسا نه ڪڍجن، پر گهرج سارو. مطلب ته ڪنهن جي مهربانيءَ جو اڻ نهندو فائدو نه ونجي. ڏسو. 17

C.f. Do not cut board thongs out of other people's leather.

(632) سڄڻ هٿن سنوان، مر ڏيهه ڏنگايون ڪن.

ڏٺيءَ جي پاران شل سولي هجي، پوءِ لوڪ ڀلي حرڪتون ڪري [ته ڇا ڪري سگهندو]

(633) سڄڻ هجن ساڻ، ته جهنگ اندر سوني ڪاڻ.

(634) ڇا جي ڏنگا ڏير، منهنجو ڏينهن ڏنگو نه ٿئي.

(635) ڏٺي همراهه، ته ڪنهنجو نه ڊاءُ.

[ڊاءُ = ڊپ]

(636) راڪي رام، ته ماري ڪير؟

C.f. (1) If God be with us, who will be against us?

(2) Why should I fear when God is near?

(637) سڄ ته بيٺو نچ.

سڄ چونڊڙ نچندو بيٺو يعني ڪين ڊڄندو.

پيٽيو:

(638) چور جي ماءُ ڪنڊ ۾ رهي.

C.f. Truth seeks no corners.

(639) سڄ جي ٻيڙي لڏي، پر ڪڏهن نه ٻڏي.

سڄار ڪنهن وقت لوڏن [تڪليفن] ۾ اچي، پر ڪڏهن به خانو خراب نه ٿيندس [انت ڪلياڻ يا نيٺ سوپ سندس]

پيٽيو:

(640) سڄي جو ٻيڙو ستر.

[ستر = چڱي تڙ تي، سلامت.]

C.f. Truth may linguish but can never perish.

(641) سچ مرچان، ڪوڙ ڳڙ.

هن زماني ۾ سچ تان ماڻهن کي مرچ ٿا لڳن [نتو وڻين] ۽ ڪوڙ ڳڙ جهڙو منو ٿو لڳين.

C.f. Truths like roses have thorns about them.

(642) سخيءَ کان شومر پلو، جو ترٽ ڏئي جواب.

دل جو سخي ٿي انجام ڏجن [جي نه پاڙي سگهجن]، تنهن کان بهتر ته شومر [موزيءَ] وانگر جهٽ پٽ ناڪار ڪجي.

C.f. Bad excuses are worse than none.

(643) سرمو سڀ ڪو پاڻي، پر اک اک جو ڦير.

سرمو ڪنهن جي اک ۾ سونهين ڪنهن جي ۾ نه سونهين. مراد ته ساڳي شيءِ ڏسي سڀ ڪو، پر ڪن کي سهڻي لڳي، ڪن کي نه.

(644) سڙي سڙي ڪنجهڻ لهي.

يا. پري پري ڪنجهڻ لهي.

جنهن جو اندر پيو جلندو، سو ڪنهن وقت به اکر واتان ڪيندو.

C.f. When the heart is a- fire, some sparks will fly out of the mouth.

(645) سڪن گڏ، آلا ٻرن.

لڇن سان گڏ اشرف بدنار ٿين يا سيڪت پائين.

C.f. Two dry sticks will kindle a green one.

(646) سڪو ٽڪر ساءِ جو چڱو ۽ چوڪو، لعنت اُنهيءَ لپيءَ کي جنهن ۾ جيءَ جو جوڪو.

لپيءَ جهڙو اُڇو ۽ ڳرو طعام کائي، پنهنجي جند جوڪي ۾ وجهجي [بيمار ٿجي]، تنهن کان سڪل مانيءَ جو ٽڪر [سادو کاڌو] کائجي، جنهن مان سواد اچي ته اهو وڌيڪ.

C.f. Better lose a supper than have hundred physicians.

(647) سڪڻي ڪني، گهڻو اُپامي.

ڪني [ديگڙي] ۾ چانور ٿورا هوندا ته باهه جي زور تي پاڻي گهڻو ڦڦڪندو. ڪنهن ٿرڙي کي به ٿورو ٺاڻو هوندو ته گهڻو هٿ ڪندو.

(648) آهر جي وڏائي، ڪني پات تي آئي.

[ڪنو ۽ پات يعني خسيس ملڪيت تي مڙس جو هٿ. ڏسو. 294] .

(649) اڇا ڪپڙا کيسا خالي، ماڻهن ليکي ملڪ جو والي.

(650) اندر اڳڙيون، ٻاهر پڳڙيون. 222

(651) دم دال جو، آڪڙ پلاھ جي. 185

(652) ديوان جو دم، دمڙيءَ جي دال تي.

(653) گهر ۾ آتا نهين، مان ڪو بولي پوري پڪائو.

(654) لين لوڻ ڪٿا به نه، منهنجو نالو سون ٻائي.

(655) ماءُ مري رڪي سڪي، ڌيءُ دا نالا ڏهي
[ڏهي = ڏڏا]

(656) ملڪ ۾ ڏيڍ ڪجور، ميان لپتي باغ ۾!
[ملڪيت ڪجيءَ جو هڪ اڌ وڻ ۽ اهو باغ سمجهي اُتي لپتي ٿو]
(657) هڏ پورا، سڏ وڏا.

[ناڻي جو زور نه، اڇلون وڏيون]
(658) هڙ سڪڻي لوڏ گهڻي، آءُ ماري، ڪٽل ڌڻي.
(659) هڙ ۾ هريرون گوڏ ۾ پتاشا، اندر اڳڙيون ٻاهر ناشا ماشا.

C.f. (1) Empty vessel thunders much.

(2) Great boast, little roast.

(660) سلو سو جو انگورين پلو.
انگورجن = سلو ڪيڏ، اُڀرڻ. ٻار اهو جو ننڍپڻ کان سليڇڻو.
(661) سنجهو، ڏنجهو.
سانجهيءَ جو وقت ڏکيو آهي. ڪم ۽ چڙهيءَ لاءِ صبح سولو.

C.f. An hour in the morning is worth two in the evening.

(662) سندرو ثابت ته منزل آسان.
چيلهه تي سندرو سالر هوندو، ته منزل تي پهچڻ سولو ٿيندو. مراد ته ڪم ڪشي تي سولائيءَ
سان مطلب پورا ٿيندا. پيڻيو:
(663) اُدمر کي پر آهن.
[اُدمر سان منزل تي پهچبو]

C.f. Perseverance kills the game.

(664) سنسار، مها ڄار.
دنيا هڪ وڏي ڄار جي مثل آهي، جئن موھ رکبو تئن ڦاسبو.
C.f. The world is a net; the more we stir in it, the more we are entangled.

(665) سنگ جو پرسنگ.
جهڙي سنگت ڪبي تهڙو لاپ يا نتيجو ملندو. پيڻيو:
(666) تخم تائير، صحبت اثر.
(667) جهڙو سنگ، تهڙو رنگ.
(668) سنگ تاري، ڪسنگ ٻوڙي.
(669) ڪارو وهي ڪمري وٽ، رنگ نه مٽائي ته عادت مٽائي ئي مٽائي.

C.f. Tell me the company you keep, and I will tell you what you are.

(670) سنئون چوي، سو سؤ پرائي، ڪيڏ ڪري سو کڻي کائي.

اڄ زمانو اهڙو، جو ڪو سنئين سولي ڳالهه ڪري ته ٻين جو ناراضپو ڪڍي؛ پر جو حرفت سان هلي تنهن جو مان ٿئي. پيڻيو:

(671) ستي ٿي سيڏائي، لندي ٿي ڪائي.

[اشراف مانيءَ ٽڪر لاءِ واجهائين ۽ نالائقن لاءِ ڍڙ].

C.f. Flattery sits in the parlour when plain dealing is kicked out of doors.

(672) سوال کان صرفو چڱو.

ٻين اڳيان هٿ تنگجي [سوال ڪجي] تنهن کان ڪفايت چڱي.

پيڻيو:

(673) سوال ويچارو آهي.

C.f. Better spare to have thine own than ask others.

(674) سور پئي سائيءَ کي، ڏنيجي گڏهه!

سائي [مچيءَ وڪڻندڙ] کي سور پئي ته کيس ڏنپ ڏيارجي؛ سندس گڏهه ڪهڙو گناهه ڪيو جو ان کي ڏنيجي؟ هڪڙي جا ساڙ، ڪو ٻئي مان ڪڍي ته ائين چون. ڏسو. 43 ۽ 58

(675) سوڙ سارو، پير ڊگهي رجي.

مراد ته هوند سارو هلجي. ڏسو 161. پيڻيو:

(676) ڪچي نه ڦاڙي، سو ڪاٻاري.

(677) قرضن جا ڪوت ڪڍي، چوٽ چاڙهيائين چلها، ڇاڇي مائجي ڪائي هليا، اُٿس آئي ڳلا.

[قرض ڪڍي مجلسون ڪيون ته پاڻ کي ڳلاڙو ڪيو]. ڏسو. وڻجن پير ڪائين ڏاکون، تن گهرن جون ڪيهون ساڪون.

C.f. (1) Stretch your legs according to you coverlet.

(2) Cut you coat according to your cloth.

(679) سوڙهي سياندريءَ، وهنوار نه ڪجي.

سوڙهي سياندري يعني ويجهي مائٽي يا دوستيءَ ۾ پئسي جي ڏيتي ليتي نه هلائي جي يا پائيواري نه ڪجي.

C.f. Curse on accounts with relations! (Spain)

(680) سون پرڪجي ڪسوتيءَ، روپو پرڪجي باهه. ماڻهو تڏهن پرڪجي، جڏهن ٻه اکر ڳالههءَ

جيئن سون ڪسوتيءَ تي گهڻ سان ۽ روپو باهه ۾ وجهڻ سان پرڪي سگهجي ٿو، تيئن ماڻهوءَ جي لڇڻن جي سڌ تڏهن پوندي، جڏهن ٻه اکر ڳالهائيندو. [گفتگو مان پٽرو].

C.f. Speech is the picture of mind.

(681) سوکيءَ پانئي سڀ ڪو، اُوکيءَ تون آڌار!

سڪ ۾ سڀ ڪو سنگي، پر دڪ ۾، اي ڌڻي، رڳو تون آڌار!

(682) سڀ ڪو مطلب جو يار. 426.

C.f. In time of prosperity friends will be plenty, in time of adversity not one amongst twenty.

(683) سياري جي سوڙ سڀ ڪو پاڻ ڏي سيڙي.

مراد ته سڀ ڪو پنهنجو مطلب يا سهنج ٿو ڳولي. ڏسو. 50

C.f. Every miller draws water to his own mill.

(684) سيرو کاڌو، پاتل ڦاٽي.

جنهن شيءِ مان ڪم لٿو ۽ پاتل وانگر وري ڪم اچڻ جي نه هوندي، سا نه سانڍي [وڪڻي يا ڦٽي ڪبي]. “گشت جي نوڪري پوري ٿيس ته وهت وڪڻي ڇڏيا. سيرو کاڌو، پاتل ڦاٽي.

(685) شراڪت جي ديڳ، ڌڻي تپائي.

پائيواريءَ جي ديڳ ڪو نه تپائيندو، جو هر ڪو چوندو ته ٻيو پائيواري پائيهي تڪليف وٺي باهه ٻاريندو.

C.f. A pot that belongs to many is ill- stirred and worse boiled.

(686) شڪر ڪر صحيح ته تو ئي سان توهه ٿئي.

پوري پوري طرح يا دل جان سان شڪر ڪر، ته ڌڻيءَ جو تو تي توهه [رحم] ٿيندو. ڏسو. 628 ۽ 395.

C.f. Content is more than a kingdom.

(687) صبر جني جو سيڱ، تير نه گسي تن جو.

جي صبر جي ڪمان ڌاريندا، تن جو پاڻ نه گسندو. [سدائين فتح] پيڻيو:

(688) صبر وڏو ٿول.

C.f. Patience is the best buckler against affronts.

(689) صرفو ڪرين، ته پٽ هنداءِ.

ڪفايت گهرجيئي ته ريشم پاءِ [چپاني رخت نه]. مطلب ته ٿورن پئسن ۾ اڻ جهلاڻو شيءِ وٺجي، تنهن کان چار پئسا وڌيڪ ڏيئي اچي ۽ جهلاڻو شيءِ وٺجي، ته اُن ۾ ڪفايت آهي.

C.f. The best is best cheap.

(690) صلاحين شينهن بجهن، ڪم ڪرهن نه ٿئي.

“صلاح” جي اصل معنيٰ چڱائي، ان جو ضد “فساد”، جنهن جي اصل معنيٰ خرابي يا بگاڙو. مطلب ته نيڪ رستن [مٿ محبت] سان شينهن جهڙا زبردست به ٻڌي سگهبا، باقي ڪرهن يعني معاملي سان ڪم نه ٿيندو.

C.f Reason is a better soldier than rashness.

(691) ضامنگيري، تاوڻ گيري.

ڪنهن جو ضامن پئبو ته تاوڻ [چٽي] پوندي. پيڻيو:

(692) ڪشيئي نه ڪمان، پڙيي نه ضمان.

[ڪمان چڪبي زه چچندي ته ماري رکندي. ضامن به نه پئجي]

C.f. He that surety for another is never sure himself.

(693) طمع سندو طس، ڀريو ڀرجي ڪينڪي.

لالچ جو طس (طشت) مت يا چاڏو ڪڏهن نه ڀريو. مراد ته لالچي ماڻهو جو ڏيئي ٿيڻ جو نه آهي.

(694) گهڻي ڪي گهڻو گهرجي.

C.f. Much would have more.

Covetousness is always filling a bottom less vessel.

(695) ظلم قائم آهي، ڪندڙ قائم نه آهي

ظلم ڀريو هلندو، پر ظالم جلد مرندي جو پت پونديس. ڏسو. 10.

(696) عشق اندو آهي.

عشق سببان اند ڪيو وڃي [پوءِ ڳڻ ڳوت نه ڪبي]. پيڻيو:

(697) عشق نه ڄاڻي ذات نه ڪڏات.

C.f. Love is blind.

(698) عقل بنا آدمي، آهي پسوڻءِ سمان.

يا. عقل کان سواءِ ماڻهو مروڻءِ برابر.

(699) عقل بنا آدمي، جئن جهنگ ۾ چري ڍور.

C.f. A man without reason is a beast in season.

(700) عقل ري عذاب گهڻا پسنديءَ جندڙي.

اي جند يا جان! عقل بنا گهڻا ڏک ڏسبا. پيڻيو:

(701) عقل بنا اوندھ.

C.f. Ignorance is the parent of many miseries.

(702) عمر وني وني ماري وندو، ٿر ڪين ٿيلھيندو.

عمر سومرو حد ظلم ڪندو ته ماري وندو؛ سڄي ٿر ڪي ڪين ڏکي ڪيندو. ڪو جوان مائٽن

سان نه ٺهندو ته جوءِ وني ڌار ٿيندو؛ مائٽن ڪي لڏائي ڪين ڪيندو. پيڻيو:

(703) راڻي رسندي ته پنهنجو سهاڳ وندي، ڪنهن جو پاڳ ڪين وندي.

[سهاڳ = مڙس]

(704) غريب جي جوءِ، جڳ جي پاڇائي.

جو غريب يا لحاظ وارو هوندو، تنهن ڪي هر ڪو پايي ڄاڻي، هن کان ٿورو گهڻو ڪم وندو.

پيڻيو:

(705) وهو ڍڳي تي مار.

C.f. All lay load on the willing horse.

(706) غيب جي گڏو چئي خبر خاوند ڪي.

گڏو نالو شاعر جو. ڳجهه جي خبر ڏئي ڪي. ڏسو. 331.

(707) اڱر جاڻن لهر جاڻي.

(708) قاضي جاڻي، قيامت جاڻي.

(709) اگهه ۽ ڳپ جي سد الله کي.

[ڳپ = ڳرپ، پيٽ]

(710) وڏيون اڪيون الڪهه [الله] کي.

ڏسو. ڳڙ جاڻي، ڳڙ جي ڳوٺري جاڻي.

(711) فقير جي ڪاوڙ، پاڻ تائين.

غريب ڪاوڙيو ته ٻئي کي ڇا ڪندو؟ جند سان وڙهندو.

(712) هندي اُپامندي ته پنهنجا ڪنا ڪائيندي.

C.f. Anger punishes itself.

(713) قرض وڏو مرض آهي.

قرض ڪڻڻ سو هڪ وڏو مرض [بيماري] پرائڻ آهي.

(714) رڻي ۽ رائر جو سد جنهن کي هوءَ منجي اُتي جوءَ، وڃي تنهن کي وسري.

[قرض ۽ ڍل جي چڪتاڻ سببان جوءَ به وسري وڃي].

C.f. While debt I owe, I sink in woe.

(715) قلندرن پنيان، گهڻي ڪتا پيا پونڪن.

قلندر = فقير. مطلب ته پرڻ ڪا گلا ٿئي ته اها ڪتي جي پونڪار وانگر سمجهي، اُنهيءَ تي

ڌيان نه ڏجي، پلي پيا بڪن.

(716) پر پٺ بادشاهن کي به پيون گاريون ملن.

C.f. The moon does not heed the barking of dogs.

(717) ڪاڻ ڪتو، واڍو چتو.

ڪاڻ ڪتو ته واڍو ڪم ڪان چتو. [ڪم تي نيت هجيس ها ته اڳوات چتائي ها]. جن کي ڪم ڪان

چٽڻ لاءِ ڪو سبب ملي، تن لاءِ ائين چئبو.

(718) پلو سنڀال ميري متڪي ٿوئي، مين دود بيچن سين چوئي.

[پينر، منهنجي ماتي پڳي، مان ڪير وڪڻڻ کان چٽيس].

(719) لولي چٽي، ڪٽڻ کان.

(لولي = جنهن کي هٿ نه هجن).

(720) موليٰ مينهن وڌ، ته ڪانڙ چٽن ڪم کان.

C.f. No more mortar no more brick; a cunning knave has a cunning trick.

(721) ڪانيءَ ڪنيءَ لڇ.

ماڻهو، ماڻهو سان پاڳ يا لڇمي [ڏن] آهي. “ڏي ڇايس ته مختيارڪار ٿيو ۽ نه آيس ته ڊيپوٽي

ڪليڪٽر ٿيو. ڪانيءَ ڪانيءَ لڇ، ڪن جي ڄاڻي ڪن جي آئي.”

C.f. Every one hath his own planet.

(722) ڪانگ کي لڙ ۾ مزو.

ماڻهو لڙ يا گوڙ ۾ هوندا ته ڪانءُ وجهه وٺي، هڪ نه ٻي شيءِ کڻي ويندو. “سومرن ۽ سمن کي پاڻ ۾ وڙهندو ڏسي، سوڍن راجپوتن وڃي ٿر ملڪ هٿ ڪيو. ڪانگ ... مزو.”

C.f. Two dogs strive for a bone, and a third runs away with it.

(723) ڪانئر چڪن موت، ڏه ڏه پيرا ڏينهن ۾.

گيدي يا ڊڄڻو ٿوري گهڻي تڪليف ڏسي چوندو ته اجهو مئس. اهڙيءَ ريت هو جلد جلد موت جو ڏانئو چڪي ٿو.

C.f. Cowards die many times before their death.

(724) ڪاڻيءَ جي وهانءَ ۾ سنگت گهڻا.

ڪاڻيءَ کي گهوت ملڻ ڏکيو، ويتر وهانءَ ۾ وگهن يا اٽڪون گهڻيون. قسمت ڪاڻي [نصيب ڪٽل] سبب ڪم نه ٿئي، ۽ جي ٿيڻ تي اچي، ته هڪ نه ٻي اٽڪ پوي.

(725) ڪتو به ڪاڏو، ڪڪ به نه پري.

ڪڪ: پيٽ جو پاسو. ڪو گلا جهڙو ڪم به ڪري ۽ مراد به حاصل نه ٿئي ته ائين چون. ڌڪار وڇان هڻن به چون:

(726) ڪارو منهن ڪتي جو، رڀ اوتري جي اوتري.

C.f. Cheating play never thrives.

(727) ڪتو ڪڙم جو ويڙي.

ڪتو پنهنجي ڪٽنب وارن جو دشمن. ڪتو ڪتي کي ڏسي ته ڏاڙهيس. ڪو پنهنجن مائٽن يا ذات پايڻ جي برخلاف ٿي بيهي ته ائين چون. ڏسو. 592.

(728) شير خان جو شڪرو، گهر جا ڪڪڙ ماري.

(729) آندڙي ۾ تانڊو.

[آندو = اولاد، ساڳي ڏاڏي جو]

(730) پنهنجن سان ويڙ، پروان سان ميڙ.

[ميڙ = ميلاپ، دل جو]

(731) جر نئيس، جيڏي نئيس، پنهنجي نه نئيس 394.

(732) ڏيهه چوي، ڏيراڻي نه چوي.

(733) سڱ ۾ ساڙو، رت ۾ باهه.

[پنهنجن سان ساڙ ويڙ]

(734) ڪتو وهي، ته به پڇ لٽڪائي وهي.

ڪتو وهڻ مهل پڇ لٽڪائي ته مٽي اڏامي ۽ اهو هنڌ صفا ٿي پوي. مطلب ته ڪتي کي به چنڊ ڦوڪ يا صفائي وڻي. “جاءِ ۾ ويٺا آهيو ته بهاري نه پارائي اٿو. ڪتو وهي، ته به پڇ لٽڪائي وهي.”

(735) ڪتيمر سڀ ڄمار، پاندي پوري نه ٿئي.

پاندي، ست جي ويڙهي. عمر ڪتي وڃي، دنيوي ڏنڌو نه ڪتي.

(736) ڪچيءَ ڪنا نه وريا ته پڪيءَ ڇا ورندا.

مانيءَ يا مٽيءَ جي ٿانءَ جا ڪنارا ڪچيءَ ۾ ورائي سگهبا، پڇڻ کان پوءِ نه. ٻار سڌري ته ننڍ پڻ ۾، وڏ پڻ ۾ نه.

(737) ننڍڙو ٻار، مڇ جو وار، جئن موڙ تئن مڙي.

C.f. A young twig is easier twisted than an old tree.

(738) ڪرم هيٺ ڪيتي ڪري، بلد مري يا ٿوٽا پڙي.

نصيب ڪٽل پوک ڪندو ته ڍڳو مرنديس يا گهاٽو پوندس. قسمت ڍلي هوندي، ته جنهن ڪم ۾ هٿ وجهه تنهن ۾ نقصان.

(739) توڙي وڃي روم، ته به ڍوڍو ۽ ٿوم، لکيو لوح قلم ۾.

لوح قلم معنيٰ قسمت.

(740) جاڏي وڃي واگهو، تاڏي پاڻي تانگهو.

[واگهوءَ کي گهڻو پاڻي ڪپي، پر قسمت ڪوٽي ته جتي تتي تانگهو]

(741) چني مورن ونني، ٻانڀڻ ڪهڙو ڏوه؟

چني اصل جي ونڌيل (يعني قسمت اصل کان خراب).

C.f. He, who is born in misfortunes, stumbles as he goes; and though he fall on his back, will fracture his nose.

(742) ڪسنگ کان اهيئن پلي.

خراب سنگت کان ڪا به سنگت نه هجي ته اهو چڱو. ڏسو. 665

C.f. Better be alone than in a bad company.

(743) ڪسيري جي ڪتي، ٽڪي جا ٽڪر کائي.

ڪتيءَ جو ملهه ڪسيرو [مٺي پاڻي] ۽ مانيءَ يا گوشت جا ٽڪر کائي ٽڪي جا. شيءِ خسيس ۽ مٿس خرچ گهڻو. پيڻيو.

(744) انين آني پڳڙي رپيو ٻڌائي، ڪري پئي ڪوه ۾ به رپيا ڪڍائي.

(745) ٽڪي کي مرغي، ڇهه ٽڪا محصول.

(746) چار پئسي کي چٽا پيٽي، پانچ پئسي کي ملڻ پٽي.

(747) وڏي ٻاگهي يا وڏي ڏيڻس؟

[ٻاگهي، نالو]

C.f. The game is not worth the candle.

(748) ڪماليت کي زواليت.

زواليت = بربادي. ڪا ڳالهه [مثلاً ڏيتي لپيتي] چوٽ وڃي چڙهندي، ته نيٺ ڏکو اينديس.

C.f. Every tide hath its ebb.

(749) ڪم پئي، ڪل پئي.

ماڻهوءَ جي لڇڻن جي سڌ تڏهن پوندي جڏهن منجهس ڪم پوندو.

C.f. A friend is never known till needed.

(750) ڪم لٿو، ڊڪڻ وسريو.

ڪم لٿي کان پوءِ وڏو [جنهن ڪم ڪيو سو] وسريو. “پئسا نه مليس. اسان وٽ اچي رهيو. پر ويڃڻ وقت موڪلايائين به ڪو نه. ڪم لٿو، ڊڪڻ وسريو.”

(751) سيج ڪيائون سرهي، منا مڱڻهار.

[گهوت ڪنڙار وڃي سڪي ٿيا، منا دهلاري جن کي پائي نه ملي]

C.f. When the dinner is done the spoon is forgotten.

(752) ڪن ڪن سان، ڪين ڏوپندو.

گار جي بدلي گار ڏبي يا بچڙي سان بچڙو ٿبو ته ائين ڪم نه ٺهندو.

C.f. Dirty water cannot wash clean.

(753) ڪنگر ۾ ڪڪڙا، پڙي مبارڪ!

ڪڪڙا [ڪپه جو بچ] اڃا ڪنگر ۾ پيا پسڻ، [اُن کان پوءِ وونئڻ پوکجن، ڦٽيون ٿين، ڪپه ڪٽجي، ڪپڙو اُڻجي] ۽ هيءُ اڳيئي پيشگير پائڻ جون واڌايون ٿي ورائي! ڪو اڳ ڪٿيو ڪم ڪري يا اجايا په پچائي، ته ائين چون. ڏسو. 69.

(754) ڪني اڳڙي، ڪنڊ ۾ ڏوئجي.

بچڙي ڳالهه جو نبيرو لوڪ کان لڪائي ڪن سن ۾ ڪجي.

(755) گهر جو ڪن، گهر ۾ مٽجي.

[گهر جو ڪن = گهرو معاملو]

C.f. Dirty linen should be washed at home.

(756) ڪني آگر، وڏي پلي.

جنهن ماڻهوءَ يا ڪم مان خرابي، تنهن سان واسطو بنهه چٽڻ چڱو.

(757) ڪنيءَ رن جا ٻار، جئن ٿورا تنن چڱا.

C.f. Better a finger off than wagging.

(758) ڪني ڦرائجي، ٻني نه ڦرائجي.

سنگتي اچي ڪائين ته ائين ديگڙو پلي ڦرجي وڃي، پر روزگار جي جائين [دڪان وغيره] تان شيءِ ڪٽڻ نه ڏجين.

C.f. Keep thy shop, and thy shop will keep thee.

(759) ڪوڏي حرام، بجڪو حلال.

وڏيون رقمون کائي وڃي، پر ٿوريءَ تي اشرافت ڏيکاري!

(760) ست ڪتا کائي، ٻلي حج چڙهي!

(761) سڄو ڳيهي، ڏند نه ڏئي.

(762) شور و حلال، ٻوٽيون مردار.

C.f. Strain at a gnat, and swallow a carme.

(763) ڪوري ڪڏ ڪٿي، پر پاڻ اُن ۾ پوي.

ڪوري ڪڏ ڪٿي انهيءَ دڪڻ [ڪڏ] ۾ چنگهون وجهي، ويهي اُٿي. ٻئي جي خرابي لاءِ جو وات گهڙي، سو پاڻ خطا کائي.

(764) جو ٻئي جي ڪڏ ڪٽندو، سو پاڻ ڪڏ ۾ پوندو.

(765) فريدا، جو تيڏي ڪڏ ڪٿي، تو اُس دي راه سنوار، اوه آبي پوسين ڪڏ وڃ، تون لنگهين پوسين پار.

C.f. Bloody and deceitful men dig their own graves.

(766) ڪوڙهيو ڪتو، ڪنهن کان نه رهي.

بچڙي عادت وارو بچڙائي (معاملي وغيره) کان نه رهندو.

(767) ڪوڙي جي ڊوڙ، ڪڏ تائين.

ڪڏ تي ڊوڙبو ۽ ڪڏ پورو ٿيندو ته منجهي بيهي رهيو. ڪوڙي جي ڳالهه به گهڻي تائين نه هلندي، جنهن ڪري نيٺ ڦڪو ٿيندو. پيڻيو:

(768) ڪوڙ جي پاڙ، نڪريءَ تي.

C.f. A lie has no legs.

(769) ڪي چانورن مان چنو ڪن، ڪي چني مان چانور.

ڪي اُچي شيءِ رڌين ته بيسواڊي ڪن ۽ ڪي رڌڻ جا اهڙا ملوڪ جو ساديءَ شيءِ ڪي سواڊي ڪن.

(770) کاڌي ڪوه به ڪتي وڃن.

رڳو ڪڍي پيو ڪاٽبو ته ائين ناڻي سان ڀريل ڪوه به خلاص.

C.f. Drop by Drop a lake is drained.

(771) ڪڏ، چي جيءَ سڏ.

ڪڏ ۾ ناڻو پوريل هوندو ته سڏ تي سڏ ڏيندو [ڪم ايندو].

C.f. Saving is getting.

(772) ڪنئينءَ وٽ جو ملهه، ڪونهي.

ڪا به شيءِ ڪٿي وڃي وڪڻبي، ته پورو پئسو نه ڪندي.

(773) ڪنئين اگهي نه، ڳولي لبي نه.

(774) رڍ سهانگي ٿئي، ته هرڪو ڀڄ ڪٿي پيو ڏسي.

C.f. A house ready built never sells for so much as it cost.

(775) ڪوپريءَ ڪوپريءَ گت نياري.

مغز مغز جي چال نرالي. سڀ ڪنهن جي پنهنجي سمجهه.

C.f. So many men, so many minds.

(776) ڪوه جي مٽي ڪوه ڪي.

ڪوه ڪوٽڻ جي ڪري جيڪا مٽي نڪري سا ڪوه بلي (گاري وغيره) ۾ ڪم اچي. جنهن وٽان رقم ملي، تنهن بلي خرچ ٿي.
(777) ڪيتي سر سڀي.

ڪيتي [يا ڪم] ته پنهنجي سر سان، يعني پاڻ ڪجي. ڏسو. 313
(778) آپ ڪري سو ڪام.
[ڪم اهو جو پاڻ ڪجي].

C.f. He that by the plough would thrive himself must either hold or drive.

(779) ڪير جو ڪانيل، جهڻ ڦوڪي پيئي.
ڪير جو ساڙيل، جهڻ (لسي) ڪي به ڪوسو ڪير سمجهي، ڦوڪون ڏيئي ناري پوءِ پيئندو ته متان وري وات سڙي. هڪ واري گهاٽو پوندو ته وري اهڙي ڪم ۾ سنڀالي هٿ وجهيو.
(780) ڪٽيءَ ڪي ڪنهن اُماڙي ڏني، ته تارا ڏسي ٿي ڏني.
[ڪٽيءَ جي ليکي ته اُپ جا تارا آهن اُماڙي جون چڻگون].

C.f. A burnt child dreads the fire.

(781) گپ جو ڪلو، جتي ڪوڙ ٿئي ڪپي.
پر مٽڙي ڪي جنهن ڳالهه تي بيهاريو، تنهن تي بيهندو.
(782) گدڙ ڊاڪ نه پڇي آڪي ٿو ڪٿا.
گدڙ ڊاڪ تائين پهچي نه سگهيو ته ٿو ڪاري چيائين ته ڪٿي آهي. شرم ڪي پرچائڻ لاءِ ڪنهن ڳالهه مان ويڪون ڪڍڻ.

C.f. Sour grapes as the fox said, when he could not reach them.

(783) گدڙ به گدڙ جي ڪوڪ اُنائِي.
هڪڙو گدڙ ڪوڪ ڪري ته پيو اها اوائِي يا ورنائي، پاڻ به ڪوڪ ڪندو. مطلب ته مروُن به هڪ ٻئي ڪي سڏي سڏ ڏين [پر افسوس ماڻهن جي حال تي!].
(784) ٻرڙي پوي نه ٻاجهه، پر ۾ ٿو پاءُ مري.
[ٻرڙا ذات جا مسلمان. اصطلاحي معنيٰ بيقياسي].
(785) ڪو ڪاهو ڪو ناهين.
[ڪو ڪنهن جو ڪونهي]

(786) وڳر ڪيو وتن، ڀرت نه چنن پاڻ ۾، پسو پڪيئڙن، ماڻهنٿان ميٺ گهڻو.
[ڪوُنجن ۾ ماڻهن کان وڌيڪ محبت؛ سدائين گڏ گذارين].

C.f. A fellow feeling makes one wondrous kind.

(787) گڏهه تي گلاب، هاريندي حيف ٿيو.
بي قدر يا گڻچور تي گلاب هارڻ (نوازش ڪرڻ) حيف!

C.f. To do good to the ungrateful is to throw rose-water into the sea.

(788) گڏهه پنهنجي سانوڻي هينگن ۾ وڃائي.

سانوڻيءَ ۾ گاهه ٿين، پر گڏهه تي برسات جا چنڊا پون ته چرڻ ڇڏي، هيٺنگون ڏيڻ لڳي. بيعقل
فائدي ونڻ جو وقت بڪ شڪ ۾ يا بي اجائي طرح وڃائين، ته ائين چئبو.

C.f. Opportunities neglected are lost.

(789) گڏهه جو چا وس، جو پيڙيءَ ۾ نه چڙهي.

گڏهه پيڙيءَ ۾ نه چڙهندو ته مار ڏيئي به چاڙهندس. مطلب ته؛ لڇ، موچڙن سان سڌو ٿيندو.

(790) سوڻتي هجي ساڻ ته گڏهه گوهي نه ڪري.

(791) ماڻهو بتيهه لڇڻو، موچڙو چتيهه لڇڻو.

(792) ڪهر ڪئن؟ چي ان سنوان، موچڙن سان ڪئن؟ چي؛ جهولي ئي تنهنجي.

(793) ڪڻ ڪلو، ته ٿيئي پلو.

C.f. It is the raised stick that makes the dog obey.

(794) گذريءَ کي ياد نه ڪجي.

جا ڳالهه ٿي گذري هجي تنهنجي يادگيري ڪرڻ اجائي.

(795) اُني بهه چني

(برسات پيئي، بهه چهي ويو. ڳالهه گذري)

(796) ويئي تڻ پانيڻ به نه وڃي.

(797) ڪني ماضي من ۾ ڪني استقبال، حيف تني جي حال، جن وساريو حال ڪي.

(ڪي گذريل ته ڪي ايندڙ وقت جون ڳالهيون پيا ڳڻين؛ پر افسوس انهن جي حالت تي، جي
هلندڙ وقت کي وسارين ٿا)

C.f. Let bygones be bygones.

(798) گگر گگر، پنڊا اڙيا.

گگر گگر جي ماڳ، مرڳو توڪرا اٽڪيا يا ڦاٿا. ڪنهن پساريءَ جو گگر (جابلو ڪوٺڙ) گهم سببان
پنڊن کي چنڊڙي پيو ته ائين چيائين. ڪنهن کي اوڏر يا صلاح ڏجي ۽ هو هر گهڙيءَ اچي وڌيڪ
پئسي يا صلاح لاءِ ستائي، ته ائين چون، هن مراد سان ته هن مان اچي ڦاٿو آهيان.

(799) گنجي جي مٿي ۾ جوڻءَ نه ليڪ.

جو سڄو سر هوندو (نه اولاد، نه ڌن) تنهن کي ڳڻتي نه هوندي.

C.f. He, that has nothing, is frightened at nothing.

(800) گهپي نڪرن مان پاڻي سڪائي.

گهپي = گه ۽ پيهه. نڪرن مان پاڻي سڪڻ معنيٰ سڄ ٿيڻ. مطلب ته ڏيئي لپي يا بيءَ ڳالهه تان
جنهن گهر ۾ گهپي (ريڙهه پيڙهه) هلندي سو گهر ساڻو نه ٿيندو.

(801) ڳالهيون سنڊيون ڳالهيون، ٽڪي سندا موٽ.

ڪنهن سنگتيءَ کي ٽڪو ڏيئي چيو ته مون لاءِ موٽ (دال جو قسم) آڻج، ته هن کي آڻي ڏنائين.
بئي ڪي شيون چيس پر پئسا نه ڏنائينس، ته هن به شين نه آڻڻ لاءِ هڪ نه ٻيو بهانو ٻڌايس. مطلب
ته ڪم ٿيندو پئسن سان.

C.f. Talk is but talk; but is money that buys land.

(802) گڙ ڄاڻي، گڙ جي گوڙي ڄاڻي.

گوڙيءَ ۾ گڙ بند ٿيل هوندو ته جنس جي خبر نه پوندي. اها ٿي گجھي ڳالھ. مطلب ته ڏٺيءَ جي ڳالھ ڏٺي ڄاڻي، يا دل جي خبر دل کي. ”اسان جي حال جي ٻين کي ڪهڙي سڌ. گڙ ڄاڻي، گڙ جي گوڙي ڄاڻي.“

(803) گھر جو پير، چلھ جو مارنگ.

مارنگ يعني چلھ جو پير، جنھن تي ديگڙو بيھي. ڪو پير فقير گھر ۾ يا ويجهو هوندو ته هر هر ڏسڻ ڪري انھيءَ تي ويساھ اهڙو ڄمندو جهڙو مارنگ تي ڄمي يعني ڪين ڄمندو.

C.f. A prophet is not worshipped in his own land.

(804) گھڙيا، سي چڙھيا.

دل ٻڌي ڪنھن ڪم ۾ گھڙي پئبو، ته وڃي پار پهچبو. ڏسو. 584.

C.f. Bold resolution is the favourite of providence.

(805) گھڻ پيتاري بگري، ڪائي ويئيءَ جھار.

جا بگري (بنيءَ ٽڪر) گھڻن جي پيتي (ڪاتي) يا پتيءَ حصي هوندي، سا جھار (پکي پڪڻ) جو ڪاڇ ٿيندي، جو هر ڪو چوندو ته ٻيو پائيوار پاڻيھي ان جي سنڀال ڪندو.

C.f. Every body's business is nobody's business.

(806) گھڻ ڪنئي، چپر ڪجي.

گھڻا ڄڻا گڏجي ڪٽندا ته چپر يا ٽڪر (جبل) به ڪجي سگھندو. وڏو خرچ يا ڪم گھڻن تي ورڇي رکبو ته آسانيءَ سان ٿيندو.

(807) گھڻن کي سمر، هڪڙي کي پري.

(پري: بوجو).

(808) پانچ سات کي لڪڙي، ايڪ جني ڪا بوج.

C.f. Many hands make light work.

(809) گھڻي زالين گھر نه هلي، گھڻي مڙسين هر نه هلي.

هڪڙي ڪم ۾ گھڻن جو هٿ پوندو، ته ڪم پاڻ بگڙندو.

C.f. Too many cooks spoil the borth.

(810) گھوٽ ڪنوار راضي ته ڪيا ڪرينگا قاضي؟

ٻه ڄڻا پاڻ ۾ ٺھي ويندا، ته پوءِ تياڪڙ ڇا ڪري سگھندو.

C.f. As a man is friend, so the law is ended.

(811) لکيا لھارن کي، ٿپر تي تاندا.

مطلب ڪم بختن کي سختيون ئي سھڻيون پون ٿيون.

C.f. The smith has always a spark in his throat.

(812) لکيو پڙي، پر ڪڏهن نه ٿري.

نصيب ۾ جئن لکيل هوندو تئن ٿيندو، گسندو نه.

(813) جيڪي لکيو منجهه ازل، تنهن کي ڪير وجهي جهل.

(814) قضا قضا نه ٿئي توڙي ڪو سدا رٿي.

(815) تقدير اڳيان ڪهڙي تدبير.

(816) تقدير کي آڳي تدبير ڪيا ڪري، حاڪم جب خفا هو، وزير ڪيا ڪري.

(817) لکئي مان لک، نڪو لاهي نڪو پائي.

(818) لکيو منجهه للات، قلم ڪياڙي نه وهي.

C.f. No flying from fate.

(819) لوپ ڇڏ ته سون منين سان ورهائين.

سون منين سان ورهائڻ يعني بيرائي ڪرڻ. مطلب ته جنهن پنهنجي لالچ ڇڏي، سو پورو انصاف ڪندو.

(820) ماريءَ جي گهر، هڏن جو ڍير.

جو پڪين ۽ مرن کي ماري کائيندو هوندو، تنهن جي گهر ۾ فقط هڏن جا ڍڳ هوندا. جو غريبن کي ڦري، پنهنجو پيٽ ڀريندو هوندو، سو ڪڏهن سائو نه ٿيندو.

(821) مان به رائي تون به رائي ڪير ڀريندو پائي؟

مطلب ته سڀ ڪو نواب ٿي وهندو ته ائين ڪم نه هلندو.

(822) آءُ به رٿس، تون به رٿس، ته گڏه ڪير هڪليندو؟

C.f. I stout and thou stout, who shall carry the dirt out?

(823) ماڻهو سڀ نه سهڻا پڪي سڀ نه هنجھ، ڪنهن ڪنهن ماڻهو منجهه اچي بوءِ بهار جي.

مطلب ته سڀ ماڻهو هڪ جهڙا نه آهن؛ چڱو مڙس ڪو ورتلو.

(824) آدمي آدمي انتر، ڪوئي هيرا ڪوئي ڪنڪر.

(ماڻهو ماڻهو ۾ تفاوت، ڪو هيرو ته ڪو پهڻي يا پٿري).

C.f. There is some difference between peter and peter.

(825) مائٽ جي دل مڪڻ، اولاد جي دل ڪنڻ.

مائٽ جي دل نرم، اولاد جي سخت ٿئي ٿي.

(826) ماءُ سا ماءُ ٻيو سڀ دنيا جو واءُ، ماسي نه ٿئي ماءُ توڙي ڪڍي ڏئي ساه.

ماسي يا ڪو ٻيو گهوريو قربان ويندو، ته به ماءُ نيٺ ماءُ.

(827) ڌوڙ پڪليو ماءُ پرين، ڌن پڪليو جوءُ پرين، اچي ڪپڙين سس پرين.

(پڪليو = پريل. پرين = پيارو).

(828) ماءُ بنا مانڙيون ڪوئي ڪو نه ڏئي، مڪڻ پريا هڻڙا بيٺي اُوءِ لائي.

(مانڙيون = مانيون).

(829) ماءُ مرلي پيءُ تنبورو، پٽ وڄائڻ ۾ پورو.

ماءُ کي مرلي ۽ پيءُ کي تنبورو سمجهي، پٽ انهن جي وڄائڻ (ساڪ ڪرڻ) ۾ پورو آهي. (پنهنجو افعال ڪونهيس).

”پدرم سلطان بود!“ (بابو منهنجو بادشاهه هو.)

C.f. What can the virtue of our ancestors profit us, if we do not imitate them.

(830) متن چڙيون مائٽيون، سڳن چڙيو ساءِ، اهڙو ڪو لڳو واءِ، جو پنهنجا به پراوا ٿيا.
ڪو گهڻن ڏينهن کان پوءِ منهن ڏيکاري، ته ڏوراپي ڏيندي ائين چون، هن مراد سان ته اها اڳين محبت تو ۾ ڪانهي.

(831) مڇ چوپڻي پيٽ ڪو نه ڀربو.
مڇ چوپڻ ڪري (خسيس رقمن ملڻ ڪري) ڀڄ نه ٿيندو. ”ڏڻ جي رپئي ٻن لاءِ گهڻي چو ڪجي؟ مڇ چوپڻي پيٽ ڪو نه ڀربو.“

(832) مڌ پيوڻ، ذات پرڪڻ.
شراب پيئبو ته پنهنجي ذات پرڪائي (وڪا پترا ڪبا)، جو نشي ۾ دل جون ڳالهيون ڪڍي ظاهر ڪيون.

C.f. What soberness conceals, drunkenness reveals.

(833) مرض اچي گهوڙي وانگيان وڃي جونءِ وانگيان.
مرض اچي تڪڙو، پر وڃي جوڻءِ وانگر آهستي آهستي.

C.f. Agues come on horseback, but go away on foot.

(834) مرساڻ مرساڻ ڊپ نه چرساڻ.
هڪ شينهن چيو ته مرڻ کي مرندي، پر ڊپ (سلا) نه چرندي. جو ڪم جنهن جي شان وٽان نه هوندو، سو نه ڪندو.

(835) مرڻ مهوڙت نه پڇي، پڇي تڏ ته وار.
موت نڪي چڱي ويلا، نڪي تاريخ يا ڏينهن پڇي ايندو.

C.f. Death keeps no calendar.

(836) مروان موت، ملوڪاڻ شڪار.
ملوڪ چون شڪار ٿا ڪريون، پر سندن شڪار مرن لاءِ موت. هڪڙي کي تڪليف، ٻين کي روڻشو.

C.f. What is sport to the cat is death to the mouse.

(837) ميان جي مڏي، به ڏندڻ ٿين ٿڏي.
مڏي يا سامان ٿورو خسيس، پر ڏيکاري وڏي. ڏسو. 648. پيٽيو:
(838) اسباب ۾ اسباب، هڪ چنگ هڪ رباب.

C.f. A rich rogue, two shirts and a rag!

(839) مينهن مڇي هوريان هلي، ري مڇي ٽپا ڏئي.
گنڀير مڙس جئن وڏي عهدي تي پهچندو تنهن مينهن وانگر هوريان يعني نياز سان هلندو، باقي ٽرڙي کي ڪا ٿوري اختياري ملندي ته ري وانگر ٽپ چڙيندو. (ٿانءِ ڪندو).

(840) ٻيو هرڪو هوريان هلي، ڊيڪڻ پائي ڊڪون.
(841) ڀڄ جهلي هڪ ڀاڙو ٻي مينهن.
(ڀاڙو، جين ڌرم وارا، شاهوڪاريءَ جي ڏيکاري نه ڏين).

(842) ماچي ته ناچي.

(ترڙو مچندو ته نچندو).

(843) نمي سو ڳڙو.

(ساهميءَ جو پڙ جو ڳڙو، سو نمندو)

C.f. The more noble, the more humble.

(844) مينهن وسي به پهر، چنو وسي چه پهر.

برسات بس ٿي ويندي، ته به ڪڪائون پونگو پيو ٿمندو. معاملي بس ٿيڻ کان پوءِ به جو پيو روئي يا اُن جو ذڪر ڪري تنهن لاءِ ائين چون.

(845) ناست کان آست پلي.

اُن هوند کان هوند چڱي. ڏسو 389.

C.f. Half a loaf is better than no bread.

(846) نانءُ چڙهيو واپاري کڻي کائي، نانءُ چڙهيو چور ڦاهي چڙهي.

ڪو واپاري نانءُ چڙهيو (مشهور) هوندو، ته گراهڪي چڱي ٿينديس، جنهن ڪري گهڻو ڪمائيندو. ڪو چور هاڪارو هوندو ته ڦاهي چڙهينديس، جو نالو وڃيل اٿس. ڀيٽيو:

(847) وڪڻي چور جو نانءُ، سڻائو.

(وڪيو، نالو مشهور چور جو). ڪا چوري نه ڪئي هوندائين ته به هن جو نالو وٺڻ سولو ٿيندو.

C.f. (1) Once a merchant good name gets, more he earns and less he sweats.

(2) Give dog a bad name and hang him.

(848) نانءُ مردان، ڏن آوي جاوي.

مڙسن جو آهي نانءُ ناموس، باقي مايا ته اچڻي وڃڻي آهي. پئسي کان وڌيڪ پنهنجي آبرو جو خيال ڪرڻ گهرجي.

(849) پلي بک ڀرم جي شال نه وڃي شان!

(850) لڄن تان لک قربان. ڏسو. 354.

(851) مان جو بکيو سڀ ڪو، نان جو بکيو ڪو نه.

(852) مرد مري مان کي، گيدي مري نان کي.

(853) ناڻا گهوريا سرن تان، سر گهوريا شرمن تان.

C.f. A good name is better than riches.

(854) ناڻو ڏجي آڪرو ته گيهه چو ونجي باڪرو.

ڳرو ملهه ڏيئي ٻڪرين جو سادو گيهه چو ونجي؟ مطلب ته پئسا چڱا ڏجن، ته شيءِ سادي چو ونجي؟

(855) ناڻو نانگي جو هٿون تو شاباس.

”اهڙو ڪپڙو مون کي به اٿي ڏي؛ پئسا بر وقت ڏيندوسانءِ، ناڻو نانگي جو هٿون تو شاباس.“
يعني پئسا پنهنجا ڏيندس، پر توکي شاباس هن لاءِ، جو ڪم تنهن جي هٿان ٿيندو.

C.f. The wine is the master's, but the goodness of it is the butler's.

(856) نڙيءَ کان لنگهيو، نرڳ ٿيو.

جو کاڌو نڙيءَ کان لنگي پيٽ ۾ ويو، سو دوزخ داخل (وسريو). ”ڳڻچور کي ڪيترو به ڪاراءِ ته نڙي کان لنگهيو، نرڳ ٿيو.“

(857) وات چوي منو منو، نڙي چوي مون نه ڏنو.

C.f. Eaten bread is forgotten.

(858) نه ڪنهن جي ڪٿي هٿ لائجي، نه پنهنجو پٽ ڦاڙائجي.

ڪنهن جي ٿوري چرچ ڪبي، ته وقتي وڏي خرابي رسندي.

C.f. He who says what he likes, hears what he does not like.

(859) نه ڪنهن کي سونهن سڪايو آهي، نه ڪنهن کي عقل منجهايو آهي.

سڪبو انهيءَ لاءِ، منجهائيندي به اها شيءِ، جا پاڻ وٽ نه هوندي. هتي سونهن ۽ عقل ٻئي موجود. مطلب ته سڀ ڪو چوي ته سهڻو به آءُ ته سياڻو به آءُ. ڏسو. 4.

C.f. Every ass thinks himself worthy to stand with the kings' s horses.

(860) نهن سان چڄي ته ڪاتي چو وجهجي؟

ٿوري ڳالهائڻ سان ڪم چٽي، ته زبردستي يا معاملو چو ڪجي؟

(861) ڳڙ سان مري، ته زهر چو ڏجيس؟

(ڳڙ، مٺ محبت)

C.f. Take not am musket to kill a butter-fly.

(862) نئن به تڪي، ڳڙ به منو.

ندي به زور پيئي وهي (لنگهڻ مشڪل)، اُن مان لنگهڻ ڪري جو ڳڙ ملڻو هجي، سو به منو (چڏڻ مشڪل). ماڻهو ڏيتي ليتيءَ جون دانهون به ڪن ۽ ڇڏين به ڪين. نئن به تڪي، ڳڙ به منو.

(863) نئين ڪنوار، نو ڏينهن.

نئين ڪنوار (نئين شيءِ) ڏسڻ جو شوق ٿورا ڏينهن، پوئس.

C.f. Use lessens marvel.

(864) نيڪي برباد، گناه لازم.

چڱائي ڪر ته اها چٽ (وسري)، باقي ڪا خطا ٿئي ته اها لاڳو ڪري چون ته تو هيءَ بيچارائي ڪئي! ڳڻچور لاءِ چئبو.

C.f. When I did well, I heard it never; when I did ill, I heard it ever.

(865) وات آڌ حڪيم آهي.

وات رکبو (ڪري ڪبي) ته آڌ بيماري ائين لهندي.

C.f. Temperance is the best physic.

(866) وات جي پلاه کي گيهه جو ڪهڙو صرفو؟

وات سان ڪو وڏي ڳالهه ڪندو (تڙبات يا ٻٽاڪ هڻندو)، ته اُن ۾ رڳو زبان خرچ، تنهن ڪري سانگو نه ڪندو (جئن ايندس تئن چوندو).

(867) ڪوڙ ته ڪهڙو صرفو؟

(868) واتون خرار ڪاڄن، نڪون ڪڻو نه ڪاڄي.

وات سان [سهائيندي رستي] گهڻو ئي ڪاڻي سگهيو؛ پر نڪ مان [اڻ سهائيندي رستي] ٿورو به نه ڪاڻي سگهيو. مثلاً شريڪن جو ڪاڻبو، پر ڪارائبو نه، ته ائين ڪيترو ڪاڻي سگهيو؟ تنهن ڪري چون ته:

(869) وات ڪاڻي، اڪيون لڄائين.

يعني شريڪن جو ڪاڻبو وات سان، پر لڄ اڪين کي ايندي. [اڪيون ڪڍي نه سگهيون، جي نه ڪارائبو]. پيڻيو:

(870) نيڪيءَ جو بدلو نيڪي.

C.f. One good turn deserves another.

(871) واڱڻ ڪن کي وائي، ڪن کي پيڻي.

واڱڻ ڪن کي وائي سور پيدا ڪن ۽ ڪن کي پيڻت (پانءِ) پون. مطلب ته اها ئي شيءِ ڪنهن کي پانءِ پوي، ڪنهن کي نه پوي.

C.f. One man's meat is another man's poison.

(872) واڻيو پنج نه سهي، پنجاهه سهي.

اجائي پڪائي ڪندڙ وقت تي پنج روپيا (ٿورو ناڻو) ڏيئي جند نه ڇڏائيندو، پر پوءِ ڳري چٽي پونديس ته پريندو. پيڻيو:

(873) پائيءَ تي پڪائي، نوٽن تي ناداني.

C.f. Penny wise, pound foolish.

(874) وٽ نه ڪٿي، وٽ جو وينڻ ڪٿي.

شيءَ پاڻ ملهه نه ڪندي، پر سندس وينڻ [ويڙهڻ جو ڪپڙو] ملهه ڪندو. ڪتاب جهڙو تهڙو، پر جلد سهڻو ته ملهه ٿيندس.

C.f. Fine feathers make fine birds.

(875) وڻو لهي وڃي، رڻو ڪين لهي.

قت چٽي ويندو، پر اڀنگي ڳالهائڻ جو داغ دل تان نه لهندو.

(876) ترار جو ڦٽ چٽي وڃي، زبان جو ڦٽ نه چٽي.

(877) ترار جي گهاءَ کان، زبان جو گهاءَ بچڙو.

C.f. An acute word cuts deeper than a sharp weapon.

(878) وهي درياه جي ڀر تي، وجهي واگهوءَ سان وير.

ساڳي آفيس يا ڪارخاني ۾ رهي، پاڻ کي ڏاڍي [عملدار] سان جو ساڙ وير رکندو، سو پاڻ کي نقصان پهچائيندو.

C.f. It is hard to sit in Rome and fight with the pope.

(879) ويئي سڱن کي، ڪن به ڪپائي آئي.
ڪنهن فائدي جي ڪوشش ڪندي مرڳو ڪو گهاٽو پوي، ته ائين چون. ڏسو. ڪٿيو تنهنجو گهوريو، وڃائج م مور.

C.f. The camel going to seek horns lost his ears.

(880) ويئي وٽ جو قدر.
شيءَ ويندي ته پوءِ اُن جو قدر پوندو. [ماڻهوءَ جو قدر مرڻ کانپوءِ]

C.f. The worth of a thing is best known by the want of it.

(881) ويئيءَ وهائيءَ، دودي نانائڻا آيا.
دودي چنيسر جي لڙائيءَ ۾ دودي جي مارجي وڃڻ کان پوءِ سندس نانائي پهر جا سوڻرا سندس مدد لاءِ آيا هئا. شاديءَ غميءَ وغيره ۾ ڪو وقت سر نه اچي، ته ائين چون.

C.f. You come a day after the fair.

(882) هاڻيءَ جا ڏند ڪاڻڻ جا هڪڙا، ڏيکارڻ جا بيا.
جو چوي هڪڙي ۽ ڪري ٻي، تنهن اندر-پهرئي لاءِ چئبو.
(883) هارئي کان پيتو پلو.
ڪنهن جو شربت ٿي هاريو، ته ماڳهين پي ڇڏيائين ۽ ائين چيائين. ڪا شيءِ مفت زيان ٿئي، تنهن کان ڪم آڻجي ته بهتر.
(884) هارئي کير لاءِ ڪيترو روئبو.
کير هاربو [ڳالهه هٿان ويئي] ته پوءِ ان لاءِ ارمان ڪرڻ اجايو.
”تب پڇتائي ڪيا هوت، جب چڙيان چڱ گئين ڪيت.“ [بني جهرڪيون کائي وڃن، پوءِ پڇتائڻ مان ڇا ٿيندو؟]

C.f. Do not cry over spilt milk.

(885) هاسي، ڪرهن جي ماسي.
ڪل مسخري جهيڙي جي ماسي آهي يعني اُن مان معاملن ٿين ٿا.

C.f. A jest driven too far brings home hate.

(886) هٿ جي ڪنگڻ کي آربيءَ جو ڪهڙو ڪپ؟
پڌريءَ ڳالهه لاءِ ثابتي گهرڻ يا ٻئي کان پڇڻ جو ڪهڙو ضرور؟
(887) هٿ مارائيندڙ آهي.
مطلب ته هٿ ڪبو ته خطا ڪائي [عزازيل وانگر].

C.f. Pride will have a fall.

(888) هر ڪنهن جو پنهنجو پاڳ.
سڀ ڪنهن جو نصيب پنهنجو پنهنجو آهي. ڏسو. 721. پيتيو:
(889) ڪنهن جي پاڳ سان ڪا ريس؟

(890) ماءُ جڻيندي، ڀاڳ نه ڳڻيندي.

(891) ماءُ جڻيندي پٽڙا، ڀاڳ نه ڏيندي ونڊ.

(ونڊ = ورهائي)

(892) سج ايڪ پڇاوين (پاڇا) ڏون، پيءُ دا بخت نه پتان نون.

[پيءُ جو ڀاڳ پتن کي نه ملي].

C.f. Every man hath his lot.

(893) هرڻي اڳيئي نچڻي، ويتر پيس گهندڻي.

بچڙي کي ڪا هشي ملي، ته هيڪاري وڌيڪ بچڙائي ڪندو.

(894) هڙ به گاسو، لوڪ به تماشو.

هڙ به گسي (خرچ به ٿئي) ۽ لوڪ به پاڻ تان ڪلاڻجي! ڏسو. 413. ”ڀائر پاڻ ۾ وڙهي، ڪورٽ تائين ويا، هڙ به گاسو، لوڪ به تماشو.“

(895) هڪڙي لٽي، سهسين پتي.

ڏڻي ڪنهن جي روزگار جي هڪوات بندي، ته ٻيون هزار ڪولي.

(896) هنڌ ڏسي، هاسي ڪجي.

هنڌ ڏسي، هلت ڪجي. مهل مهل ڏسي ڪل چڙو ڪجي. ڏسو. 885.

C.f. An ill- timed jest hath ruined many.

(897) هنر واري جو هنر، بي هنر جي جند.

هنر وارو پنهنجو هنر هلائيندو [ته ڪم راس]، باقي بي آزمودگار جي پلي ته جندڳري وڃي [ته ڪم راس نه ٿيندو].

(898) جي جڻين، سي نپائين.

(899) هنڌڙا، گهر ته گهران.

تون مون کي پيار ڪر، ته آءُ توکي پيار ڪريان. قرب سان قرب.

C.f. Love begets love.

(900) هڻ ڏيءَ کي ته سڪي نهن.

هڪڙي کي طعنو هڻبو ته ٻيو پاڻيهي سبق سڪندو.

C.f. He that chasiseth one amendeth many.

(901) هيانءَ تتي کان، ڪڙي تتي چڱي.

مثلاً ڪو نقصان پهچائڻ تي هجي ته ڪڙي تپائي [پنڌ يا آدم ڪري] خرابيءَ کي وڃي روڪجي، رڳو من تپائبو ته ڇا ٿيندو؟

(902) هيريءَ سنڌي هير، تنگ پڳي به نه رهي.

عادتِيءَ جي عادت، تنگ پڇڻ (نقصان پهچڻ) کان پوءِ به نه ويندي. ”جوا ڪري ڏنڊ پيس ته به جوا نٿو ڇڏي. هيريءَ سنڌي هير تنگ پڳي به نه رهي“

(903) پيو ڪرت ڪنهن جو نه مٽي.

(پيو ڪرت = پيل عادت)

(904) عادت نه مٽي عادتِي، علت مور نه جاءِ، اُٺ پوي ڪٽڪ ۾، ته به ڪنڊا چڻ چڻ ڪاءِ.

(905) هير، چني پير.

[چڻ چڻ = چونڊي چونڊي].

C.f. Habit is second nature.

(906) يا ڏنگهو ڌر ۾ يا ڪپو ڪچ ۾.

پاڻي ڪڏ ۾ هيٺ هوندو ۽ ڏونگهو وجهبو ته هٿ مان ڏونگهو يا چڏائي وڃي ڪڏ ۾ پوندو يا پاڻي سان پرڃي ايندو؛ جنهن ڪري پاڻي سان پريل ڪپڙو يا ڏونگڙو ڪچ ۾ کڻبو. جي دل ٻڌي ڪو ڪم ڪن ۽ نتيجي جي پرواهه نه ڪن ته ائين چون. پيڻيو:

(907) ڪُونڊي ڪي اسطرف يا اسطرف.

C.f. I will either win the horse or lose the saddle.

(908) يار اهو جو اوکي ۾ ڪم اچي.

سڄو دوست اهو جو مشڪلات ۾ ڪتب اچي.

(909) يار سڏائي سڀ ڪو جاني زباني، آهي آساني، پر ڪم پئي ڪل پوي. 749

C.f. A friend in need is a friend indeed.

(910) يار جن کي ياد، سي ياد هميشه يار کي.

ڏٺي ڪي جيڪي ياد ڪن، تن کي ڏٺي پاڻ به ياد ڪري ٿو.

(911) تو جني جي تات، تن پڻ آهي تنهن جي (شاه).

(912) پڇن جي ميهار کي، پڇي سي ميهار (شاه).

C.f. As you give love, so you will have love.

ڏسڻي

- (1) آپ نه پالي، پالي ڏون!
- (2) پاڻ پني گهوڙا ڳنهي
- (3) پاڻ نه پاڙي ڪتا ڌاري.
- (4) آرسِي ڙي آرسِي، مون جهڙو ڪو ٻيو؟
- (5) ڪميٽو ڪپڙا ڪيو، ڏسي پنهنجو ڏيل
- (6) آزمائي ڪي آزمائي، سو چائي (ڏوڙ) منهن ۾ پائي.
- (7) جو ديڪي نه پتيجائو، ڏوڙ تنهنجي منهن ۾.
- (8) آگي طعام، پيچي ڪام
- (9) آگريءَ نهن ڄاڻو، لوڪ تماشي آيو.
- (10) آه غريبان، قهر خدائي.
- (11) آهوجا ڪاٺين، ماهوجا پيت سور مرن.
- (12) آهي ته عيد، نه ته روزو.
- (13) آهي وڏ گهراڻي پر ڏندڻ پائيءَ سان واهيو ڪونهيس.
- (14) چڏ گدلائي، ڪر صفائي، تون سدا ره اچو، ملي ميت لڱن ڪي تون وهنجي ڏوئ مٿو.
- (15) آءُ ته پيڻ ڪرهن ڪريون!
- (16) آءُ به ويندي پيڪي، مون به لهندي سڪ.
- (17) آئي تاندي ڪي بورچاڻي ٿي ويندي.
- (18) آگر يا نهن رکڻ ڏينس ته سڄو ئي سر لنگهائي وجهي.
- (19) آيا مير پڳا پير.
- (20) آيو بابا ولي ته ڪتيجا ڪنڻين چلي.
- (21) آيو مڙس رانجهو، ته هرڪو ٿيو لانجهو.
- (22) آيو ميان شير ته سڀني ڪڍايو پير.
- (23) ڪئن ڏني ٻلي ته دلڙي ٿين ڍلي.
- (24) آب جو ڏنو ڪهڙي ڪم، جاسين رب نه ڏئي.
- (25) اب جو ڏنو نه پري، رب جو ڏنو پري.
- (26) ريءَ پنهنجي ڪٽبي سپر ٻري نه باه.
- (27) ابو به ڍاڻو، ادو به ڍاڻو، اڌ ڪم ڪيم هيٺ اڌ ڪيم مٿي.
- (28) ابو گسي، ڏيءُ وسي.
- (29) آبي چاڙهي، ادي چاڙهي، مون نه چاڙهي ته ڪنهن نه چاڙهي.
- (30) آپ ڦاٽي ڪي به ڪڏهن اڳڙي پيئي آهي؟
- (31) سج به ڪو تريءَ هينان لڪي؟
- (32) خون ڪستوري ڳجهو نه رهي.
- (33) آپ ۾ ٿڪ اچلائي، سو منهن ۾ پائي.
- (34) اُت به ناڻو ويهه به ناڻو، ناڻي بنا نر ويڳاڻو.
- (35) اُت ڪي لاڻو، گهوڙي ڪي داڻو، مرد ڪي ناڻو، محبوب ڪي ماڻو.
- (36) پئسي بنا پرساد، هرُو ڏئي نه هٿ ۾.
- (37) پئسو ناهي پاس، جيرو آه اداس.
- (38) پير عيسيٰ، پير موسيٰ، ٻڙا پير پئسا.

- (39) جيڪي ڪري ناٿو، سو نه ڪري راڻو.
- (40) دام ڪري، سڀ ڪام.
- (41) اٿو چي گهوڙو يا اٿو ٻاٽ چي گهوڙاٻاٽ.
- (42) اڪير جو مڪير.
- (43) اٿو کاڌو ڪُئي، مار پيئي گابي تي.
- (44) ڪٽيو کائي ڪٽيجا، ڌڪ جهلي ڏيڻس.
- (45) ڪٽيو کائي فقير، لنيون جهلي ڀولڙو.
- (46) اُٿان مينهان دا ڪيها ميلا؟ اوه چرن پٽ ته اوه چرن ٻيلا.
- (47) اُٺ ٻڌو ته به به ڪنواٽ لهي.
- (48) وڏن ۾ وڏي ڪلا
- (49) اُٺ ڀريو به رڙي، سڪڻو به رڙي.
- (50) اُٺ جي وات ۾ لوڻ وجهه ته به رڙي، ڳڙ وجهه ته به رڙي
- (51) (پريل) اُٺ تان ويڇي لٿي ته به اُٺ ٿيو هلكو.
- (52) اُٺ پٺيان گهندڙي.
- (53) ڀريو مڙس پيءُ نه ڪجي ويائجي نه وهي، ڪڙڪن ۾ لاٻارا پوندا ماريو پوندو ڊهي.
- (54) ڏاڏي جيڏي ڏگهه سان، تنگ جيڏي ڪنڙا!
- (55) ميان ڳور لائق، بيبي سبيج لائق.
- (56) مڙس پوڙهو زال جوان، تنهن کي ڄاڻجي ڪُڪ جو ڪاڻ.
- (57) اُٺ جي چاڙهيءَ کي به لعنت ته لاهيءَ کي به لعنت.
- (58) اُٺ نه پڄي، ٻورن هڻي لتون.
- (59) انينءَ پيڙهيءَ، اُٺ ماکوڙو ماساٽ.
- (60) اپنا مال هڻي، روئسان به ڪائسان به.
- (61) اپني توڙ نٻاه، اُسڪي اوه جاني.
- (62) اپني گهوٽ ته نشا ٿيوئي.
- (63) اڇ جو ڪم، سپان تي نه وجهجي.
- (64) آڇ نه ديڪا لعل توڪل ديڪونگا.
- (65) ڪل ڪري سو آڇ ڪر، آڇ ڪري سو اب.
- (66) اڃا اُٺ ڪين سسئي.
- (67) اڃا دهلي دور آهي.
- (68) اڃا خرار مان چوٽائي مس پيني آهي.
- (69) اڃا مينهون جهنگ ۾، ڌوئي ڌريائون رڇ.
- (70) اُڃياري پيئندي، چڪياري ڪين پيئندي.
- (71) اُڌاري جي ماءُ ڪين مئي آهي.
- (72) اڏ ڪي ڇڏي جو سڄي پٺيان ڊوڙي، تنهنجو اڏ به وڃي.
- (73) اڏي ڪاٺ، پڏي توڻو، وڇ واري کي لڳو سوڻو.
- (74) اڏيندي ڏينهن لڳن، ڏاهيندي ويرم نه لڳي.
- (75) اُستاد جي مار چوڪر (ٻار) جي سنوار.
- (76) پٽ ٻڙيه لکڻو، موچڙو چڙيه لکڻو.
- (77) چڙهيءَ جو صرفو ڪيو ته ٻار ڪريو.
- (78) اڪ جي ماڪي نه آهي، جا لاهي ونبي.

- (79) تيل سھانگو هو ته ڳڏڙن به هوند چوڻيون مڪيون.
- (80) ٺٺ ڪوھ ڪين ڪڇندا آھن.
- (81) پھڻ ڪوئرا هئا، ته هوند ڳڏڙن ڪائي ڇڏيا.
- (82) ڌيري ڌيري ڏنئرو ڄمندو.
- (83) ڪڇڻي نه آهي جا ڪائي ونبي.
- (84) اڪن کان ٿو آما گهري.
- (85) ٻڙن کان ٿو ٻڙ گهري.
- (86) اک ڦٽ ٻڏڻ، ليس ٽپ لنگهڻ.
- (87) اکر نه کٽي، مکر کٽي.
- (88) اُڪرين ۾ مٿا وجهن، سي مهرين کان نه ڊڄن.
- (89) جي گهڙندا سوڙهين، سيلهه به لڳندا تن.
- (90) سيلهن ۾ جي هٿ وجهندا، سي سور به سهندا.
- (91) اک ڪڍڻ سولي، پر وجهڻ اولي يا ڌڪي.
- (92) اک ۾ گهاٽو، ته به منو جڳاڻو.
- (93) اکين لڙنگ لڳا، جافر ويا وسري.
- (94) اڳياڙي تڏهن سرهي، جڏهن پڇاڙي سرهي.
- (95) اڳين پاڻي، پوين چڪ.
- (96) جو اڳي، سو تڳي.
- (97) اڳهائي ته ڪڇ، نه ته ماڻڪن موت ڪري.
- (98) اهڙو ئي الله، جو پورهيتون پيش ڪري.
- (99) ڏس آڳي جا اسرار جو عيبدار اڳي ڪري.
- (100) اڳهه ڪنهن وڏو؟ ڇي؛ ”جنهن جي نه سري“.
- (101) اڳهه کٽيو ڪائجي وٽ کٽيو نه ڪائجي.
- (102) اڳهه مني ڪ الله مني.
- (103) هڪڙا ڌڪ، ٻيون ڏونگريون.
- (104) اڱر ڪوسا ته هٿ ساڙين، جي ٿڌا ته هٿ ڪارا ڪن.
- (105) اڱرن پيني هٿ ڪارا.
- (106) امل ماڻڪ هجي پيٽ ۾ ته بڪي منهن ۾.
- (107) جن جي منهن مٿيا، سي پاڻيهي ٻڌرا.
- (108) انبن جون سڪون انبن مان نه لهن.
- (109) انبن سندن ساءُ، ڪٿان اچي اڪ ٽٽڙن مان.
- (110) ان پلي، ذات پلي.
- (111) پيءُ سندس پيهون ڪٽيون، ڏاڏي سندس ڏاڏا، اڳي پڇائون ٿي ذات پات، هاڻي پڇن ناڻا.
- (112) لڇمي، ڪُلڇڻ ڍڪي.
- (113) موڳو پنهنجي مانيءَ مان پيٽ ڀري ڪائي، وڃي وهي مجلس ۾ ته سڀني سھائي؛ چريو ڳالهائي، ته به بختاور ٻوڏلو.
- (114) ان جو منهن، جنڊ ڏي.
- (115) اندر اچو نه ڪري، ڌوئي ٿو ڏاڳا.
- (116) من نه ٿيو مسلمان، ڪلمو پڙهيو ته ڇا ٿيو.
- (117) اندر ٻڏ ٻهون، ٻاهر آڻڻ ان جو.

- (118) انڌا رڪن روزا ته ڏينهن به ٿين وڏا.
 (119) انڌن آندو، ڪتن کاڌو يا بلن چٽيو.
 (120) انڌي پيهين، ڪتي چٽي.
 (121) انڌن ۾ ڪاڻو، راجا.
 (122) ٽنڊن ۾ مندو، پهلووان.
 (123) انڌن، وڃي ملتان لڏو آهي.
 (124) انڌو ۽ اڻ سونهون، ٻئي هڪ آچار.
 (125) جوينده، يابنده
 (126) ڏورڻ واريون ڏور، هڏ نه آهن هوت کان.
 (127) لوچ ته لهين لعل کي، ڏور ته پويئي ڏس.
 (128) انڌو وهي ڪڏ تي، چي؛ ”مونکي ڏسيئي ڪو ڪونه ٿو.“
 (129) انڌي اڳيان آهري، ڪر تئو تنگيو پيو آه.
 (130) اڃاڻ کي جهڙي مصري، تهڙي ڦٽڪي.
 (131) انڌي کي جهڙو ڏينهن، تهڙي رات.
 (132) انڌي گهوڙي ڪل ۾.
 (133) انسان، اونڌي ڪوپري آهي.
 (134) طمع سندو طس، ڀريو ڀرجي ڪينڪي.
 (135) انسان، خطا جو گهر.
 (136) انسان ته نسيان
 (137) بندو، ڀلو ئي بيٺو آهي.
 (138) عيبن کان آجو، هڪ الله.
 (139) اُٿائي به ويئي، تڻائي به ويئي، وري ڪپهه جي ڪپهه.
 (140) اڻ سرنديءَ سڀڪو ٿري، ڪرو ڪو سرنديءَ ٿري.
 (141) سرندي ڪون ٿالو، ورلو ڪو گرمڪ ڪري.
 (142) اڻ گهريو، ماءُ به پٽ کي نه ڌارائي.
 (143) اهاري، وهناري، لڄا ڪري ته هاري.
 (144) شرع ۾ ڪهڙو شرم؟
 (145) اُٿندو اُٿائي، جا هوندي ڪوريءَ جي من ۾.
 (146) ڏوري ڌاتار جي هٿ ۾.
 (147) واڳ ڏئيءَ جي وس.
 (148) مجيدا! ڪون ڪهي صاحب ڪون؛ پُون نا ڪرو تم پُون ڪرو.
 (149) جيڪي مولِي ڪندو سو ٿيندو.
 (150) اوٽ پڙي موٽ ۾، ڪنڙار پڙي گهوٽ ۾.
 (151) اُونڌيون پائيون، پاسيرا ٿويا.
 (152) اُها زبان اُس ۾ وهاري، اُها چانءُ ۾ وهاري.
 (153) اُها ڪڪڙ مري ويئي، جا سونا آنا ڏيندي هئي.
 (154) اهي تنيا ئي مري ويا، جي گهٽا ڏيندا هئا.
 (155) اهي دفتر ئي، ڪتا ڪڍي ويا.
 (156) اهي لالڻ ئي، لڏي ويا.
 (157) اهي وڻ به ويا، واهيرا به ويا.

- (158) اهو سون ئي گهوريو، جو ڪن چني.
- (159) اها ساهه ئي گهوري جا سر تڪي.
- (160) اهڙو ڪم ڪجي جو لعل به لپي، پریت به رهجي اچي.
- (161) اهو ڪي ڪجي، جو مينهن وسندي ڪم اچي.
- (162) اهو وڻ ئي ڪونهي، جو واءُ نه لوڏيو آهي.
- (163) اهو ئي هٿ ڪير ۾، اهو ئي هٿ نير ۾.
- (164) اياڻو چوي، سياڻو ويچائي.
- (165) نادان بات ڪري، دانا قياس ڪري.
- (166) ايڪ تندرستي، هزار نعمت.
- (167) ايڪ پنٿ، دو ڪاج.
- (168) بابل گهر گهوڙي ته ڪا مون هن هن؟
- (169) باپ جي ڪٽي ۽ آپ جي ڪٽي وڏو سنڌو.
- (170) باري ڪٿن بار، ڪونهي ڪم ڪچن جو.
- (171) اُنن جا بار به ڪي گڏه ڪٿن؟
- (172) باسڻ هڪڙو ڪٿي، نڪر گهڻن ڪي اچي.
- (173) وٽو ڪٿي هڪڙو، واٽ وڃائي سڀني جي.
- (174) باهه ۽ پاڻي، ٿورا ڪري نه ڄاڻجن.
- (175) بجائي فقير، پوءِ ڍائي ڪان.
- (176) پوڏيائي ڪان قرض نه ڪڙجي توڙي لڪ لٽائي، ماءُ جنهنجي جنڊ ڪڍي، پٽ ڦرڪا پائي.
- (177) سڪي سڪي مڙس ڪيائين بي جا ٻڌائين سڳي، اڳي کاڌاءِ لوڙهه مڇي، هاڻ لڏڻ لڳي (زنانو)
- (178) ماءُ بناري، پٽ ڳاتي پڳو.
- (179) ماءُ موري، پيءُ بصر، پٽ ٻنهي ڪان ڪسر.
- (180) ماءُ موري، پيءُ بصر، ڌيءُ دا نانءُ گل زعفران.
- (181) بچڙو ڪٽو، ڌڻي پٺائي.
- (182) ڪتا! تو نه منهن، تنهنجي ڌڻيءَ منهن.
- (183) بختاورن جا ڍڳا به ويامن.
- (184) دولتمندن جا ڏاند به ڏين.
- (185) بدن ۾ دم نه ٺهي، نالو: زوراور خان !
- (186) ڪم قوت غصا بهت، مار ڪاني ڪي نشاني.
- (187) بڙا ڪهاڻ بڙا دڪ پاڻ، چوٽي ڪا دڪ دُور.
- (188) بسياري، خواري.
- (189) بڪ بچڙو ٿول، دانهه ديوانا ڪري.
- (190) پيٽ ۾ نه جيسين روٽي، تيسين ڳالهه مڙيوئي ڪوٽي.
- (191) بڪئي ڪي بصر سان روٽي رکيائي، سيري ڪان سواد ۾ ڏيڍي سوائي.
- (192) بڪ ۾ بصر به منا.
- (193) بڪئي جون اکيون چلهه ۾.
- (194) بڪئيءَ ڪي بٺ به ڏور.
- (195) بڪ وچان، اُگهڙ ياد نه آهي.
- (196) بندي جي من ۾ هڪڙي، صاحب جي من ۾ بي.
- (197) بڻي ته بڻي، نه ته دال روٽي گهڻي.

- (198) بيءقل جي بلا، دؤر.
 (199) بيءقل کان، بي ڏاڙهيو ڀلو.
 (200) بيءقل بازار ۾ ڪٽجي نه ساڻ، پهرين ڪٽائي پاڻ، پوءِ ڪٽائي سنگتي.
 (201) مورڪ ماڻهو ۽ ٻه-گهر-ٻارو، ٻئي ٻن ڏجن.
 (202) بيڪ کي ٽيڪ.
 (203) ٻاٻل آچاري، پر ڪو مڃي.
 (204) ٻارڻ ٻهون ڪجن ته به رڙا رجهن ڪينڪي.
 (205) اڪ آمو نه ٿئي، توڙي ٿئي ڪري ڦر.
 (206) اڪنا مت الله دي، اڪنا سک لئي، اڪ سڪندي پي نا سڪي، جئسي پتر بوند پئي.
 (207) ڏاتوري ڌاري جي ڪجي ڪار ڪماند جي، اصل انهيءَ پار جو ڏينا ڏيڪاري.
 (208) دُمر سگ، راست نشود.
 (209) ڪلر منجهان ڪين ٿئي، توڙي جال پيارينس جر.
 (210) ٻاليتو، نه ماليتو.
 (211) ٻاهران جاپ بوءِ، اندران ڪاپ بوءِ.
 (212) قلب ۾ ڪانءُ، ٻاهر ٻولي هنج جي.
 (213) منهن جو منو، اندر جو ڪارو.
 (214) منهن ۾ ملو، دل ۾ ڪاسائي.
 (215) منهن ته آهريان ئي اجرو، قلب ۾ ڪارو.
 (216) منهن تي موسيٰ جهڙو، عادت ۾ ابليس.
 (117) منهن ته موسيٰ جهڙو، سيرت شيطاني.
 (218) مون پانيون درويش، پر بازن کان ئي بچڙو.
 (219) وات ۾ ماڪي، دل ۾ ڪاتي.
 (220) هٿ ۾ مالا، اندر ۾ ڀالا.
 (221) ٻاهران چڪي مڪي، اندران بڙ بڙ ڏڪي.
 (222) اچي پڳ نه پس، اندر مڙيي اڳڙيون.
 (223) اچي ڏاڙهي، نانءُ دلبر.
 (224) چٽيو واڱڻ، پت جو رومال.
 (225) ڏوران ڏاڙهي، اوريان ڪڪ.
 (226) ٻائي بير، اڍائي سير.
 (227) ڏوڙ چائي بڪ اڍائي.
 (228) ڏوڙ ڏاڻيون اتي چاڻيون.
 (229) ڏوڙ ڌڪا، دانگيءَ پڪا.
 (230) ڏوڙ پيس، ڌڙڪي ويس.
 (231) ڏوڙ ڌنيتيءَ منهن ۾، رايان منهن ۾ رک.
 (232) ٻائي جي ٻانهي، پڪي سونهين پنهنجي.
 (233) هر هر هورائي وڃڻ در دوسن جي.
 (234) جيڪي گهر ۾ ڪين گذارينديون، تن کي لوڪ ميارون مارينديون.
 (235) ٻه ڀائر ٽيون ليڪو.
 (236) شريڪت ۾ مريڪت ڇا جي؟
 (237) ٻه ته ٻارهن.

- (238) جيڪي اتفاق ۾ آهي، سو نفاق ۾ ناهي.
- (239) جيڪي اُلفت ۾ آهي، سو کلفت ۾ ڪينهي.
- (240) بتيهن ڏندن مان شپ ٻولجي.
- (241) ٻڏيءَ بيٺيءَ جو لوهه به چڱو.
- (242) ٻري تيل، ڪامي وٽ، واه ڙي ڏيا واه!
- (243) وڙهن سپاهي، نالو ٿئي سردار جو.
- (244) ٻه شينهن بيلي ۾ نه ماڻن.
- (245) ٻڪري جنهن وٽ سان ٻڌجي سو وٽ چري.
- (246) ٻڪري کير ڏئي، ڦولهيڙين گاڏڙ.
- (247) ٻڪريءَ کي ساس جي، ڪاسائيءَ کي ماس جي.
- (248) ٻه گدرا هٿ نه اچن.
- (249) ٻه تراريون هڪ مياڻ ۾ نه ماڻن.
- (250) ڪيئن مائيندا من ۾ خودي ۽ خدائ، ٻن ترارين جاءِ، ناهي هڪ مياڻ ۾.
- (251) ٻليءَ شير پڙهايا. ڦير ٻلي کون ڪاوڻ آيا.
- (252) چڱائي ڪر جٽ سان، ته جٽ ڦيري هڻي پٽ سان.
- (253) ٻلي ڪائيندي ڪين ساري، ڪنگهندي ساري.
- (254) ٻليءَ کي خواب ۾ چيڙ.
- (255) جي جاڳندي، ستي به سيئي.
- (256) ٻني سائي جي سائي، گاهي بکئي جو بکيو.
- (257) چوري نه موري، موري ته به گهوري.
- (258) ڪڪ چور، سو لڪ چور.
- (259) ٻي سپڪا ويني ڏيئي، بيئي ڏيئي اُٺ.
- (260) پاونا پاڙو، هر ڪنهن کي ڏئي پانهنجو.
- (261) جهڙي نيت، تهڙي مراد.
- (262) نيت خاص، مراد حاصل.
- (263) نانڪ نيت صاف ڪر ته درگهه پوين قبول.
- (264) ڀتين کي به ڪن آهن.
- (265) ڀڄندڙن جي اڳ ۾، لڪندڙن جي پٺ ۾.
- (266) جيڏانهن ڏسي تيري، تيڏانهن پائي ڦيري.
- (267) موچڪي رنبي حلال ۾ به وهي حرام ۾ به وهي.
- (268) ناني ٿوري جتي ڪٿي پوري.
- (269) پريءَ چني کان، پيري چنو چڱو.
- (270) پري ماري، پيرو نه ماري.
- (271) ڀڳڻ کاڌي هٿ ڏوتا ئي پيا آهن.
- (272) ڀڳو گهڙو، ڍوڻ ڍوڻ ڪري.
- (273) ڀڳي سان ئي پير جسين رتو راس ٿئي.
- (274) ڀلو ڪر ته ڀلو ٿئي.
- (275) ڀلي ڀلي پاڻ آئي، سا به نه ڀلي.
- (276) تاڙي هڪ هڻي نه وڃندي آهي.
- (277) ترت دان، مها پڇ.

- (278) تر جي گتي، سو چوتون کائي.
 (279) تڪڙي ڪتي، انڌا گلر جڻي.
 (280) تڪڙ ڪم شيطان جو.
 (281) تڪڙ ۽ طمع ڇا لڳي.
 (282) تون ڪير؟ ڇي، ”سڪيو“
 (283) ترار ٻڌڻ کان توبه ڪيم، جيسين رب جاري.
 (284) ٿڌو گهڙو، پاڻ کي پاڻيهي ڇانءِ ۾ وهاري.
 (285) ٿورو ڏسي اُهو نه ٿجي، گهڻو ڏسي سرهو نه ٿجي.
 (286) شڪر ڪر صحيح، ته توهي سان توهه ٿئي.
 (287) ٿوري ڪٽئي، گهڻي برڪت.
 (288) ٿوري گرهيڻ، گهڻو ڪائجي.
 (289) ٿٽونءِ کي ٿارو، تازيءَ کي اشارو.
 (290) انسان کي اکر بس.
 (291) انسان اهو جو پنءِ مان پروڙي
 (292) ٿڌو ڪجي نڪاءُ ڪجي، اڳلو نه پڇي ته پاڻ پڇجي
 (293) نڪر ونجي ته به نوڪي ونجي.
 (294) ٺلهو چڙو وڃي گهڻو.
 (295) ٺونٺ لڳي، ساهيڙي پڳي.
 (296) ڀاپ جو گهڙو ڀرجي ڀرجي نيٺ ڦاٽي.
 (297) ڀاپ کي مايا پراچت جاءِ.
 (298) ڀاڙو، ابو امان آهي.
 (299) ڀاڙ مرندي، ڪهڙا سيڻ؟
 (300) ڀاڙ نه پلي پوپري، لوڪان مٽيون ڏئي.
 (301) اور اُڀديس، آپ نه ڪري.
 (302) ڀائجي ته وڏي ڏيران ڀائجي.
 (303) چڪ منجهي، ته سج ڏي نهارجي.
 (304) پت، ٺهن تي پاڻي آهي.
 (305) پت تي گذار، ته سگهوئي پيءُ ٿين.
 (306) ادب آهي ڇٽ، صاحب سنڌيءَ ٻاجه جو.
 (307) پت پراڻو ته به ڪو جنڊ جو نائو.
 (308) هيرو ڌوڙ ۾ ڪرندو ته به ملهه ڪين گهٽبس.
 (309) پت پيئون، نانڻي اڪيون.
 (310) پت ڪپت، پينگهي ۾ پٿرو.
 (311) ٻار، ٻاروتن ۾ پٿرو.
 (312) پڇڻا، نه منجهڻا.
 (313) پرائي آس، ڪني جي لاس.
 (314) پرائي آس، اُڀواس
 (315) ڦٽ تنهن جي جيئڻ کي جو رکي پرائي آس.
 (316) آهر جي آسري جهنگ نه چنائون، ساوا گاهه پٽن تي بيٺي ڏنائون.
 (317) پرائي بودون، ڪاڻ ڪپهه کان ڪُونڙو.

- (318) پرائي پلاھ کان، پنهنجي ڀڄ به چڱي.
- (319) پرائي دهلين، احمق نجي.
- (320) پرائي ماڙي ڏسي، پنهنجو يونگو نه ڏاهجي.
- (321) باز جي ريس ڪري اڏاڻي چڙي، چڻو هوس چهنڀ ۾ سو به پيس ڪري.
- (322) پرڻ چوي ڏونگهي کي؛ هل ڙي ته تونگا!
- (323) مينهن پنهنجي ڪارنهن نه ڏسي، گئون کي چوي؛ هل ڀڄ ڪاري.
- (324) پڙهي پاڻ نه ڄاڻي، ماري ڪتابي.
- (325) اتي پاڻ نه سگهي، لڪ لعنت گوڏن کي.
- (326) پڪيءَ پير ۾، سڀ ڪو پتر هڻندو.
- (327) پڳ کان، بتانو وڏو.
- (328) پلاءَ جهڙي پدمڻي جي هڪي حاضر هوءَ، دُوسي وجهجي پيٽ ۾ مر پيٽ ڦاٽي پوءِ.
- (329) پنج ئي آڱريون برابر نه آهن.
- (330) پنڌ کان، ڪتي جي وات ۾ چڱو.
- (331) پنهنجي پٺ، ڪنهن ڪا نه ورائي ڏني آهي.
- (332) پنهنجي ڏنڌري کي ڪير کڻو چوندو.
- (333) پنهنجي، سنهنجي.
- (334) پنهنجي ڪڪين، ڪوئي نه لکي.
- (335) پنهنجو ڪائجي، گوبند ڳائجي.
- (336) جهڙو سمر آڻڻو، تهڙو مٺ نه ڪو.
- (337) پنهنجي ڪئي جو، نڪو ويڄ نڪو طبيب.
- (338) هٿان پيئي نانڪا، در در ڌڪا ڪا.
- (339) پنهنجي گتيءَ، پڙ ڳڏه کي پيري.
- (340) وقت ڪري واکا، ته گهوڙو ڳڏه کي چوي ڪاڪا!
- (341) پنهنجي گهر جهڙي به ڪا بي بادشاهي؟
- (342) پنهنجو گهر ڪن سان ڪري پر، پرائو گهر ٿڪ اُچلي ڌر.
- (343) پنهنجو گهر، داتا جو در.
- (344) جو سک اپني چوباري ۾، سو ناهين بلخ بخاري ۾.
- (345) پنهنجي گهر ۾، ٻلي به شينهن.
- (346) پنهنجي لاهي جنهن هٿ ۾ ڪئي، تنهن کي ٻئي جي لاهيندي ڪهڙو پڻ؟
- (347) لنگهي لاڻي لوڻي، ڪيا ڪريگا ڪوئي.
- (348) نانگو ننگان نڪتو، نانگي ڪهڙو ننگ.
- (349) ميهار مينهن مان نڪتو، ته وڃن ڪهڙي پارت.
- (350) پوکين تانڪي پوک، جيسي پاڻي اٿيئي پاڙ ۾.
- (351) پهري چور ٿئي، ته واهي ڪيترو وهي.
- (352) پئسي پلو مهانگو، رپئي پلو سهانگو.
- (353) پيٽ به باهين، چنڌا ناهين.
- (354) پيٽ ڀريو، ته منهن ڪارو ئي سهي.
- (355) ڦٽ بجو ڪڇ، پر گيهه ڌرو ڏج.
- (356) ناڪ ڪتا تو ڪتا، پر گيهه تو چتا.
- (357) پيٽ پر، پني لڏ.

- (358) پني مار، پيٽ نه مار.
- (359) پيٽ نه هجي ته سونيون پتيون اڏجن.
- (360) پيٽ، بري بلا.
- (361) پٽيندي پيٽ کي ويو جمارو جٽ، هو جو مٿي ڪٽ، سو پڻ پٽي پيٽ کي.
- (362) پير کي ڪم، نڪاء سان.
- (363) وهي نه وهي، وٺ رينگت کي.
- (364) پيو پر، ويو گهر.
- (365) پينچن ۾ پرميسر.
- (366) بجا ڪهي جسي عالم، اُسي بجا سمجهو، آوازِ خلق ڪو، نقاره خدا سمجهو.
- (368) پيئيءَ ليئيءَ، ڏيءَ ڪم اچي.
- (368) ڦاٽڙي نه سبي، سا راجا نه راڻي.
- (369) ڦڙي ڦڙي تلاءُ.
- (370) ڦورو نه قولهي، شل سنئين پئي صراف کي.
- (371) عدل چٽان آءُ نه، ڪو ڦيرو ڪج فضل جو!
- (372) جا بندي کي بار، سا صاحب کي سٿري.
- (373) جازي جڳ سنئين.
- (374) جاڻ ته جواڻ.
- (375) جاءِ چوي جوڙائي ڏس، شادي چوي ڪري ڏس.
- (376) جبل سان مٿو هنئي، نيٺ مٿو پڇي.
- (377) گدرو ڪري کاتيءَ تي ته به گدري جوکو، کاتي ڪري گدري تي ته به گدري جوکو.
- (378) سر سندي آڪاس ڪون، ڦر ماتي آوي.
- (379) جتي اُٺ ترندو، تتي پڇ به ترندو.
- (380) جتي پاڙا، تتي ڍيڍ واڙا.
- (381) جتي ويڙها، تتي جهيڙا.
- (382) جتي پڇڻ نه آهي پهت، اُتي پڇڻ ڪم پلن جو.
- (383) جتي پڇڻ نه آهي جاءِ، تتي پڇڻ ڪم وريام جو.
- (384) جتي روشني ۽ هوا، تتي ڪانهي تانگهه طيب جي.
- (385) جتي لويي هجن، تتي نوڳي بک نه مرن.
- (386) ڪڇ ڦريو جوڳين، سنڌ ڦري نوڳين.
- (387) جتي ماني، تتي ماڳ.
- (388) جتي هر، تتي گهر.
- (389) جتي وڻ نه آهي، تتي ڪانڊيرو به درخت.
- (390) جڏهون ڪا مينهن، تڏهون ڪيون چڪيون.
- (391) اڳي اڳي، گورڪ جاڳي.
- (392) جئن ڇر تئن خير.
- (393) سڌ تي ٻڌ.
- (394) جر نئيس، جيڏي نه نئيس.
- (395) جڙيءَ کي جس.
- (396) هڪڙي ڪپڙي ڪير پري، ٻي به ڏيندو الله.
- (397) جڳ مڙيو ئي جوابازي، ڪن ڪتي، ڪن هاري.

- (398) ٻيو سڀ رهندو هت، نيڪي نيندين پاڻ سان.
- (399) جن آهرن ۾ ڪائي ڏٺو، سي توڙن ۾ ڪيئن ڪائين؟
- (400) جن کاڌا پلن جا پيتارا، تن جا هيٺڙا ويچارا.
- (401) جن جو هتي ڪپ، تن جو اُتي به ڪپ.
- (402) جنڊ به وار، بٺ به وار.
- (403) وارا، ڄمارا آهن.
- (404) اڄ همان، سڀان تمان.
- (405) اٿتيهه راتيون چور جون، ته ٿيهين رات ساڌ جي.
- (406) سس جا سو ڏينهن، ته نهن جو به هڪڙو ڏينهن.
- (407) جنڊ ڪٺ ته جنڊ ڳورو، پڙ ڪٺ ته پڙ ڳورو.
- (408) جن کي ڏنيون جايون، تن سان ڪهڙيون باهيون.
- (409) جنهن اُڀرندي تاءُ نه ڪيو، سو اُلهندي ڇا ڪندو؟
- (410) جنهن تن لڳي، سو تن ڄاڻي.
- (411) جتي باهه پري، تني سيڪ اچي.
- (412) جتي باهه پري اتي جاءِ جلي، پاڙيوارن ڪهڙو سيڪ؟
- (413) جنهنجو جو ڪم سو ئي ڪري، ٻيو ڪري ته گهاٽو پري.
- (414) جسڪا ڪام تسڪو ساڃي، اور ڪري تو ڏينگا باجي.
- (415) جنهنجي وات نه وڃجي، تنهنجو پنڌ به نه پڇجي.
- (416) جنهن جي وڃجي گهر، تنهن جي ڪجي پر.
- (417) جهڙو ديس، تهڙو ويس.
- (418) جهڙو راءِ، تهڙي رهت.
- (419) جهڙو لڳي واءُ، تهڙي ڏجي پٺ.
- (420) جهڙو سمر، تهڙي سامگري.
- (421) ڏيئڙي سو ڪر، جو ڏٺ ماءُ گهر، نهڙي سو ڪر، جو ڏٺ سس گهر. (زنانو).
- (422) واءُ ڏسي، گاهه به نمي.
- (423) هڪ تنگي جي ملڪ ۾ وڃجي، ته ٻي تنگ ڪٿي لڪائجي.
- (424) جنهن جي ويلا، تنهن جي رکيا.
- (425) جنهن جي هيڪار ڪيائين ڪوڙي ٿئي، تنهن تي بيهار، سڄي ساڪ نه وسهان.
- (426) جنهنجي هٿ ۾ ڏوئي، تنهنجو مٿ هر ڪوئي.
- (427) بينل جو، سڀڪو يار.
- (428) جتي ماڪي، تني مک.
- (429) جنهن ساس ڏنو آهي، سو گراس به ڏيندو.
- (430) جني ڏاند نه بچ، تني سندس آسرو، اول رسائي انهن کي پوءِ اپاري سج.
- (431) سر سر رزق، سنباهي ٺاڪر.
- (432) جني پوءِ، تني ڍءُ.
- (433) جيترو قاعدو، تيترو فائدو.
- (434) جني ڪاڻ ڪيم لائي ڇائي، سي نه ٿيم سورن پائي.
- (435) جني ڪاٽر ڪوڙ ڪمايم، ڪم نه ساڳيا سيئي آيم.
- (436) جني ڪاڻ مياس، سي ڪلهي ڪانڌي نه ٿيا.
- (437) ڪني جي ڪاڻ، ڳئون چاريم ڳوٺ جون.

- (438) ڪڏهن هاڙهي هياس، اڄ پڇان پيڇي ڪو نه ٿئي.
- (439) جني مٿي مامرا، سي ڪيئن نندون ڪن؟
- (440) جني منجهه مٿيا، سي لڪا وتن لوڪ ۾.
- (441) جوا هارائڻ واري جو اڌ منهن ڪارو، ڪٽڻ واري جو سڄو منهن ڪارو.
- (442) جو ڊوڙندو، سو ٽڪبو.
- (443) جو ڏيري، گڏه رکپال.
- (444) جهڙا رُوح، تهڙا ختما.
- (445) جهڙا ڪانگ، تهڙا ٻڄا.
- (446) انوءَ جي آڪهه ئي هڪڙي.
- (447) جهڙي بني تهڙو ٻج، تنهن جي سلي ڀر به ڊج.
- (448) جهڙي تاجي تهڙي پيٽي، جهڙي ماءُ تهڙي ٻيٽي.
- (449) جهڙي مائي، تهڙي جائي
- (450) جهڙي چالي تهڙي پني، هن لاهي هن کي ڏني.
- (451) ڪوڙي، کي گهمرو.
- (452) جهڙو اُن، تهڙو من.
- (453) جهڙو ٻوٽ، تهڙي چمات.
- (454) جهڙو منهن، تهڙو موچڙو.
- (455) جهڙو حال حبيب، تهڙو پيش پريان.
- (456) حال پريان نال.
- (457) جهڙو وڻ تهڙو ڦر.
- (458) جنهن جو بڻ بچڙو، تنهن جو ميوو منو نه ٿئي.
- (459) جهڙي پٽ، تهڙو چٽ.
- (460) جهڙي پوک پوکي، تهڙي لڻبي.
- (461) جو پوکي، ڪڻڪ ڪو نه لڻندو.
- (462) ڪرند پسند، ڏيند لهند.
- (463) جهڙي ڪرڻي، تهڙي ڀرڻي.
- (464) جهڙي سٺ، تهڙيون ٽي ويهون.
- (465) جهڙا اڍائي، تهڙا ساڍا ٻه.
- (466) جيترا ويا، تيترا هيانءَ.
- (467) جيڏا اُن، تيڏا لوڏا.
- (469) ايندو سڀڪو ڏسي، ويندو ڪو ئي نه ڏسي.
- (470) جيڏو پٽ، تيڏي بڪيا.
- (471) جيري لاءِ ٻڪري نه ڪهجي.
- (472) جيسين ڍاڻو ساهه ڪڍي، تيسين بڪري جو ساهه وڃي.
- (473) جيسين لڻو ڪڍي لڻ، تيسين ڪرھ اُجهائي.
- (474) جيڪا ڌاريان ٻڪري، تنهن لندا ڪن.
- (475) جيسين ساس، تيسين آس.
- (476) جيڪي ڪري گيهه، سو نه ڪري ماءُ پيءُ.
- (477) اُن وڏائي اوجھري، گيهه وڏائي ڪوپري.
- (478) جيڪي ڪوهه ۾ هوندو، سو آڻهن ۾ پوندو.

- (479) جيڪي ڪني ۾ هوندو، سو پاٽ ۾ پوندو.
- (480) جيڪي هوندو پاڳ ۾، سو وهي پوندو پاڳ ۾.
- (481) جيءُ خوش ته جهان خوش.
- (482) آپ سڪي ته جڳ سڪي.
- (483) جيئڻ پلو آهي اُن جو، جو جيئي ٿو ٻين لاءِ. مرڻ پلو آهي اُن جو، جو جيئي ٿو پاڻ لاءِ.
- (484) پيٽ، ڪتا به پيا پاڙين.
- (485) ڇپ جي ترڪڻ کان، پير جو ترڪڻ چڱو.
- (486) جگر ۽ جار، اگهه مڙيئي هڪڙو.
- (487) ٽڪي سير پاڇي، ٽڪي سير ڪاڇا.
- (488) رڍون مڙيئي ڪار-بوڙيون!
- (489) ڄمندي ڄام، ڪو ڪو نه ٿيندو آهي.
- (490) ماءُ پيٽان ڪو سڪي ڪو نه ايندو آهي.
- (491) جهجهي هوند، جهجهو فڪر.
- (492) جتي گنج، جتي رنج.
- (493) جهنگ، پنهنجا رنگ.
- (494) جهيڙو ڪهه پيو جهيڙو، جهيڙو ته گلي جو هار جهيڙو.
- (495) ڇاڪريءَ چور، نيوالي حاضر.
- (496) ڪاٺ مهل ڪرو، ڪم مهل ٻرو.
- (497) ڪاٺ وير مڙس، هاج وير چوڪر.
- (498) ڇاڪريءَ ۾ آڪڙي ڇا جي؟
- (499) چانڊيا چور، شابڙاڻي شاهد.
- (500) چورن جا پائر، گندي چوڙ.
- (501) چريءَ کي چوڙو، ڪڏهن تنگ ۾ ڪڏهن ٻانهن ۾.
- (502) چرين جا پور مٽي جا سور.
- (503) چرين ڪهڙا ڇت مئن ڪهڙا مامرا.
- (504) چريا، ”ڪئن؟“ ڇي ويران وير وڌ.
- (505) چريا ڏيئي چار، وڃان ونجي هڪڙي.
- (506) چريا چرين گڏيا، عيد مبارڪ!
- (507) چريو ته به گهر ڏي وريو.
- (508) چري آهي، چڪي آهي، پنهنجي په تي پڪي آهي.
- (509) سڀڪو پنهنجي ڌر تي ڏاهو آهي.
- (510) ڪو چريو ته به پتر اڇلي گهر ڏي.
- (511) چڱائيءَ کي چار، ڳڻي هڻجن موچڙا.
- (512) چڱن جي چڱائي، پوءِ به پيئي ڳاڻبي.
- (513) چڱو پلو ڪائي اُن، نا چڱو ڪائي ڏن.
- (514) چلهه تي، سو دل تي.
- (515) چلهه کان دُور، سو دل کان دُور.
- (516) سيئي سڳا سيٺ، جني پڪا اوڏڙا.
- (517) پت پيئي، وٽ پيئي.
- (518) ڪنڌيون پار، قنڌارون پار.

- (519) چنڊ کي ڏهي، پوءِ سڄي پاڳ.
- (520) چور کي، پنهنجو ڪيتو پيو کائي.
- (521) چونڊيندي چور، وڃي بيٺا ڪڪڙين تي.
- (522) چوڻ ۽ ڪرڻ ۾، وڏو ڦير آهي.
- (523) چوڻيءَ هر ڪو چئي، ڪرو ڪو رهڻيءَ رهي.
- (524) چوڪراڻي پوتي، ڪنهن نه ڌوتي.
- (525) ٻار نيٺ به ٻار.
- (526) ٻار ٻاراڻي ڪئي، تون ڏس پاڻ ڏي.
- (527) حجتِي، لعنتِي.
- (528) حلوي حلوي چوندي، وات منو نه ٿيندو.
- (529) ان پاڻي جي نانءُ سان، بک اُڃ ڪين لهي.
- (530) ننگر پهچي ڪونه ڪو، بنا پنڌ ڪئي.
- (531) حمائت گڏهه، عراقڻ کي اتيون هڻي.
- (532) حيلي رزق، بهاني موت.
- (533) خرچ ڪاءُ، ڏني شاه.
- (534) خرخسو نه خالي، آڏيو نه ته پائلي.
- (535) دال روئي کاڌي ڏن ڪتي ته ڪٿڻ ڏي.
- (536) ڏنڊ ڪندي ڏند گسن ته گسڻ ڏي.
- (537) ڦٽي ڏيندي وار ڪسن ته ڪسڻ ڏي.
- (538) سڄ چوندي يار رسن ته رسڻ ڏي.
- (539) دائي کان پيٽ گجهو ڪونهي.
- (540) درياهه پر تي چوڪر ڪڍي اڄ نه ٻڌي سڀان ٻڌي.
- (541) نالو جيئو، هٿ وجهي نانگن جي ٻر ۾، سو به نه جيئو.
- (542) دڪ بنا سڪ، ڪونهي.
- (543) رنج بنا گنج، نه ٿئي.
- (544) دڪ ۾، سپڪو هر پڄي.
- (545) دل ڪوئي ته عذر گهڻا.
- (546) دل سوڙهي نه هجي، ته جاءِ سوڙهي نه چئجي.
- (547) دولت، نهن کان ماس وچوڙي.
- (548) ميا چلڻي آهي.
- (549) دير پيا، درست ٿيا.
- (550) ڌرت پڙيئي، ڌرم نه چوڙيئي.
- (551) ڏن هجي ڌوڙ ۾، ته چمڪا ڏني نور ۾.
- (552) ڏنڌري ۾ ڪي هيو ته ڏٺين ڪين ڇڏيو.
- (553) ڏڻ ته ڏٺي.
- (554) ڏٺي ري ڏڻ سڄو، ڏڻ ري سڄو ڏٺار.
- (555) ڏاڍو سو گابو.
- (556) ڏاڍي جي لٺ کي به مٿا، جيڏانهن ڦيرائي تيڏانهن سنيئن.
- (557) سڀر سان سينئن ڪبي ڪيئن، چوندو جيئن ٿيندو ٿيئن.
- (558) ڏاهو ڪانءُ، به جنگهو ڦاسي.

- (559) ڏڀري ڍور کي، مچر گهڻا.
 (560) ڏڀري جو ڌڻي، سويرو پلاڻي.
 (561) ڏٺو سڀ وسار، اڻ ڏني کي ياد ڪر.
 (562) رام سمر، جڳ لڙني دي.
 (563) ڏجي نه، ته ڏکوئجي به نه.
 (564) ڏچر گهوڙو، سچر زال، ٻئي ڪڏ پيا.
 (565) ڏڏو ڪير، ٿڌن ۾ نه پوي.
 (566) ڪٿي ڏاڙهي هت نه اچي.
 (567) ڏنو ٻنو آهي.
 (568) ايڪ ديوي، دس پاوي.
 (569) ڏه دنيا، ستر آخرت.
 (570) ڏنو ٿئي نه ڪنو: پوک ڪڻو، ته ٿئي گهڻو.
 (571) ڏي ته ڏيئي، سلو سائو ٿيئي.
 (572) ڏنو ڏاڻ مٿو پٺاڻ، ورائي وٺي بي ايمان.
 (573) ڏني جو پٽ چٽو.
 (574) ڏوڏي کي به پتو آهي.
 (575) ڏٺي مٿيون، پر ڪنهن جي هٿون.
 (576) ڏيسا چال، ڪلا ڌرم.
 (577) ڏڏو لوڙجي مانڏاڻي، مڪڻ وهي لات، چريا سي چئجن، جي چڏين اباڻي وات.
 (578) ڏينهن جو ڪوڙو تجي، رقم جو ڪوڙو نه تجي.
 (579) ڏيڻ ڏکيو آهي.
 (580) ڏيڻ، ڏيه چڏڻ ۽ ڏيهي چڏڻ (مرڻ) ٿيئي اهنجا.
 (581) ڊچ تنهنجي ڊاء، جنهن جي وائيءَ ۾ ور گهڻا.
 (582) ڊچ انهيءَ کان، جو منهن تي ڪوڙ ڳالهائي.
 (583) ڊچ انهيءَ کان، جو ڪڏ تي بيهي گاريون ڏئي.
 (584) ڊني واڻئي، مٿر نه لاپ.
 (585) ڍنڍورا شهر ۾، لڙڪا بغل ۾.
 (586) رات ٿوري، ساڻ گهڻا.
 (587) رات جوڻ، ڳالهيون نه پڙن.
 (588) رات گئي، بات گئي.
 (589) راجا اڪيبن ڪ ڪنين؟
 (590) رت ڪتورو ڏجي، تڏهن پت ڪتورو ملي.
 (591) پگهر بنا پئسو نه ملي.
 (592) رت ونگو به وري.
 (593) پنهنجا وري به پنهنجا.
 (594) جگر نيٺ به جگر.
 (595) توڙي ڏجي پاڻ، ته به پر پنهنجو نه ٿئي پر
 (596) هڏ بنا سڌ ڪو نه ڏئي.
 (597) رڌي پڪي به يا نصيب.
 (598) داڻي داڻي تي مهر.

- (599) رڍن اڳيان رباب، وڄائيندي ورهيه ٿيا.
- (600) سوين سنت چون ته به ٻوڙا ٻڌن ڪينڪي.
- (601) رڪ جا چڻا، آندا چيرين.
- (602) روزن پٺيان عيدون، عيدن پٺيان روزا.
- (603) دڪن پٺيان سڪ، سڪن پٺيان دڪ.
- (604) لاهين پٺيان چاڙهيون، چاڙهين پٺيان لاهيون.
- (605) زالان ڏاڍا، مردان کاڌ.
- (606) زالون زالن جو ڪاڇ.
- (607) سياڳن کي ڪار، نياڳن کي وڃڻي.
- (608) بيڪار کان بيگار پلي.
- (609) بيڪار مباح ڪڇ ڪيٽا ڪر، ڪپڙي ئي اڏيڙڪي سڀڻا ڪر.
- (610) سڀ ڪا بڪري، پنهنجي پاڻي تنگي.
- (611) جو هٿ ڪري، سو هٿ پاڻي.
- (612) سڀ ڪنهن کي، پنهنجا سُر.
- (613) پرائي پٿر، پٽي سڀ ڪا پنهنجا.
- (614) سڀ ڪو، ثاني شريڪ.
- (615) ڪنهن کي گهٽ نه ڄاڻ، جي چاهين ملڻ محبوب جو.
- (616) سڀ ڪو پاڻ کي ميان مٺو سڏائيندو وتي.
- (617) سڀ ڳالهه ۾ حڪمت.
- (618) جا جوڙيائين سا واه واه!
- (619) پريان سندي پار جي مڙئي منائي.
- (620) جا تڏهه پايون، سا ئي پلي ڪار!
- (621) ستي ٻلي، ڪٿا ڪين ماري.
- (622) ستي شينهن کي، آڱر نه ڏجي.
- (623) ستن لنگهڻين، ڪتو به حلال.
- (624) اڻ سرنديءَ، پهاڇ پيڪي.
- (625) لاچار کي، سڀ ڪي روا.
- (626) سڀنيو ماڻهو، پرائي مال ۾ پائيوار.
- (627) سڄ، به پاڇا.
- (628) ڪڏهن پريءَ ۾، ڪڏهن پاڪر ۾.
- (629) ڪڏهن ماتي مٽ تي، ڪڏهن ماتي مٽان مٽ.
- (630) سڄن پيٽان وڍيا، وڍين پيٽان سڄا.
- (631) سڄڻ سڄي ٻانهن ڏئي ته سڄي نه ڳيهجي.
- (632) سڄڻ هڻن سنوان، مر ڏيهه ڏنگايون ڪن.
- (633) سڄڻ هجن ساڻ، ته جهنگ اندر سوني ڪاڻ.
- (634) ڇا جي ڏنگا ڏير، منهنجو ڏينهن ڏنگو نه ٿئي.
- (635) ڏڻي همراهه، ته ڪنهنجو نه ڏاءُ.
- (636) راڪي رام، ته ماري ڪير؟
- (637) سڄ ته بينو نچ.
- (638) چور جي ماءُ ڪنڊ ۾ رهي.

- (639) سچ جي ٻيڙي لڏي، پر ڪڏهن نه ٻڏي.
- (640) سچي جو ٻيڙو ستر.
- (641) سچ مرچان، ڪوڙ ڳڙ.
- (642) سخيءَ کان سُوم پلو، جو تر تڏي جواب.
- (643) سرمو سڀ ڪو پائي، پر اک اک جو ڦير.
- (644) سڙي سڙي ڪنجهڻ لهي.
- (645) سڪن گڏ، آلا ٻرن.
- (646) سڪو تڪر ساءِ جو چڱو ۽ چوڪو، لعنت اُنهيءَ لپيءَ کي جنهن ۾ جيءَ جو جوڪو.
- (647) سڪڻي ڪني، گهڻو اُڀامي.
- (648) آهر جي وڏائي، ڪني پات تي آئي.
- (649) اڇا ڪپڙا کيسا خالي، ماڻهن ليکي ملڪ جو والي.
- (650) اندر اڳڙيون، ٻاهر پڳڙيون. 222
- (651) دم دال جو، آڪڙ پلاھ جي. 185
- (652) ديوان جو دم، دمڙيءَ جي دال تي.
- (653) گهر ۾ آتا نھين، مان ڪو بولي پوري پڪائو.
- (654) لين لوڻ ڪٿا به نه، منهنجو نالو سون ٻائي.
- (655) ماءُ مري رکي سڪي، ڌيءُ دا نالا ڏهي
- (656) ملڪ ۾ ڏيڍ ڪجور، ميان لپتي باغ ۾!
- (657) هڏ پورا، سڏ وڏا.
- (658) هڙ سڪڻي لوڏ گهڻي، آءُ ماري، ڪتل ڏئي.
- (659) هڙ ۾ هريرون گوڏ ۾ پتاشا، اندر اڳڙيون ٻاهر ناشا ماشا.
- (660) سلو سو جو انگورين پلو.
- (661) سنجھو، ڏنجهو.
- (662) سندرو ثابت ته منزل آسان.
- (663) اُدم کي پر آهن.
- (664) سنسار، مها جار.
- (665) سنگ جو پرسنگ.
- (666) تخم تاثير، صحبت اثر.
- (667) جهڙو سنگ، تهڙو رنگ.
- (668) سنگ تاري، ڪسنگ ٻوڙي.
- (669) ڪارو وهي ڪمري وٽ، رنگ نه مٽائي ته عادت مٽائي ئي مٽائي.
- (670) سنئون چوي، سو سُور پرائي، ڪيڏ ڪري سو کڻي کائي.
- (671) ستي ٿي سيڏائي، لنڊي ٿي کائي.
- (672) سوال کان صرفو چڱو.
- (673) سوال ويچارو آهي.
- (674) سُور پئي ساڻيءَ کي، ڏنيجي گڏه!
- (675) سوڙ سارو، پير ڊگهيڙجي.
- (676) ڪچي نه ڦاڙي، سو ڪاٻاري.
- (677) قرضن جا ڪوٽ ڪڍي، چوٽ چاڙهيائين چلها، جاجي مائجي کائي هليا، اُٿس آئي گلا.
- (679) سوڙهي سيانڊريءَ، وهنوار نه ڪجي.

- (680) سون پرڪجي ڪسوتيءَ، روپو پرڪجي باھ. ماڻهو تڏهن پرڪجي، جڏهن بہ اکر ڳالھاءِ
- (681) سوکيءَ ڀانئي سڀ ڪو، اڙڪيءَ تون آڌار!
- (682) سڀ ڪو مطلب جو يار. 426.
- (683) سياري جي سوڙ سڀ ڪو پاڻ ڏي سيڙي.
- (684) سيرو کاڌو، پاتل ڦاٽي.
- (685) شراڪت جي ديڳ، ڏٺي تپائي.
- (686) شڪر ڪر صحيح تہ توڻي سان توه ٿئي.
- (687) صبر جني جو سيڳ، تير نہ گسي تن جو.
- (688) صبر وڏو تول.
- (689) صرفو ڪرين، تہ پت ھنداءِ.
- (690) صلاحين شينھن ٻجھن، ڪم ڪرھين نہ ٿئي.
- (691) ضامنڱيري، تاوڻ گيري.
- (692) ڪشيئي نہ ڪمان، پڙيئي نہ ضمان.
- (693) طمع سندو طس، پريو پر جي ڪينڪي.
- (694) گھڻي کي گھڻو گھرجي.
- (695) ظلم قائم آھي، ڪندڙ قائم نہ آھي
- (696) عشق اندو آھي.
- (697) عشق نہ ڄاڻي ذات نہ ڪڏات.
- (698) عقل بنا آدمي، آھي پسُونءَ سمان.
- (699) عقل بنا آدمي، جئن جھنگ ۾ چري ڍور.
- (700) عقل ري عذاب گھڻا پسنديءَ جندڙي.
- (701) عقل بنا اونده.
- (702) عمر وٺي وٺي مارئي وٺندو، ٿر کين ٿيلھيندو.
- (703) راڻي رسندي تہ پنھنجو سھاڳ وٺندي، ڪنھن جو ڀاڳ کين وٺندي.
- (704) غريب جي جوءَ، جڳ جي ڀاڄائي.
- (705) وهو ڍڳي تي مار.
- (706) غيب جي گڏو چئي خبر خاوند کي.
- (707) اگر ڄاڻن لھر ڄاڻي.
- (708) قاضي ڄاڻي، قيامت ڄاڻي.
- (709) اگھ ۽ ڳپ جي سد اللھ کي.
- (710) وڏيون اڪيون الڪھ [اللھ] کي.
- (711) فقير جي ڪاوڙ، پاڻ تائين.
- (712) ھنڊي اُڀامندي تہ پنھنجا ڪنا کائيندي.
- (713) قرض وڏو مرض آھي.
- (714) رڻي ۽ رائر جو سد جنھن کي ھو. منجي اُتي جو، وڃي تنھن کي وسري.
- (715) قلندر پنھنجا ڪتا پيا پونڪن.
- (716) پر پٺ بادشاھن کي بہ پيون گاريون ملن.
- (717) ڪاڻ ڪٽو، واڍو چٽو.
- (718) ڀلو سنڀال ميري مٽڪي ٽوٽي، مين دود بيچن سين چوٽي.
- (719) لولي چٽي، ڪٽڻ کان.

- (720) مولِي مينهن وساءِ، ته ڪانئر چئن ڪم کان.
- (721) ڪاٺيءَ ڪٺيءَ لڇ.
- (722) ڪانگ کي لڙ ۾ مزو.
- (723) ڪانئر چڪن موت، ڏهه ڏهه پيرا ڏينهن ۾.
- (724) ڪاٺيءَ جي وهانءَ ۾ سنگت گهڻا.
- (725) ڪتو به کاڌو، ڪڪ به نه پري.
- (726) ڪارو منهن ڪتي جو، رڀ اوتري جي اوتري.
- (727) ڪتو ڪڙم جو ويڙي.
- (728) شير خان جو شڪرو، گهر جا ڪڪڙ ماري.
- (729) آندڙي ۾ تانڊو.
- (730) پنهنجن سان وير، پروان سان ميڙ.
- (731) جر نئيس، جيڏي نئيس، پنهنجي نه نئيس 394.
- (732) ڏيهه چوي، ڏيراڻي نه چوي.
- (733) سڱ ۾ ساڙو، رت ۾ باهه.
- (734) ڪتو وهي، ته به پڇ لٽڪائي وهي.
- (735) ڪتيم سڀ ڄمار، پاندي پوري نه ٿئي.
- (736) ڪڇيءَ ڪنا نه وريا ته پڪيءَ ڇا ورنڊا.
- (737) ننڍڙو ٻار، مڇ جو وار، جئن موڙ تنن مڙي.
- (738) ڪرم هيڻ ڪيتي ڪري، بلد مري يا توتا پڙي.
- (739) توڙي وڃي روم، ته به ڍوڍو ۽ توم، لکيو لوح قلم ۾.
- (740) جاڏي وڃي واڳهو، تاڏي پاڻي تانگهو.
- (741) چني مورن ونني، ٻانيڻ ڪهڙو ڏوه؟
- (742) ڪسنگ کان آهيئن پلي.
- (743) ڪسيري جي ڪتي، ٽڪي جا ٽڪر ڪائي.
- (744) انين آني پڳڙي رپيو ٻڌائي، ڪري پئي ڪوه ۾ به رپيا ڪڍائي.
- (745) ٽڪي ڪي مرغِي، ڇهه ٽڪا محصول.
- (746) چار پئسي ڪي چٽا پيٽي، پانچ پئسي ڪي ملم پٽي.
- (747) وڏي ٻاگهي يا وڏي ڏيٿس؟
- (748) ڪماليٽ ڪي زواليت.
- (749) ڪم پئي، ڪل پئي.
- (750) ڪم لٿو، ڊڪڻ وسريو.
- (751) سيج ڪيائون سرهي، منا مڱڻهار.
- (752) ڪن ڪن سان، ڪين ڏوپندو.
- (753) ڪنگر ۾ ڪڪڙا، پڙي مبارڪ!
- (754) ڪني اڳڙي، ڪنڊ ۾ ڏوئجي.
- (755) گهر جو ڪن، گهر ۾ مئجي.
- (756) ڪني آگر، وڏي پلي.
- (757) ڪنيءَ رن جا ٻار، جئن ٿورا تنن چڱا.
- (758) ڪني ڦرائجي، ٻني نه ڦرائجي.
- (759) ڪوڏي حرام، بجڪو حلال.

- (760) ست ڪتا ڪائي، ٻلي حج چڙهي!
 (761) سڄو ڳيهي، ڏند نه ڏئي.
 (762) شوروو حلال، ٻوٽيون مردار.
 (763) ڪوري ڪڏ ڪڏي، پر پاڻ اُن ۾ پوي.
 (764) جو ٻئي جي ڪڏ ڪڏندو، سو پاڻ ڪڏ ۾ پوندو.
 (765) فريدا، جو تيڏي ڪڏ ڪڏي، تو اُس دي راهه سنوار، اوه آبي پوسين ڪڏ وڃ، تون لنگهين پوسين پار.
 (766) ڪوڙهيو ڪتو، ڪنھڻ کان نه رهي.
 (767) ڪوڙي جي ڊوڙ، ڪڏ تائين.
 (768) ڪوڙ جي پاڙ، ٺڪريءَ تي.
 (769) ڪي چانورن مان چنو ڪن، ڪي چني مان چانور.
 (770) کاڌي ڪوه به ڪئي وڃن.
 (771) ڪڏ، چي جيءُ سڏ.
 (772) ڪنڀينءَ وٽ جو ملهه، ڪونهي.
 (773) ڪنڀين اگهي نه، ڳولي لپي نه.
 (774) ري سهانگي ٿئي، ته هرڪو پڇ ڪڍي پيو ڏسي.
 (775) ڪوپريءَ ڪوپريءَ گت نياري.
 (776) ڪوه جي مٽي ڪوه ڪي.
 (777) ڪيتي سر سڀي.
 (778) آپ ڪري سو ڪام.
 (779) ڪير جو ڪانيل، جهڻ ڦوڪي پيئي.
 (780) ڪٽيءَ ڪي ڪنهن اُماڙي ڏني، ته تارا ڏسي ٿي ڏني.
 (781) ڪپ جو ڪلو، جتي ڪوڙ تتي ڪبي.
 (782) ڪڏڙ ڊاڪ نه پڇي آڪي ٿو ڪتا.
 (783) ڪڏڙ به ڪڏڙ جي ڪوڪ اُنائِي.
 (784) ڪڙڙي پوي نه ٻاجهه، پر ۾ ٿو پاءُ مري.
 (785) ڪو ڪاهو ڪو ناهين.
 (786) وڳر ڪيو وتن، پرت نه چنن پاڻ ۾، پسو پڪيڙن، ماڻهنڻان ميٺ گهڻو.
 (787) ڪڏهه تي ڪلاب، هاريندي حيف ٿيو.
 (788) ڪڏهه پنهنجي سانوڻي هينگن ۾ وڃائي.
 (789) ڪڏهه جو چا وس، جو ٻيڙيءَ ۾ نه چڙهي.
 (790) سوئتي هجي ساڻ ته ڪڏهه گوهي نه ڪري.
 (791) ماڻهو ٻڌيهه لڇڻو، موچڙو چٽيهه لڇڻو.
 (792) ڪهر ڪئن؟ چي ان سنوان، موچڙن سان ڪئن؟ چي، جهولي ئي تنهنجي.
 (793) ڪڻ ڪلو، ته ٿيئي پلو.
 (794) ڪڏريءَ ڪي ياد نه ڪجي.
 (795) اُئي به چني
 (796) ويئي تڏ ٻانڀڻ به نه وڃي.
 (797) ڪني ماضي من ۾ ڪني استقبال، حيف تني جي حال، جن وساريو حال ڪي.
 (798) گگر گگر، پنڊا اڙيا.
 (799) گنجي جي مٽي ۾ جوڻ، نه ليڪ.

- (800) گهڻي نڪرن مان پاڻي سڪائي.
- (801) ڳالهين سنديون ڳالهيون، ٽڪي سندا موٽ.
- (802) ڳڙ ڄاڻي، ڳڙ جي ڳوٺري ڄاڻي.
- (803) گهر جو پير، چلهه جو مارنگ.
- (804) گهڙيا سي چڙهيا.
- (805) گهڙ پيتاري بگري، کائي ويئي جهار.
- (806) گهڙن کنڻي، چپر ڪجي.
- (807) گهڙن کي سمر، هڪڙي کي پري.
- (808) پانچ سات کي لڪڙي، ايڪ جني ڪا بوج.
- (809) گهڙي زالن گهر نه هلي، گهڙي مڙسين هر نه هلي.
- (810) گهٽ ڪنڙار راضي ته ڪيا ڪرينگا قاضي؟
- (811) لکيا لهارن کي، ٽپر تي ٽانڊا.
- (812) لکيو پڙي، پر ڪڏهن نه تري.
- (813) جيڪي لکيو منجهه ازل، تنهن کي ڪير وجهي جهل.
- (814) قضا قضا نه ٿئي توڙي ڪو سدا رهي.
- (815) تقدير اڳيان ڪهڙي تدبير.
- (816) تقدير کي آڳي تدبير ڪيا ڪري، حاڪم جب خفا هو، وزير ڪيا ڪري.
- (817) لکئي مان لک، نڪو لاهي نڪو پائي.
- (818) لکيو منجهه للات، قلم ڪياڙي نه وهي.
- (819) لوپ ڇڏ ته سون منين سان ورهائين.
- (820) ماريءَ جي گهر، هڏن جو ڍير.
- (821) مان به راڻي تون به راڻي ڪير پريندو پاڻي؟
- (822) آءُ به رُس، تون به رُس، ته گڏهه ڪير هڪليندو؟
- (823) ماڻهو سڀ نه سهڻا پڪي سڀ نه هنجهه، ڪنهن ڪنهن ماڻهوءَ منجهه اچي بوءِ بهار جي.
- (824) آدمي آدمي انتر، ڪوئي هيرا ڪوئي ڪنڪر.
- (825) مائٽ جي دل مڪڻ، اولاد جي دل ڪنن.
- (826) ماءُ سا ماءُ ٻيو سڀ دنيا جو واءُ، ماسي نه ٿئي ماءُ توڙي ڪڍي ڏئي ساهه.
- (827) ڌوڙ پڪليو ماءُ پرين، ڌن پڪليو جوءُ پرين، اچي ڪپڙن سس پرين.
- (828) ماءُ بنا مائڙيون ڪوئي ڪو نه ڏئي، مڪڻ پريا هٿڙا بيٺي آءُ لائي.
- (829) ماءُ مرلي پيءُ تنبورو، پٽ وڃائڻ ۾ پورو.
- (830) مٿن ڇڏيون مائٽيون، سڳن ڇڏيو ساءُ، اهڙو ڪو لڳو واءُ، جو پنهنجا به پراوا ٿيا.
- (831) مڇ چوئي پيٽ ڪو نه ڀرو.
- (832) مڌ پيوڻ، ذات پرڪڻ.
- (833) مرض اچي گهوڙي وانگيان وڃي جونءَ وانگيان.
- (834) مرساڻ مرساڻ ڊپ نه چرساڻ.
- (835) مرڻ مهوڙ نه پڇي، پڇي ته نه وار.
- (836) مروان موت، ملوڪاڻ شڪار.
- (837) ميان جي مڏي، به ڏنڊ ٿين ٿڌي.
- (838) اسباب ۾ اسباب، هڪ چنگ هڪ رباب.
- (839) مينهن مچي هوريان هلي، ري مچي ٿپا ڏئي.

- (840) ٻيو هرڪو هوريان هلي، ڏيڪڻ پائي ڊڪون.
- (841) ڏڻ جهلي هڪ ڀاڙو ٻي مينهن.
- (842) ماڇي ته ناڇي.
- (843) نمي سو ڳورو.
- (844) مينهن وسي به پهر، چنو وسي چه پهر.
- (845) ناست کان آست پلي.
- (846) نانءُ چڙهيو واپاري کڻي کائي، نانءُ چڙهيو چور ڦاهي چڙهي.
- (847) وڪڻي چور جو نانءُ، سڻائو.
- (848) نانءُ مردان، ڏن آوي جاوي.
- (849) پلي بڪ ڀرم جي شال نه وڃي شان!
- (850) لڄن تان لڪ قربان. 354.
- (851) مان جو بڪيو سڀ ڪو، نان جو بڪيو ڪو نه.
- (852) مرد مري مان کي، گيدي مري نان کي.
- (853) ناڻا گهوريا سرن تان، سر گهوريا شرم تان.
- (854) ناڻو ڏجي آڪرو ته گيهه چو ونجي باڪرو.
- (855) ناڻو نانگي جو هٿون تو شاباس.
- (856) نڙيءَ کان لنگهيو، نرڳ ٿيو.
- (857) وات چوي منو منو، نڙي چوي مون نه ڏنو.
- (858) نه ڪنهن جي کڻي کي هٿ لائجي، نه پنهنجو پٽ ڦاڙائجي.
- (859) نه ڪنهن کي سونهن سڪايو آهي، نه ڪنهن کي عقل منجهايو آهي.
- (860) نهن سان چڄي ته کاتي چو وجهجي؟
- (861) ڳڙ سان مري، ته زهر چو ڏجيس؟
- (862) نئن به تڪي، ڳڙ به منو.
- (863) نئين ڪنوار، نو ڏينهن.
- (864) نيڪي برباد، گناه لازم.
- (865) وات آڌ حڪيم آهي.
- (866) وات جي پلاهه کي گيهه جو ڪهڙو صرفو؟
- (867) ڪوڙ ته ڪهڙو صرفو؟
- (868) واتون خرار کاجن، نڪون ڪڻو نه کاجي.
- (869) وات کائي، اکيون لڄائين.
- (870) نيڪيءَ جو بدلو نيڪي.
- (871) واڱڻ ڪن کي وائي، ڪن کي پيئي.
- (872) واڻيو پنڃ نه سهي، پنجاهه سهي.
- (873) پاڻيءَ تي پڪائي، نوٽن تي ناداني.
- (874) وٽ نه کڻي، وٽ جو وينڻ کڻي.
- (875) وڻو لهي وڃي، رڻو ڪين لهي.
- (876) ترار جو ڦٽ چٽي وڃي، زبان جو ڦٽ نه چٽي.
- (877) ترار جي گهاءَ کان، زبان جو گهاءَ بيڙو.
- (878) وهي درياهه جي ڀر تي، وجهي واگهو سان وير.
- (879) ويئي سڱن کي، ڪن به ڪپائي آئي.

- (880) ويئي وٽ جو قدر.
- (881) ويئيءَ وهائيءَ، دودي نانائڻ آيا.
- (882) هائيءَ جا ڏند کائڻ جا هڪڙا، ڏيکارڻ جا ٻيا.
- (883) هارئي کان پيتو پلو.
- (884) هارئي کير لاءِ ڪيترو روئبو.
- (885) هاسي، ڪرهن جي ماسي.
- (886) هٿ جي ڪنگڙ کي آرسيءَ جو ڪهڙو ڪپ؟
- (887) هٿ مارائيندڙ آهي.
- (888) هر ڪنهن جو پنهنجو پاڳ.
- (889) ڪنهن جي پاڳ سان ڪا ريس؟
- (890) ماءُ جڻيندي، پاڳ نه جڻيندي.
- (891) ماءُ جڻيندي پٽڙا، پاڳ نه ڏيندي ونڊ.
- (892) سج ايڪ پڇاوين (پاڇا) ڏون، پيءُ دا بخت نه پتان نون.
- (893) هرڻي اڳيئي نچڻي، ويتر پيس گهنڊڻي.
- (894) هڙ به گاسو، لوڪ به تماشو.
- (895) هڪڙي لٽي، سهسين پٽي.
- (896) هندڙسي، هاسي ڪجي.
- (897) هنر واري جو هنر، بي هنر جي جند.
- (898) جي جڻين، سي نپائين.
- (899) هنڙا، گهر ته گهرانءِ.
- (900) هڻ ڏيءَ کي ته سڪي نهن.
- (901) هيانءَ تتي کان، ڪڙي تتي چڱي.
- (902) هيريءَ سنڌي هير، تنگ پڳي به نه رهي.
- (903) پيو ڪرت ڪنهن جو نه مٽي.
- (904) عادت نه مٽي عادتِي، علت مور نه جاءِ، اٺ پوي ڪڙڪ ڀر، ته به ڪنڊا چڻ چڻ ڪاءِ.
- (905) هير چني پير.
- (906) يا ڏنگهو ڏر ڀر يا ڪپو ڪچ ڀر.
- (907) ڪُونڊي ڪي اسطرف يا اسطرف.
- (908) يار اهو جو اوکيءَ ڀر ڪم اچي.
- (909) يار سڏائي سڀ ڪو جاني زباني، آهي آساني، ڀر ڪم پئي ڪل پوي. 749
- (910) يار جن کي ياد، سي ياد هميشه يار کي.
- (911) تو جني جي تات، تن پڻ آهي تنهن جي (شاهه).
- (912) پڇن جي ميهار کي، پڇي سي ميهار (شاهه).